

शहर में आज

- शाही जामा मस्जिद में जुमे की नमाज दोपहर 1.30 बजे।
- बिलसंडा के तिकुनिया पार्क में व्यापार मंडल का तहरी भोज दोपहर 12 बजे से।
- बसंत पंचमी के अवसर पर शहर समेत कई जगह पूजन सुबह 08 बजे से।
- बरखेड़ा में चल रहे पांच दिवसीय गायत्री महायज्ञ एवं प्रज्ञा पुराण कथा का समापन दोपहर 12 बजे।

न्यूज़ ब्रीफ

टक्कर लगने का विरोध करने पर की पिटाई

पीलीभीत, अमृत विचार : कोतवाली क्षेत्र के मोहल्ला शेर मोहम्मद निवासी आमिर खां ने पुलिस को तहरीर देकर बताया कि उसका भाई जीशान 19 जनवरी को रात आठ बजे घर के बग़र खड़ा था। इस दौरान तेजी और लापरवाही से स्कूटी चलाकर ला रहे मोनिश ने उसके भाई को टक्कर मार दी। जिससे वह घायल हो गया। जब उसने विरोध किया तो आरोपी मोनिश, मंदर व दानिश ने उसके साथ गाली गलौज कर मारपीट की। जब बवाने का प्रयास किया तो उसकी भी पिटाई कर दी। जिससे दोनों भाई घायल हो गए। आरोपी जान से मारने की धमकी देते हुए भाग गए।

महिला को पीटा, रिपोर्ट

पीलीभीत, अमृत विचार : कोतवाली क्षेत्र के मोहल्ला छोटा खुदगंज निवासी रोशन जहां ने पुलिस को तहरीर देकर बताया कि 20 जनवरी को वह घर पर थी। पति की पहली पत्नी गुलशन की पुत्री जूली उसके साथ गाली गलौज करने लगी। विरोध करने पर भाई शारिक के साथ मिलकर मारपीट की। पति मोहम्मद मियां से शिकायत की तो उन्होंने भी उसकी पिटाई कर दी। शोर शराबे पर आसपास के लोग एकत्र हो गए। आरोपियों ने जान से मारने की धमकी दी।

रोडवेज बसों की यात्री लोकेशन जान सकेंगे

पीलीभीत, अमृत विचार : स्थानीय रोडवेज डिपो में अब यात्री आसानी से बसों की लाइव लोकेशन जान सकेंगे। इसके लिए डिपो के मुख्य द्वारा पर डिस्कले स्क्रीन लगाई गई है। सहायक क्षेत्रीय प्रबंधक विपुल पाराशर के मुताबिक डिस्कले पर रोडवेज बसों की लाइव लोकेशन साझा की जाएगी। इसके अलावा चालक-परिचालकों को यातायात संबंधी संदेश भी साझा किए जाएंगे। 13 माह पहले भी डिपो में डिस्कले स्क्रीन लगाई गई थी, तो तकनीकी खामी के चलते नहीं चल सकी थी। अब दूसरी डिस्कले स्क्रीन लगाई गई है।

मेडिकल कॉलेज में हुई बेडसाइड बोन मैरो जांच

कार्यालय संवाददाता, पीलीभीत

अमृत विचार : मेडिकल कॉलेज ने स्वास्थ्य सेवाओं के क्षेत्र में एक नई उपलब्धि दर्ज की है। पहली बार आईसीयू में भर्ती गंभीर रोगी पर बोन मैरो एस्पिरेशन साइटोलॉजी की बेडसाइड प्रक्रिया सफलतापूर्वक संपन्न की गई।

बता दें कि पीलीभीत की रहने वाली 60 वर्षीय महिला रोगी को गंभीर अवस्था में जिला अस्पताल के आईसीयू में भर्ती कराया गया था। रोगी को पूरे शरीर में सूजन और सांस लेने में अत्यधिक दिक्कत की शिकायत थी। प्रारंभिक जांच में गंभीर एनीमिया, प्रोटीन की कमी, हाइपोथायरायराइडिज्म और उच्च रक्तचाप की पुष्टि हुई। इसके साथ ही किडनी से अत्यधिक प्रोटीन रिसाव और रीढ़ की हड्डी में फ्रैक्चर भी पाया गया। सीटी स्कैन में हृदय

पकड़ से दूर रहे चाइनीज मांझे के धंधेबाज

पुलिस लाइन में सहायक पुलिस अधीक्षक को सौंपा ज़ापन, बसंत पंचमी से एक दिन पूर्व भी होती रही मांझे की बिक्री

व्यापारियों ने की कार्रवाई की मांग

कार्यालय संवाददाता, पीलीभीत

अमृत विचार: प्रतिबंधित चाइनीज मांझा की बिक्री करने वालों पर शिकंजा कसने के लिए विभागवार जिम्मेदारियों तय कर दी गईं। इसे लेकर छापामारी की औपचारिकताएं भी निभाई गईं, लेकिन बसंत पंचमी से एक दिन पूर्व तक कोई नतीजा नहीं निकला। आसमान में उड़ती अधिकांश पतंग में मौत की डोर बंधी रही और मुहिम कागजों और दावों पर सीमित। छिपकर की जा रही बिक्री पर कोई शिकंजा न कसे जाने पर अब व्यापारियों ने पुलिस अधिकारियों को ज़ापन सौंप सख्त कार्रवाई की मांग की है।

बता दें कि बसंत पंचमी 23 जनवरी को मनाई जाएगी। इस दिन जिले में पतंगबाजी की जाती है। प्रतिबंधित चाइनीज मांझा की बिक्री न हो, इसके लिए पूर्व में ही आदेश जारी करने के साथ ही जिम्मेदारियां तय कर दी गई थी। शहर से लेकर ग्रामीण अंचल तक के लिए विभागवार निगरानी की जिम्मेदारी देते हुए आदेश किए गए। मगर अभी तक कोई भी धरपकड़



चाइनीज मांझे की बिक्री करने वालों पर सख्त कार्रवाई की मांग करते व्यापारी।

● अमृत विचार

नहीं हो सकी है। चाइनीज मांझा की ओवररेट पर बिक्री धंधेबाज घर और गोदाम से करने में जुटे हुए हैं। व्यापारियों ने भी इसे लेकर पुलिस अधिकारियों से कार्रवाई की मांग की। प्रतिबंधित चाइनीज मांझे की बिक्री न हो, इसके लिए पूर्व में ही आदेश जारी करने के साथ ही जिम्मेदारियां तय कर दी गई थी। शहर से लेकर ग्रामीण अंचल तक के लिए विभागवार निगरानी की जिम्मेदारी देते हुए आदेश किए गए। मगर अभी तक कोई भी धरपकड़

सादा वर्दी में जाए पुलिस तो मिले सफलता

पुलिस हो या अन्य विभाग कोई भी चाइनीज मांझे के धंधेबाजों तक नहीं पहुंच सका है। ऐसे में ज़ापन देने पहुंचे व्यापार मंडल के प्रदेश उपाध्यक्ष अनिल महेंद्र ने सुझाव दिया। उन्होंने कहा कि चाइनीज मांझे के धंधेबाज पुलिस की वर्दी देखते ही सतर्क हो जाते हैं। ऐसे में पुलिस को सिविल ड्रेस (सादी वर्दी) में ग्राहक बनकर छापेमारी करनी चाहिए, तभी इस गिरोह को रंगे हाथों पकड़ा जा सकेगा। वहीं, महिला प्रदेश उपाध्यक्ष सपना यादव ने कहा कि चंद रुपये के लालच में धंधेबाज आम लोगों के जीवन के साथ खिलवाड़ कर रहे हैं, इस पर सख्ती हो।

नताशा गोयल को ज़ापन सौंपा और तत्काल सख्त कार्यवाही की मांग की गई। इस मौके पर राशिद

अंसारी, शैली शर्मा, नाहिद खान, तस्लीम खान, अतुल जायसवाल, आशीष लोधी, नीरज श्रीवास्तव,

बसंत पंचमी: एक दिन पूर्व खूब बिका पतंग-माझा



एक दुकान पर मांझा खरीदते युवा।

● अमृत विचार

कार्यालय संवाददाता, पीलीभीत

अमृत विचार : बसंत पंचमी का पर्व आज मनाया जाएगा। एक दिन पूर्व पतंग की दुकानों पर जमकर खरीदारी हुई। महंगाई के बावजूद पतंग, मांझा की बिक्री होती रही। दुकानों पर भीड़ लगी रही।

बता दें कि बसंत पंचमी को

लेकर गुरुवार को खासा उत्साह दिखा। कई दिन पहले से ही बाजार में रौनक दिखाई थी, जोकि एक दिन पहले और बढ़ गई। पतंग और माझे की खरीदारी को युवा पहुंचे। चौक बाजार, छिपियान मस्जिद, लाल रोड, स्टेशन रोड समेत विभिन्न मोहल्ला बाजारों में रंग-बिरंगे पतंगों की बिक्री चलती रही। इस बार

बाजार में साधारण पतंगों के साथ-साथ कार्टून, फिल्मी किरदारों और फोटो प्रिंट वाली लेटेस्ट डिजाइन की पतंगें युवाओं को खूब पसंद आई। बच्चे जहां छोटे आकार की चमकीली पन्नी वाली पतंगें पसंद करते रहे वहीं युवाओं को फैंसी पतंग पसंद आई। एक दिन पूर्व भी जमकर पतंगबाजी की गई।

कार्यालय संवाददाता, पीलीभीत

अमृत विचार: डीआईजी/एसपी अभिषेक यादव के निर्देशन में गुरुवार को अपर पुलिस अधीक्षक विक्रम दहिया की अगुवाई में पुलिस लाइन सभागार में व्यापारी सुरक्षा प्रकोष्ठ की बैठक का आयोजन किया गया। जिसमें व्यापारियों की सुरक्षा, बाजार क्षेत्रों में कानून-व्यवस्था की स्थिति, यातायात व्यवस्था, अतिक्रमण, सीसीटीवी की स्थापना, राजि गश्त और व्यापारिक प्रतिष्ठानों से संबंधित समस्याओं पर विस्तृत चर्चा की गई।

व्यापारियों द्वारा रखी गई समस्याओं को गंभीरता से सुना गया और उनके त्वरित एवं प्रभावी समाधान के लिए संबंधित अधिकारियों को आवश्यक दिशा-निर्देश दिए गए। व्यापारी सुरक्षा प्रकोष्ठ की बैठक में चाइनीज मांझे

नाबालिग से दोनों पक्षों ने सहमति से तोड़ा रिश्ता

ललौरीखेड़ा: नाबालिग पुत्री की शादी का रिश्ता तय होने से खफा पिता ने हेल्पलाइन नंबर पर शिकायत दर्ज कराई। दोनों पक्षों को बुलाकर पुलिस ने वार्ता की और फिर रिश्ता निरस्त हो गया। बताते हैं कि जहानाबाद क्षेत्र की एक किशोरी की शादी बरेली के युवक से तय की गई थी।

इस रिश्ते से किशोरी के पिता सहमत नहीं थे। उन्होंने अपने रिश्तेदारों से उक्त रिश्ते को निरस्त करने के लिए कहा लेकिन कोई नहीं माना।

जिसके बाद पिता ने ही 1076 और 1098 पर कॉल कर शिकायत कर दी। पुलिस ने दोनों पक्षों को बुलाकर जानकारी की। फिर सहमति से दोनों पक्षों ने रिश्ता निरस्त कर दिया।

जनेश्वर मिश्र ने नहीं किया सिद्धांतों से कोई समझौता



जनेश्वर मिश्र की पुण्यतिथि पर हुए कार्यक्रम में मौजूद सपा नेता।

● अमृत विचार

कार्यालय संवाददाता, पीलीभीत

अमृत विचार: समाजवादी पार्टी कार्यालय पर छोटे लोहिया कहे जाने वाले जनेश्वर मिश्र की पुण्यतिथि मनाई गई। कार्यक्रम की अध्यक्षता जिलाध्यक्ष जगदेव सिंह जगगा ने की। पदाधिकारी और कार्यकर्ताओं ने संयुक्त रूप से जनेश्वर मिश्र के चित्र पर पुष्प अर्पित कर नमन किया।

जिलाध्यक्ष ने कहा कि जनेश्वर मिश्र समाजवादी आंदोलन के एक महान नेता, प्रखर चिंतक और ईमानदार राजनेता थे। उन्हें सम्मानपूर्वक छोटे लोहिया भी कहा जाता है। उन्होंने अपना पूरा जीवन समाजवादी मूल्यों, सामाजिक न्याय, समानता और गरीब-वंचित वर्गों के अधिकारों के लिए समर्पित किया। कई बार लोकसभा और राज्यसभा सांसद

- समाजवादी आंदोलन के महान नेता और चिंतक को किया याद
- सपा कार्यालय पर मनाई गई छोटे लोहिया की पुण्यतिथि

रहे। सत्ता में रहते हुए भी सादगी, ईमानदारी और सिद्धांतों से कभी समझौता नहीं किया। वह दिखावे की राजनीति से दूर, जमीन से जुड़े नेता थे। उनके सम्मान में लखनऊ में बना जनेश्वर मिश्र पार्क उनकी स्मृति को जीवित रखता है। संचालन सपा कोषाध्यक्ष गयामुहनी मंसूरी ने किया। इस मौके पर जिला उपाध्यक्ष नरेंद्र मिश्रा कट्टर, अशोक शमशा एडवोकेट, युवजन सभा के राष्ट्रीय उपाध्यक्ष राजकुमार राजू, बालक राम सागर, हाजी अकबर अहमद अंसारी, युवजन सभा जिलाध्यक्ष हरगोविंद गंगवार, महेश पटेल आदि मौजूद रहे।

चाइनीज मांझा समेत कई बिंदुओं पर हुई चर्चा

बैठक में मौजूद एएसपी, सीओ सिटी व अन्य।

● अमृत विचार

व्यापारी सुरक्षा प्रकोष्ठ की बैठक संपन्न

से मानव जीवन एवं पशु-पक्षियों को होने वाले गम्भीर दुष्परिणामों पर चर्चा की गई। अवगत कराया गया कि चाइनीज मांझा अत्यन्त घातक है, जिससे लोगों को गम्भीर चोटें और पशु-पक्षियों की मृत्यु तक की घटनाएं हो रही हैं। अतः चाइनीज

मांझे की बिक्री शत-प्रतिशत प्रतिबन्धित होने एवं क्रय-विक्रय न करने की अपील की गई। जिससे किसी भी प्रकार की जनहानि एवं जीव-जंतुओं को नुकसान से रोका जा सके। जनहित में केवल सुरक्षित एवं वैध मांझे के प्रयोग का आह्वान किया गया। व्यापारियों को आश्वस्त किया गया कि जनपद में व्यापारिक गतिविधियों को सुरक्षित

एवं निर्बाध रूप से संचालित कराने के लिए पुलिस एवं नगर प्रशासन द्वारा समन्वय स्थापित कर निरंतर आवश्यक कार्यवाही की जाती रहेगी।

इस मौके पर सीओ सिटी दीपक चतुर्वेदी, कोतवाल सयेंद्र कुमार, इंस्पेक्टर सुनगढ़ी नरेश त्यागी, ईओ संजीव कुमार, टीएसआई राघवेंद्र सिंह आदि मौजूद रहे।

विराट हिंदू सम्मेलन की तैयारियां तेज

कार्यक्रम स्थल पर पहुंचे विधायक स्वामी प्रवक्तानंद।

● अमृत विचार

संवाददाता, गजौराला

अमृत विचार: क्षेत्र के ग्राम कंजा हरैया माला में स्थित संजय गांधी मेमोरियल उच्च माध्यमिक विद्यालय मैदान में 24 जनवरी को होने वाले विराट हिंदू सम्मेलन की तैयारियां तेज कर दी गई हैं।

इस कार्यक्रम को सफल बनाने के लिए जनप्रतिनिधि और

कंजा हरैया के संजय गांधी स्कूल मैदान में 24 को होगा आयोजन

पदाधिकारी जुटे हुए हैं। बरखेड़ा विधायक स्वामी प्रवक्तानंद ने कार्यकर्ताओं की टोलियों के साथ जनसंपर्क भी किया है। विधायक ने आयोजन स्थल पर पहुंचकर व्यवस्था परखी। राष्ट्रीय स्वयंसेवक संघ और पार्टी

के पदाधिकारियों के साथ बैठक की गई। घर-घर जाकर लोगों को आमंत्रण पत्र सौंपे। इस मौके पर आरएसएस के जिला प्रचारक दुष्यंत, मिलाप सिंह, हरेंद्र लोधी, नंदलाल लोधी, जीवन हल्दर, अभिजीत, दिनेश कुमार, मरीरी मंडल अध्यक्ष महेश राजपूत, रतनलाल, हरिराम सोनकर, राकेश वर्मा आदि मौजूद रहे।

विजेता पुरस्कृत, रंगारंग कार्यक्रम हुए

पुरस्कृत किए गए बच्चों के साथ शिक्षक।

● अमृत विचार

पीएमश्री कंपोजिट विद्यालय में वार्षिक समारोह का समापन

गंगा प्रकाश ने संपन्न कराई। ग्राम प्रधान श्रीकृष्ण गोपाल समेत स्टाफ ने उत्साहवर्धन किया। अंतिम दिन सांस्कृतिक कार्यक्रम व पुरस्कार वितरण किया गया। विजेताओं को मेडल पहनाकर सम्मानित किया गया। प्रतियोगिता रियाजुल हसन,

एआरपी प्रभात गिरि ने मेडल पहनाकर कर सम्मानित किया। बच्चों ने शानदार प्रस्तुति दी। जिसमें सरस्वती वंदना, स्वागत गीत, एकल गान व समूह गान के साथ ही नृत्य व नाटक प्रस्तुत कर बच्चों ने सभी का मन मोह लिया। विशिष्ट अतिथि ने पीएमश्री योजना में चयनित विद्यालय की खूबियां बताईं। इंचार्ज प्रधानाध्यापक प्रकाश चंद्र ने सभी का आभार व्यक्त किया।

कौशिक विजडम प्री स्कूल में हुआ कार्यक्रम

कार्यालय संवाददाता, पीलीभीत

अमृत विचार: कौशिक विजडम प्रीस्कूल में गुरुवार को बसंतोत्सव मनाया गया। मां सरस्वती की वंदना से कार्यक्रम की शुरुआत की गई। मैनेजिंग डायरेक्टर नितिन कौशिक, प्रधानाचार्या भावना कौशिक ने दीप प्रज्ज्वलित कर ज्ञान की देवी मां सरस्वती का वंदन किया।

बच्चे पीले वस्त्र पहनकर स्कूल आए। कक्षा प्ले ग्रुप से केजी तक के सभी बच्चों ने विभिन्न प्रकार की एक्टिविटी पतंग सजाओ, पुष्प -सज्जा , चित्रों में सुंदर रंग भरना एवं अनेक क्राफ्ट कार्यों से अपने दिन की शुरुआत की। बच्चों ने अपनी पूरी रुचि दिखाते हुए सभी क्रियकामनाओं दी। कहा कि वसंत हमें नई ऊर्जा के संचार के

कार्यक्रम में मौजूद बच्चे और स्टाफ।

● अमृत विचार

सभी पीले रंग के भोज्य पदार्थों का सेवन करते नजर आए। मैनेजिंग डायरेक्टर नितिन कौशिक ने बच्चों को वसंत ऋतु के आगमन की शुभकामनाएं दी। कहा कि वसंत हमें नई ऊर्जा के संचार के

साथ फिर से उठकर अपने पथ पर अग्रसर होने की प्रेरणा देता है। इस मौके पर ऋतु जायसवाल ,रजनी रस्तोगी, असलेहना शमसी, चारु सिंह, फबेहा, फेयरी अंसारी आदि मौजूद रहे।

बसंतोत्सव में बच्चों ने मचाई धूम, सरस्वती वंदना से मनमोहा

शैमरॉक किरन स्कूल में कार्यक्रम में मौजूद बच्चे।

● अमृत विचार

बच्चों ने बसंत कार्यक्रम में किया सरस्वती पूजन

पीलीभीत, अमृत विचार : शैमरॉक किरन स्कूल में गुरुवार को बसंत पंचमी पर्व हर्षोल्लास के साथ मनाया गया। बच्चे पीले रंग के पुष्प लेकर आए। प्रार्थना के समय शिक्षिकाओं ने बच्चों को बसंत के महत्व को बताया। डायरेक्टर हर्ष कंचन, प्रधानाचार्य अदिति सक्सेना ने बसंत पंचमी पर बच्चों के साथ सरस्वती पूजन कर पुष्प अर्पण किए। सरस्वती वंदना का उच्चारण किया गया। कक्षाओं में भिन्न - भिन्न प्रकार की एक्टिविटीज जैसे - कलर इन काइट, फिगर टिपिंग, काइट मेकिंग आदि कराई गई। बसंत के गीतों पर बच्चों ने नृत्य भी किया। इस मौके पर शानी, पलवी, विष्णु, राहस्य, सायमा, रुचि, सफ़फ़, इकरा, सिंदरा, ज्योति, सुबह, दीपिका, लव अदिति , सागर, निधि आदि मौजूद रहे।

न्यूज ब्रीफ

चेकिंग अभियान में 115

वाहन का किया चालान

पीलीभीत : एसपी के निर्देशन में चलाए जा रहे अभियान के दौरान यातायात पुलिस ने वाहनों की चेकिंग की। इस दौरान नियम उल्लंघन करने पर 115 वाहन के चालान कर 1.21 लाख रुपये शमन शुल्क अधिरोपित किया गया। 32 डगमागर वाहनों पर कार्रवाई की गई। कुछ स्थानों से अस्थायी अतिक्रमण भी हटवाया गया।

व्यापारी से मारपीट के मामले में रिपोर्ट दर्ज

बीसलपुर, अमृत विचार : मामूली विवाद के बाद व्यापारी से मारपीट करने के मामले में पुलिस ने रिपोर्ट दर्ज की है। ग्राम वैरा निवासी अरविंद कुमार ने पुलिस को दी तहरीर में बताया कि 12 जनवरी की शाम पांच बजे वह अपनी परचूरी की दुकान थे। इस बीच पड़ोसी रंजिव कुमार, ऋषभ, आयुष, अभिनव ने आकर गाली गलौज की। विरोध करने पर मारपीट की। शोर सुनकर छोटा भाई अंकित मौके पर आ गया और बचाने का प्रयास किया तो उसे भी पीटा। पुलिस ने रिपोर्ट दर्ज की है।

पेड़ काटने के विरोध पर दंपति से मारपीट

दियोरियाकलां, अमृत विचार : पेड़ काटने का विरोध करने पर तीन लोगों ने दंपति की पिटाई कर दी। गांव बनेपुरा निवासी प्रेमा देवी पत्नी प्यारे लाल ने पुलिस को दी तहरीर में बताया कि गांव के मैकूलाल, रामकृष्ण, कन्हई लाल उसके पेड़ काट रहे थे। उसने विरोध किया तो हमला कर मारपीट की गई। बचाने आए पति प्यारे लाल और पुत्र धर्मेंद्र से भी मारपीट की गई। एसओ गौतम सिंह ने बताया कि घायक का मेडिकल कराया है।

युवती को फुसलाकर ले जाने का आरोप

दियोरियाकलां, अमृत विचार : कोतवाली क्षेत्र के एक ग्रामीण ने पुलिस को दी तहरीर में बताया कि उसकी 18 वर्षीय पुत्री को जनपद बरेली के थाना भुता क्षेत्र के गांव रंपुरा निवासी इकरार शाह, नाजिम शाह, शबाना, ललन शाह निवासी फुलबेया बीसलपुर फुसलाकर ले गए। पुत्री 20 हजार रुपये और जेवरत भी ले गई है। पुलिस रिपोर्ट दर्ज कर जांच कर रही है।

डॉ लेखराज फिर सीएचसी अधीक्षक

बीसलपुर, अमृत विचार : सीएमओ डॉ. आलोक कुमार ने डॉ. लेखराज गंगवार को पुन : अधीक्षक के पद पर बीसलपुर सीएचसी में तैनात किया है। गुरुवार को उन्होंने अपना कार्यभार ग्रहण कर लिया। बता दें कि तीन माह पूर्व ग्राम रसिया खानपुर में बुधवार से आधा दर्जन से अधिक लोगों की मौत होने पर डॉक्टर लेखराज को स्थानांतरित कर दिया गया था। उनके स्थान पर डॉक्टर आलिम गिरि को अधीक्षक नियुक्त किया गया था।

विकास में नहीं छोड़ी जाएगी कोई कसर

●केंद्रीय राज्यमंत्री जितिन प्रसाद कई कार्यक्रमों में हूए शामिल

कार्यालय संवाददाता, पीलीभीत

अमृत विचार : एक दिवसीय दौरे पर केंद्रीय राज्यमंत्री एवं पीलीभीत सांसद जितिन प्रसाद गुरुवार को आए। पूरनपुर विधानसभा क्षेत्र के ग्राम कढ़ेरचौरा में पेट्रोल पंप का उद्घाटन किया। वहीं पर जनसंवाद किया।

केंद्रीय मंत्री ने कहा कि क्षेत्र के विकास की गति और तेज करने का हमारा है। विकास में गोवा कसर नहीं छोड़ी जाएगी। ग्राम प्रधान लक्ष्मीकांत भारद्वाज ने पूरनपुर ख़ुटार मार्ग पर डिवाइडर बनवाने की मांग की। इस पर केंद्रीय राज्यमंत्री ने आश्वस्त किया। ग्राम मुजफ्फरनगर के शहीद स्मारक समिति के पदाधिकारी ने

वंदेमातरम् सिर्फ गीत नहीं

जीवन जीने का संकल्प

●केंद्रीय विद्यालय के कार्यक्रम में उपकमांडेंट ने रखे विचार

कार्यालय संवाददाता, पीलीभीत

अमृत विचार : एसएसबी डीआईजी अनिल कुमार शर्मा के निर्देशन में केंद्रीय विद्यालय में वंदे मातरम् कार्यक्रम का आयोजन किया गया। इसकी अगुवाई उपकमांडेंट रितेश कुमार श्रीवास्तव ने की। उन्होंने विद्यार्थियों को देशभक्ति से ओत-प्रोत वंदे मातरम् विषय पर प्रेरणादायक संबोधन दिया। कहा कि वंदे मातरम् हमारे लिए केवल गीत नहीं है, बल्कि यह जीवन जीने का एक संकल्प है। जब सीमा पर तैनात जवान वंदे मातरम् कहते हैं, तो उसमें देश की रक्षा का दृढ़ निश्चय, त्याग और बलिदान समाहित होता है। वंदे मातरम् की

बरेली, शुक्रवार, 23 जनवरी 2026

पीटीआर: रिसॉर्ट्स और होटलों की होगी जांच

एनजीटी की डिवीजन बेंच ने संयुक्त कमेटी गठित कर 10 सप्ताह में रिपोर्ट देने के दिए निर्देश

कार्यालय संवाददाता, पीलीभीत

अमृत विचार : पीलीभीत टाइगर रिजर्व के इको सेंसिटिव जोन के दायरे में नियम विरुद्ध तरीके से बने रिसॉर्ट्स-होटलों की जांच होगी। दरअसल हाईकोर्ट के एक अधिवक्ता द्वारा नेशनल ग्रीन ट्रिब्यूनल (एनजीटी) में एक मध्यस्थ आवेदन किया गया था। उन्होंने टाइगर रिजर्व के इको सेंसिटिव में बने रिसॉर्ट्स-होटलों से होने वाले नुकसान और मानव-वन्यजीव संघर्ष बढ़ने का हवाला दिया था। इस मामले में एनजीटी की डिवीजनल बेंच ने नियम विरुद्ध बने रिसॉर्ट्स-होटलों की जांच के लिए संयुक्त कमेटी का गठन किया है। तीन सदस्यीय कमेटी को जांच कर 10 सप्ताह में रिपोर्ट देने के निर्देश दिए गए हैं।

पीलीभीत टाइगर रिजर्व की बढ़ती उपलब्धियों के बीच पर्यटन के नाम पर पिछले कुछ सालों से बड़े पैमाने पर रिसॉर्ट-होटलों का निर्माण किया जा रहा है। खास बात यह है कि ये रिसॉर्ट-होटल बनवाने वालों में सबसे ज्यादा रसूखदार उद्योगपति शामिल हैं, जिन्होंने अपने रसूख का इस्तेमाल करते

छठे दिन लौटा दिव्यांश, जीआरपी की सतर्कता से सुरक्षित हुई वापसी

कार्यालय संवाददाता, पीलीभीत

अमृत विचार : घर से नाराज होकर निकला 12 वर्षीय बालक छठे दिन सुरक्षित अपने घर लौट आया। मध्यप्रदेश के नर्मदापुर जिले में जीआरपी को बालक लावारिस मिला, जिसकी सूचना पर सुनगढ़ी पुलिस मौके पर पहुंची और उसे सकुशल पीलीभीत ले आई। बालक के मिलने से परिजनों ने राहत महसूस की।

थाना सुनगढ़ी क्षेत्र के ग्राम बरहा निवासी मोहनस्वरूप ने थाना सुनगढ़ी में रिपोर्ट दर्ज कराई थी कि उसका 12 वर्षीय पुत्र दिव्यांश वर्मा घर से पांच सौ रुपये छिपाकर ले गया और मांझे की चरखी ले आया। इस पर मां ने डांट दिया था। उसने चरखी वापस करके आने को कहा। जिसके बाद दिव्यांश चला गया। वापस न आने पर परिजनों ने उसकी तलाश की, लेकिन कोई जानकारी नहीं मिल सकी। पुलिस ने



पीटीआर के इको सेंसिटिव जोन में बने रिसोर्ट।

हूए पीलीभीत टाइगर रिजर्व के इको सेंसिटिव जोन में रिसॉर्ट-होटलों के नाम पर बड़े-बड़े कंकरीट के भवन बना डाले। ऐसा की नहीं कि टाइगर रिजर्व प्रशासन ने इन पर सख्ती करते हुए काम रुकवाने का प्रयास नहीं किए हो, मगर इन रसूखदारों के आगे जिम्मेदारों की आवाज भी बड़े अफसरों के कान में महज शोर बन रह गई। दिल्ली, मुंबई, लखनऊ जैसे महानगरों के उद्योगपतियों ने टाइगर जोन में ही रिसॉर्ट-होटलों की पूरी की चेन खड़ी कर दी। इधर हाईकोर्ट के एक वरिष्ठ अधिवक्ता ने इस पूरे मामले को लेकर नेशनल ग्रीन ट्रिब्यूनल में एक मध्यस्थ आवेदन किया था। जिसमें उन्होंने

इको सेंसिटिव में अवैध निर्माणों का जिक्र करते हुए मानव-वन्यजीव संघर्ष बढ़ने का खतरा बताया था। साथ ही उन्होंने इको सेंसिटिव जोन में बने इन रिसॉर्ट-होटलों, सड़कों से बढ़ते प्रदूषण, पेड़ों के कटान एवं अन्य पर्यावरणीय नुकसान की बात कहते हुए पीलीभीत टाइगर रिजर्व के इको सेंसिटिव जोन में नियम विरुद्ध तरीके से हुए निर्माणों को ध्वस्त करने का आदेश देने और भविष्य इस तरह के निर्माणों को रोकने के लिए सख्ती से कदम उठाने के निर्देश देने की अपील की थी। इधर एनजीटी चेयरपर्सन जस्टिस प्रकाश श्रीवास्तव और एक्सपर्ट मंबर डॉ. ए सेंथिल वेल की अगुवाई वाली एक

नशा सुंघाकर दंपती को किया बेहोश, नगदी-जेवरात समेट ले गए चोर

●पूरनपुर कोतवाली क्षेत्र के गांव शेरपुर कलां में घटना, पुलिस छानबीन में जुटी

कार्यालय संवाददाता, पीलीभीत

अमृत विचार : पूरनपुर कोतवाली क्षेत्र में चोरों ने फिर दस्तक दी। बुधवार रात गांव शेरपुरकलां में चोरों ने घर में घुसकर दंपति को नशा सुंघाकर बेहोश कर दिया और नकदी जेवरात समेट ले गए। दूसरे दिन सुबह पुत्री के जागने पर वारदात का पता चला। पुलिस मामले की जांच कर रही है।

कोतवाली क्षेत्र के गांव शेरपुरकलां निवासी गुड्डू पालेज का काम करते हैं। बुधवार रात वह पत्नी शबाना और तीन बच्चों के साथ भोजन करने के बाद करीब साढ़े दस बजे सो गए थे। देर रात चोर घर में दाखिल हुए और दंपति को नशीला पदार्थ सुंघाकर बेहोश कर दिया। इसके बाद बक्से का



घटना के बाद घर के बाहर लगी भीड़।

●अमृत विचार

ताला तोड़कर सोने की मांग पट्टी, हार, शुभके, चांदी की पायल समेत करीब चार लाख रुपये चोरी कर ले गए। नशे के प्रभाव के चलते दंपति सुबह तक होश में नहीं आ सके। गुरुवार सुबह करीब आठ बजे बेटी महरबी की नींद खुली तो उसने माता-पिता को बेहोशी की हालत में देखा। यह देख वह अपने पांच वर्षीय भाई अयान और तीन वर्षीय बहन महमूद के साथ चोर घर में दाखिल हुए और दंपति सुनकर पूर्व प्रधान फैयाज सहित आसपास के लोग मौके पर पहुंचे

●हाईकोर्ट के अधिवक्ता ने एनजीटी किया था आवेदन, मानव-वन्यजीव संघर्ष बढ़ने का बताया है खतरा

पिछले माह भी एक

मामला हुआ था उजागर

पीलीभीत टाइगर रिजर्व के इको सेंसिटिव जोन में थूं तो लगातार रिसॉर्ट-होटलों का निर्माण हो रहा है, मगर पिछले माह महोफ रेंज की जंगल सीमा से सटे इलाके में मामला खासा उजागर हुआ था। यहां लखनऊ के एक उद्योगपति का कथित फार्म हाउस बना हुआ है। इस फार्महाउस का लगातार विस्तार किया जा रहा है। फार्म हाउस संचालक ने बांडूझील के नाम पर पहले तो जंगल सीमा में खड़ी जंगल झाड़ियों का सफाया करवा दिया और बाद में जंगल क्षेत्र में जहां-तहां निर्माण सामग्री को फैलाकर जंगल जमीन पर अवैध कब्जे का प्रयास भी किया। इस मामले में वन अफसरों ने कार्रवाई की बात कही थी, मगर अभी तक इस मामले में कोई कार्रवाई नहीं की जा सकी है।

के डिप्टी डायरेक्टर मनीष सिंह ने बताया कि इस मामले की अभी कोई जानकारी नहीं है। शासन की ओर से यदि कोई दिशा निर्देश दिए जाते हैं तो अक्षरशः पालन किया जाएगा।

कार्यालय संवाददाता, पीलीभीत

अमृत विचार : प्राथमिक शिक्षा की गुणवत्ता को मजबूत करने की दिशा में कदम उठाया जाएगा। कक्षा एक और दो के बच्चों को भाषा और गणित में निपुण बनाने के उद्देश्य से 27 जनवरी से विशेष निपुण आकलन अभियान शुरू होगा, जिसमें डीएलएड प्रशिक्षु बच्चों के शैक्षणिक स्तर का मूल्यांकन करेंगे। इसको लेकर कुछ दिन पहले प्रशिक्षण दिया जाएगा।

शासन के निर्देश पर जिले के प्राथमिक और कंपोजिट विद्यालयों में पढ़ने वाले कक्षा एक और दो के छात्रों की शैक्षणिक क्षमता जांचने के लिए 27 जनवरी से निपुण आकलन अभियान शुरू कराया जा रहा है। यह अभियान सात फरवरी तक चलेगा। इस अभियान पहली बार में कक्षा एक से दो के छात्र-छात्राएं प्रतिभाग करेंगे। प्रथम राउंड में जिले के 1498 स्कूलों में से 959 स्कूलों में सर्वे कराया जा रहा है। अभियान के लिए कुल 76 डीएलएड प्रशिक्षुओं को तैनात किया जाएगा। इनमें से प्रशिक्षु सीधे सर्वे कार्य में लगाए जाएंगे, जबकि कुछ प्रशिक्षुओं को रिजर्व में रखा जाएगा ताकि किसी भी स्थिति में अभियान प्रभावित न हो। अभियान से पहले गुरुवार को डीएलएड प्रशिक्षु विशेष

कक्षा एक-दो के बच्चों का परखा जाएगा बौद्धिक स्तर



घटना के बाद मौके पर परिजनों से जानकारी करते पुलिस अफसर।

●अमृत विचार

बीज खरीदने के लिए रखे थे चार लाख रुपये
घटना के बाद होश में आए मकानस्वामी गुड्डू ने पुलिस को पूछताछ में बताया कि वह पालेज का काम करते हैं और बीज आदि खरीदने के लिए घर में चार लाख रुपये रखे थे, जिन्हें गुरुवार को देने थे। उन्होंने आशंका जताई कि चोर पास में ही स्थित उनके भतीजे सोनू के खाली घर से होकर अंदर घुसे होंगे, क्योंकि वह बाहर रहकर काम करता है। पुलिस इस इनपुट के आधार पर छानबीन करने में जुटी हुई है।

दंपति को सुंघाया गया। पुलिस बरामद सामान के आधार पर आरोपियों तक पहुंचने का प्रयास कर रही है। इसको लेकर मोबाइल लोकेशन के अलावा सीसीटीवी भी खंगाल रही है।

राजकीय स्कूलों में खुलेंगे हुनर के द्वार

●मोबाइल रिपेयरिंग से ब्यूटी पार्लर तक मिलेगा व्यावसायिक प्रशिक्षण

●प्रमाण पत्र के साथ रोजगार का रास्ता होगा आसान

चयनित विद्यालयों में एसआरएम इंटर कालेज, पीलीभीत, पब्लिक इंटर कालेज, पीलीभीत, राजकीय आदर्श कन्या इंटर कालेज, शेरपुर कलां पीरनपुर, राजकीय हाईस्कूल, ईंटगांव बीलसंडा, राजकीय हाईस्कूल, खनका बीसलपुर, राजकीय हाईस्कूल, लुहिका बीसलपुर, राजकीय हाईस्कूल, पैनियाराम किशन, राजकीय हाईस्कूल, आमडाह बरखेड़ा, राजकीय हाईस्कूल, बूंदी भूड पूरनपुर, राजकीय हाईस्कूल, जमुनिया पहुंचा, राजकीय हाईस्कूल, महोफ कालोनी मरीली शामिल किए गए हैं। प्रत्येक विद्यालय में छात्रों की

रुचि के अनुसार दो अलग-अलग ट्रेड की लैब बनाई जाएंगी। इनमें मोबाइल रिपेयरिंग और ब्यूटी पार्लर प्रोबुख ट्रेड होंगे। इसके अलावा इलेक्ट्रॉनिक उपकरण मरम्मत, डाटा एंट्री ऑपरेटर, प्लंबिंग, सिलाई, परिधान डिजाइनिंग, ऑटोमोबाइल रिपेयरिंग, हेल्थकेयर और सोलर पैनल इंस्टालेशन जैसे ट्रेडों का भी प्रशिक्षण दिया जाएगा। नई शिक्षा नीति के तहत शुरू की जा रही इस पहल में छात्रों को केवल सैद्धांतिक नहीं, बल्कि प्रायोगिक प्रशिक्षण भी दिया जाएगा। इसके लिए विद्यालयों में जरूरी बुनियादी ढांचा विकसित किया जाएगा और आधुनिक उपकरण उपलब्ध कराए जाएंगे। प्रशिक्षण पूरा करने के बाद छात्रों को प्रमाण पत्र दिए जाएंगे, जो उन्हें नौकरी पाने या स्वरोजगार शुरू करने में सहायक होंगे।

रफियापुर के प्रधान के अधिकार बहाल, सचिव रोजगार सेवक फंसे

इधर डीएम ज्ञानेंद्र सिंह ने अमरिया ब्लाक की ग्राम पंचायत रफियापुर के ग्राम प्रधान परवेश सिंह वर्मा के वित्तीय एवं प्रशासनिक अधिकार सशर्त बहाल कर दिए। बता दें कि पूर्व में डीएम के निर्देश पर की गई जांच में 5,84,642 रुपये गबन में प्रथम दृष्टया जांच में दोषी पाए जाने के बाद डीएम ज्ञानेंद्र सिंह ने बीते वर्ष 23 जुलाई को ग्राम प्रधान के वित्तीय एवं प्रशासनिक अधिकारों पर रोक लगा दी थी। इस प्रकरण की अंतिम जांच में 67071 रुपये के अनियमित भुगतान में ग्राम प्रधान, पंचायत सचिव वीरेंद्र कुमार एवं रोजगार सेवक धर्मेन्द्र कुमार दोषी पाए गए हैं। डीएम ने ग्राम प्रधान एवं पंचायत सचिव से आधी-आधी दुरुपयोगित धनराशि वसूलने के साथ ही पंचायत सचिव वीरेंद्र कुमार और रोजगार सेवक के विरुद्ध विभागीय कार्रवाई करने के आदेश दिए हैं।

लगा दी थी। जिसके बाद ग्राम प्रधान ने कोर्ट में एक रिच याचिका दाखिल की थी।

कोर्ट द्वारा पारित आदेश पर डीएम ने डीपीआरओ को प्रकरण की जांच कर नवीन आदेश पारित किए जाने के निर्देश दिए थे। साथ ही डीएम ने ग्राम प्रधान के वित्तीय एवं प्रशासनिक अधिकारों पर लगी रोक हटा दी थी। इधर डीएम के निर्देश पर डीपीआरओ रोहित भारती ने गत

बरेली न्यूरो एण्ड स्पाइन सुपर स्पेशलिटी सेंटर



डा. मोहित गुप्ता

M.Ch., Neurosurgery (AIIMS)

Senior Consultant Neurosurgeon

मस्तिष्क, रीढ़ एवं नस रोग विशेषज्ञ

Reg. No. UPMCI 65389

समय - प्रातः 10 से 12:30 बजे तक

एवं सायं 6 से 8:30 बजे तक

अब डॉ. मोहित गुप्ता

रविवार को भी मिलेंगे

प्रातः 10 से दोपहर 1 बजे तक

सुविधायें

ब्रेन हैमरेज रिलप डिस्क

ब्रेन ट्यूमर मिर्गी का दौरा

गर्दन दर्द (सर्वाइकल)

रीढ़ की चोट, टी.बी

सिर दर्द, माइग्रेन

कमर दर्द, कंधों में दर्द

पीठ दर्द, रीढ़ की गांठ

सिर की चोट (हेड इंजरी)

हाथ पैरों में झनझनाहट

फालिज (लकवा)

नसों का दर्द

सियाटिका (कमर में पैरों का दर्द)

दिमागी में पानी व खून जमना

दिमाग, रीढ़ एवं नस सम्बन्धित सभी

बीमारियों का इलाज एवं ऑपरेशन

Bareilly Neuro and Spine Super

Speciality Centre

Google Maps Location

सी-427, डिव्हाइन अस्पताल के सामने,

के.के. अस्पताल रोड, राजेन्द्र नगर, बरेली

7417389433, 7017678157

9897287601, 8191879754

बजट के अभाव में थम गया ड्रग वेयर हाउस का काम

कार्यालय संवाददाता, पीलीभीत

अमृत विचार : सीएमओ कार्यालय में बन रहे ड्रग वेयर हाउस का कार्य गति नहीं पकड़ सका है। इसके पीछे जिम्मेदार बजट का अभाव बता रहे हैं। ऐसे में ड्रग वेयर हाउस में कार्य पुनः शुरू कराने के लिए शासन में पत्राचार किया गया है। ताकि कार्य शत प्रतिशत पूर्ण कर लिया जाए। हालांकि अब बजट मिलने की उम्मीद अप्रैल माह में जताई जा रही है।

बता दें कि शहर में चौक बाजार के पास स्थित सीएमओ कार्यालय परिसर में ड्रग वेयर हाउस बना था। जोकि जर्जर होने के कारण जगह-जगह टपकने लगा था। जिस वजह से स्टोर की कई दवाएं खराब हो जाती थीं। ऐसे में सीएमओ की ओर से शासन को ड्रग वेयर हाउस बनवाने के लिए प्रस्ताव भेजा। शासन ने वर्ष 2017 में इसे स्वीकृत कर दिया था। बजट के अभाव में काम शुरू नहीं हो सका। शासन की ओर से अब करीब छह करोड़ का बजट आवंटित हुआ। बजट आने के बाद उसका टेंडर निकाल गया था। जिसके बाद अब सितंबर 2023 में काम शुरू हुआ। सबसे पहले पुराने भवन को तोड़ा गया था।

● छह करोड़ रुपये की लागत से वर्ष 2023 में शुरू हुआ था निर्माण

● बजट को किया गया पत्राचार अप्रैल में मिलने की उम्मीद

निर्माण शुरू होने के बाद पुरानी ईंट लगाने के भी आरोप लगे थे। मगर सीएमओ ने ठेकेदार को हिदायत देते हुए बेहतर ढंग से निर्माण करने के निर्देश दिए थे। जिसके बाद निर्माण ठीक ढंग से होने लगा। 28 माह काम चलने के बाद अब बजट के अभाव में फिर रुक गया है। अभी तक भवन का करीब 85 फीसदी का पूर्ण हो चुका है। अभी 15 फीसदी काम शेष है। अभी इस भवन में फर्नीचिंग और फर्श आदि का काम होना है। वित्तीय वर्ष भी समाप्ति की ओर है।

ऐसे में कयास लगाए जा रहे हैं कि अप्रैल माह में ही बजट मिल सकेगा। ऐसे में इन तीन माह काम शुरू होने की कोई उम्मीद नहीं दिख रही है। फिलहाल सीएमओ डॉ. आलोक कुमार की ओर से बजट के लिए शासन में पत्राचार किया गया है। सीएमओ ने बताया कि बजट के चलते ड्रग वेयर हाउस का काम बंद है। बजट के लिए पत्राचार किया गया है। बजट मिलते ही काम शुरू करा दिया जाएगा।

पतंग विक्रेता को दुकान में घुसकर पीटा, रिपोर्ट

कार्यालय संवाददाता, पीलीभीत

अमृत विचार : पतंग मांझा खरीदने के दौरान हुए विवाद में पतंग विक्रेता की पिटाई कर दी गई। करीब 12 युवकों ने दुकान में घुसकर मारपीट की। बचाने आए रिश्तेदारों को भी पीटा। सुनगढ़ी पुलिस मौके पर पहुंची और जानकारी की।

थाना सुनगढ़ी क्षेत्र के मोहल्ला इनायतगंज निवासी आकाश गुप्ता पतंग विक्रेता हैं। घर के बाहर ही पतंग की दुकान है। गुरुवार शाम उसकी दुकान पर पांच युवक पतंग लेने के लिए आए। मांझा लेने के दौरान युवकों से उसकी कहासुनी

हो गई। युवकों ने पहले तो मांझे की गुठक ले ली और उसे खेलने के बाद लेने से मना करने लगे। विरोध किया तो कई युवकों ने हमला कर मारपीट की। दुकान से निकालकर पीटा।

परिवार वाले बचाने आए तो उन्होंने भी पीटा। आरोपी जान से मारने की धमकी देते हुए भाग गए। आरोपी बाइक और स्कूटी पर सवार होकर आए थे। घटनास्थल पर लगे सीसीटीवी की मदद से आरोपियों की पहचान पुलिस कर रही है। इस्पेक्टर सुनगढ़ी नरेश त्यागी ने बताया कि अभी घटना की तहरीर नहीं मिली है। आरोपियों की तलाश की जा रही है।

पिपरगहना के श्रमिक का निकला शव

बिलसंडा, अमृत विचार : गेहूं के खेत में मिला शव पिपरगहना गांव के रहने वाले श्रमिक का निकला। शिनाख्त के बाद पुलिस ने शव पोस्टमार्टम कराकर परिजन के सुपुर्द कर दिया। मामले में किसी तरह का आरोप परिवार ने नहीं लगाया है।

बता दें कि 18 जनवरी को करेली थाना क्षेत्र के ग्राम अडियारा में ढकपुरा जाने वाले रास्ते पर पानी भरे गेहूं के खेत में अज्ञात व्यक्ति का शव मिला। इसकी सूचना मिलने पर पुलिस मौके पर पहुंची और शव पोस्टमार्टम के लिए भेज दिया। शव की शिनाख्त के लिए क्वाट्सएफ ग्रुप पर शव के फोटो वायरल किए गए। जिसके बाद शव की शिनाख्त बिलसंडा क्षेत्र के ग्राम पिपरगहना निवासी अमरपाल पुत्र नेत्रपाल के रूप में हुई। मृतक के मौसरे भाई रामदीन पुत्र देशराज ने शिनाख्त कर बताया कि अमरपाल मजदूरी करते थे। 17 जनवरी को दोपहर करीब तीन बजे घर से गए थे और लापता हो गए। पुलिस मौके पर पहुंची और शव पोस्टमार्टम के लिए भेज दिया। इसके बाद से उनका कुछ पता नहीं चल सका था। परिवार ने किसी तरह का कोई आरोप नहीं लगाया। शव का अंतिम संस्कार कर दिया है।

ट्रैक्टर-ट्राली की टक्कर से मजदूर की मौत

ईदगाह चौराहे पर हुआ हादसा, हल्लानी में करता था मजदूरी

संवाददाता, बीसलपुर

अमृत विचार : हल्लानी से मजदूरी कर परिवार संग घर लौट रहे श्रमिक की ट्रैक्टर ट्राली ने टक्कर मार दी जिसमें श्रमिक की मौत हो गई। पुलिस ने शव पोस्टमार्टम के लिए भेज दिया है। हादसे के बाद परिवार में चीख पुकार मची रही।

बीसलपुर क्षेत्र के गांव ढकवारा निवासी धनीराम (30) हल्लानी में मजदूरी कर अपने परिवार का पालन-पोषण करते थे।

घर में उसकी छोटी पुत्री गायत्री के मुंडन संस्कार का कार्यक्रम तय था। इसी सिलसिले में वह पत्नी धर्मवती और पुत्री के साथ हल्लानी से गांव लौट रहे थे। गुरुवार को जैसे ही परिवार बीसलपुर के ईदगाह चौराहे पर पहुंचे। धनीराम ने पत्नी और बेटे को सड़क किनारे कुछ दूरी पर खड़ा कर दिया। खुद चश्मा लेने के



युवक की मौत के बाद बिलखती मृतक की पत्नी और मासूम बच्ची।

लिए सड़क पर करने लगा। तभी ट्रैक्टर ट्राली ने टक्कर मार दी। हादसे में वह गंभीर रूप से घायल हो गए। हादसे के बाद मौके पर अफरा-तफरी मच गई। चालक ने भागने की कोशिश की, लेकिन जाम के कारण वह भाग नहीं सका। चौराहे पर करीब आधा घंटे तक जाम की स्थिति बनी रही। सूचना पर पहुंची पुलिस ने घायल को एंबुलेंस

से सामुदायिक स्वास्थ्य केंद्र भिजवाया। हालत गंभीर होने पर उसे जिला अस्पताल रेफर किया गया, वहां डॉक्टर ने उसे मृत घोषित कर दिया। हादसे के बाद पुलिस ने वाहन को कब्जे में ले लिया है। इस्पेक्टर संजीव शुक्ला ने बताया कि हादसे की सूचना मिली थी। शव का पोस्टमार्टम कराया गया है। वाहन को कब्जे में ले लिया गया है।

मातम में बदलीं मुंडन संस्कार की खुशियां

धनीराम मजदूरी कर परिवार का भरण पोषण करते थे। उनकी मौत के बाद परिवार पर आर्थिक संकट भी गहरा गया है। बताते हैं कि घर में पुत्री गायत्री के मुंडन संस्कार की तैयारियां चल रही थीं। रिश्तेदारों को सूचना दी जा चुकी थी, लेकिन इससे पहले ही पिता की हादसे में मौत हो गई। परिवार में चीख पुकार मच गई। परिवार का रोकड़ बुरा हाल रहा।

से सामुदायिक स्वास्थ्य केंद्र भिजवाया। हालत गंभीर होने पर उसे जिला अस्पताल रेफर किया गया, वहां डॉक्टर ने उसे मृत घोषित कर दिया। हादसे के बाद पुलिस ने वाहन को कब्जे में ले लिया है। इस्पेक्टर संजीव शुक्ला ने बताया कि हादसे की सूचना मिली थी। शव का पोस्टमार्टम कराया गया है। वाहन को कब्जे में ले लिया गया है।

24 से मनेगा उप्र दिवस, होंगे विविध कार्यक्रम

कार्यालय संवाददाता, पीलीभीत

अमृत विचार : जनपद में 24

जनवरी से उत्तर प्रदेश दिवस मनाया जाएगा। जिला प्रशासन द्वारा स्थापना दिवस पर होने वाले कार्यक्रमों की रूपरेखा तय कर ली गई है। तीन दिन तक चलने वाले इस कार्यक्रम के दौरान विभिन्न विभागों द्वारा प्रदर्शनी, सांस्कृतिक कार्यक्रम, प्रतियोगिताएं एवं सम्मान समारोह आयोजित किया जाएगा। डीएम ने कार्यक्रम को लेकर अधिकारियों की भी जिम्मेदारी तय कर दी है।

जनपद में हर वर्ष की तरह इस बार भी 24 से 26 जनवरी तक उत्तर प्रदेश स्थापना दिवस मनाया जाएगा। कार्यक्रम की थीम विकसित उत्तरप्रदेशी विकसित भारत होगी। गांधी प्रेक्षागृह में होने वाले इस

● प्रदर्शनी, सांस्कृतिक आयोजन के साथ होंगी विभिन्न प्रतियोगिताएं

● डीएम ने अधिकारियों की जिम्मेदारी की तय, दिए निर्देश

दिवसीय कार्यक्रम में पंचायत विभाग, बैंक, कौशल विकास मिशन, बाल विकास एवं पुष्पाहार, बेसिक शिक्षा, पशुपालन, सहकारिता समेत अन्य विभागों द्वारा स्टाल लगाए जाएंगे। तीन दिवसीय कार्यक्रम के तहत 24 जनवरी को अपराह्न 12.05 बजे तक मुख्यमंत्री के कार्यक्रम का सजीव प्रसारण किया जाएगा। उत्तरप्रदेश दिवस की थीम पर आधारित सांस्कृतिक कार्यक्रम, अपराह्न 2.00 बजे से 3.00 बजे तक राष्ट्रीय बालिका दिवस के अवसर पर खेल एवं शिक्षा के क्षेत्र में उत्कृष्ट प्रदर्शन करने वाली बालिकाओं को पुरस्कार वितरण, स्वयं सहायता समूह की महिलाओं को डिजिटल प्रिंटर

एवं प्रशस्ति पत्र का वितरण, प्रधानमंत्री आवास योजना-ग्रामीण के लाभार्थियों को चाबी वितरण, कौशल विकास मिशन के प्रशिक्षणार्थियों को प्रमाण पत्र वितरण, प्रगतिशील कृषकों को सम्मान/प्रशस्ति पत्र वितरण, खादी एवं ग्रामोद्योग के लाभार्थियों को टूलकिट वितरण, दिव्यांगजन उपकरण/ड्राई साइकिल का वितरण किया जाएगा। इस दौरान जनपद के प्रभारी मंत्री बलदेव सिंह औलख एवं केंद्रीय मंत्री एवं सांसद जितिन प्रसाद मौजूद रहेंगे। 25 जनवरी को सुबह 10.30 से 11.30 बजे तक मतदाता दिवस से संबंधित कार्यक्रम, दोपहर 12 बजे तक सांस्कृतिक कार्यक्रम एवं चित्रकला प्रतियोगिता, कृषक

पति समेत चार लोगों के खिलाफ रिपोर्ट दर्ज कराई

बरखेड़ा, अमृत विचार : क्षेत्र के गांव नरायनपुर की नीता देवी ने पुलिस को तहरीर देकर बताया कि उसकी शादी 22 जनवरी 2015 को उधमसिंह नगर उत्तराखंड के थाना खटीमा क्षेत्र के गांव मझोला निवासी रमेश कुमार पुत्र डोरी लाल से हुई थी। उसके दो पुत्र हैं। पति रमेश कुमार, ससुर डोरीलाल, जेट श्रीकृष्ण, देवर शेर सिंह शुरुआत से ही मारपीट कर प्रताड़ित करते थे। अतिरिक्त दहेज में 50 हजार रुपये की मांग पूरी न होने पर 13 अक्टूबर 2024 को पीटकर घर से निकाल दिया, जिसके बाद से मायके में रह रही है। आरोप है कि शिकायत के बाद भी ससुराल वाले उसे अक्सर धमकियां देते रहते हैं। पुलिस रिपोर्ट दर्ज कर जांच कर रही है।

वन्यजीवों की गणना के लिए लगाए गए कैमरे चोरी

हियोरियाकलां, अमृत विचार : पीलीभीत टाइगर रिजर्व की हियोरियाकलां रेज की पसगवां बीट में वन्यजीव गणना के लिए लगाए गए तीन कैमरे चोरी हो गए। पसगवां पश्चिमी बीट प्रभाषी शफ़ीक़ खां ने पुलिस को दी तहरीर में बताया कि पसगवां वन क्षेत्र के कक्ष संख्या तीन और वा से जाने वाले वन मार्ग से लेकर रायपुर की पुलिया तक जाने वाले वन मार्ग पर वन्यजीव गणना के लिए कैमरे लगाए गए थे। जिसमें कैमरा संख्या 106, 104, 303 को कोई चोरी कर ले गया। जानकारी होने पर टीम के साथ जाकर देखा तो बाइक के निशान दिखाई दिए। जिसके आधार पर गांव रायपुर निवासी लखबिंदर सिंह पुत्र बन्देश सिंह के घर पहुंचे, जहां पर आंगन में कैमरे के टूटे हुए अवशेष मिले थे। प्राप्त अवशेष के आधार पर पुलिस को तहरीर देकर कार्रवाई करने की मांग की। पुलिस रिपोर्ट दर्ज कर जांच कर रही है। कुछ लोगों को पुलिस ने पूछताछ के लिए भी बुलाया है।

न्यूज डायरी

श्रीराम मंदिर की द्वितीय वर्षगांठ में हुए भंडारे

पीलीभीत, अमृत विचार : अयोध्या में भव्य श्रीराम मंदिर निर्माण की द्वितीय वर्षगांठ गुरुवार को धूमधाम से मनाई गई। धार्मिक स्थलों पर पूजा अर्चना की गई। इसके अलावा भंडारे भी कराए गए। गांधी स्टेडियम रोड, रेलवे स्टेशन रोड, टनकपुर हाईवे पर कई जगह पुड़ी सब्जी और खिचड़ी का भंडारा कराया गया। मोहल्ला खकरो में चाय एवं तहरी की वितरण किया गया। इस मौके पर पंकज सक्सेना, अमित सक्सेना, विशाल सक्सेना शिवांगी आदि सेवा में जुटे रहे।



मझोला, अमृत विचार : स्वामी श्रद्धानंद सरस्वती शिशु मंदिर में शिशु वाटिका के छत्र छात्राओं द्वारा शोभायात्रा निकाली गई। इसकी शुरुआत प्रधानाचार्य धनपाल सिंह, व्यवस्थापक डॉ. सुरेन्द्रनाथ सिंह, विद्या मंदिर के प्रधानाचार्य सत्येंद्र सिंह ने कराई। सज्जा स्वरूप प्रतियोगिता कराई गई और विजेता पुरस्कृत किए गए। अंत में सभी का आभार जताया गया।



हवन कर सुख समृद्धि की कामना

बरखेड़ा, अमृत विचार : नगर पंचायत में चल रहे पांच दिवसीय गायत्री महायज्ञ एवं प्रज्ञा पुराण कथा में गुरुवार को नगर पंचायत अध्यक्ष श्याम बिहारी भोजवान, उनकी पत्नी ममता भोजवाल ने आहुति दी। वार्ड नंबर चार कुंदनपुर गौटिया में चल रहे आयोजन में बड़ी संख्या में श्रद्धालु पहुंचे। नगर की सुख समृद्धि एवं शांति व विकास के लिए वेद माता गायत्री से प्रार्थना की गई। आज बसंत पंचमी पर पुष्पांजलि एवं दीप यज्ञ कर समारंभ किया जाएगा। इस मौके पर जगदीश भोजवाल, लक्ष्मीकांत भोजवाल, प्रमोद कुमार भोजवाल, दीनदयाल गंगवार कुलदीप गौतम, राजेश भोजवाल रामकृष्ण भोजवाल आदि मौजूद रहे।

न्यूज डायरी

धरना-प्रदर्शन कर सौपा ज्ञापन

बीसलपुर, अमृत विचार : ढाई वर्ष पूर्व सीएससी में प्रसव के दौरान हुई बच्ची की मौत के मामले ने फिर तूल पकड़ा है। पीडित परिवार ने सीएससी गेट पर धरना प्रदर्शन किया। इसके बाद दोषियों पर कार्रवाई की मांग करते हुए मौके पर पहुंचे नायब तहसीलदार को मुख्यमंत्री को संबोधित ज्ञापन सौपा। नगर के मोहल्ला ग्यासपुर निवासी सरताज अली गुरुवार सुबह परिवार के साथ सीएससी पहुंचे और गेट पर ही धरना प्रदर्शन शुरू कर दिया। उनका कहना था कि ढाई साल पूर्व सीएससी में उसकी पत्नी के प्रसव के दौरान बच्ची की मौत हो गई थी। पत्नी की तबीयत भी बिगड़ी थी। सीएससी अधीक्षक डॉक्टर आलमगीर ने मामले की सूचना एसडीएम नागेंद्र पांडे को दी। कुछ ही रें में नायब तहसीलदार वीरपाल सिंह यादव मौके पर पहुंचे। धरने पर बैठे परिवार से बात की। फिर सरताज अली ने मुख्यमंत्री को संबोधित ज्ञापन नायब तहसीलदार को सौपा।



बीएसए ने बच्चों संग किया तिथि भोज, शैक्षिक ज्ञान परखा

पीलीभीत, अमृत विचार : पूरनपुर ब्लॉक के कंपोजिट स्कूल काट फिरोजपुर में गुरुवार को तिथि भोज का आयोजन किया गया। विद्यालय प्रबंध समिति और स्कूल की ओर से तिथि भोज पर बीएसए रोशनी सिंह को आमंत्रित किया गया। तिथि भोज कार्यक्रम में विद्यालय प्रबंध समिति के सदस्यों और अन्य अभिभावकों ने भी हिस्सा लिया। बीएसए ने स्कूली बच्चों से बात कर उनके शैक्षिक ज्ञान को परखा। स्कूल का परिवेश देखकर बीएसए ने विद्यालय स्टाफ की सराहना की। उन्होंने शिक्षकों को निर्देशित किया कि विद्यालय में पठन-पाठन का ऐसा माहौल बनाएं जिससे स्कूली बच्चों की रुचि विद्यालय की ओर बढ़े। तिथि भोज के अवसर पर स्कूल में पुड़ी, सब्जी, खीर, रायता, चावल बनाया गए। मिड डे मील योजना के तहत तिथि भोज कार्यक्रम आयोजित कराए जाने के शासन के निर्देश हैं। इस मौके पर खंड शिक्षाधिकारी विजय वीरेंद्र सिंह, जिला समन्वयक राकेश पटेल, प्रधान अध्यापक नीराजना शर्मा आदि मौजूद रहे।

न्यूज़ ब्रीफ

कई घरों में पकड़ी गई कटिया से बिजली चोरी

मैलानी, अमृत विचार : गुरुवार को जेई संतकुमार सागर ने टीम गठित कर नगर में जांच की। चैकिंग के दौरान कई घरों में घरेलू बिजली से दुकान में जलाई जा रही बिजली उपभोक्ताओं पर कार्रवाई करते हुए लोड बढ़ाया। कई घरों में स्मार्ट मीटर लगावाया गया। जेई ने बताया कि जांच में एक चोरी की कटिया भी पकड़ी गई, जिस पर कार्रवाई की जा रही है। सभी बिजली उपभोक्ताओं को स्मार्ट मीटर लगावाना जरूरी है। [जिन उपभोक्ताओं पर पुराना बिल बकाया है वह लोग 2000 रुपए से रजिस्ट्रेशन करवाकर किस्ती में बिल जमा कर सकते हैं। अन्यथा बकायेदारों पर कनेक्शन काटने की कार्रवाई की जा रही है।

बाबा वीरेश्वर नाथ धाम पर सुंदरकांड, भंडारा कल

गोला गोकर्णनाथ, अमृत विचार : देवकली कोटवाड़ा स्थित बाबा वीरेश्वर नाथ धाम में 24 जनवरी शनिवार को सुंदरकांड का पाठ होगा और बाद में लोगों को प्रसाद वितरित किया जाएगा। बाबा वीरेश्वर नाथ सेवा समिति के सम्पापित रामगुप्ता पांडे ने बताया कि शनिवार 24 जनवरी को सुबह 10 बजे से श्री सुंदरकांड पाठ का आयोजन होगा। उसके बाद भंडारे का आयोजन होगा।

औषधि निरीक्षक ने की छापेमारी, मचा हड़कंप

गोला गोकर्णनाथ, अमृत विचार : औषधि निरीक्षक ने बबीता राणी ने बताया कि गांव सुआबोझ में बरकाती मेडिकल स्टोर, मसूरी मेडिकल स्टोर और भरिगावां चौघहे पर ऋषि मेडिकल स्टोर पर औषधियों का भंडारण अव्यवस्थित पाया गया। इसके साथ ही इन दुकानों पर फार्मासिस्ट भी मौजूद नहीं मिले। सभी संबंधित मेडिकल स्टोर स्वामियों से दवाइयों के खरीद बिल प्रस्तुत करने को कहा गया है। हालांकि उन्हें मैलानी स्थित उत्कष मेडिकल स्टोर पर दवाइयों का रखरखाव और कार्यणाली संतोषजनक मिली। निरीक्षण से मेडिकल स्टोर संचालकों में विभागीय कार्रवाई को लेकर सतर्कता देखी गई।

बिजली चोरी के 20 मामले दर्ज

गोला गोकर्णनाथ, अमृत विचार : नगर में बिजली चोरी एवं बकायादारों के खिलाफ अभियान चलाकर बिजली चोरी से संबंधित 20 मामले दर्ज किए गए। गुरुवार को बिजली विभाग की टीमों ने नगर के कई मोहल्ले में कटिया डालकर सफाई ले रहे लोगों को पकड़ा। साथ ही बकायेदारों के खिलाफ चलाए जा रहे हैं अभियान में कई लोगों को नोटिस दी गई। एसडीओ अजय यादव ने बताया कि मोहल्ला मुन्नागंज, पूर्वी दीक्षिताना में अभियान चलाया गया है। चैकिंग के दौरान बिजली चोरी से संबंधित 20 मामले दर्ज कराए गए हैं। उन्होंने बताया कि यह अभियान निरंतर जारी रहेगा।

आज से शुरु होगा धनुष यज्ञ मेला

संसारपुर, अमृत विचार : हर वर्ष बसंत पंचमी से करबे में धनुष यज्ञ मेले का शुभारंभ हो जाता है। मेले की तैयारी पूर्ण कर ली गई है। शुक्रवार बसंत पंचमी से मेले की शुरुआत हो जाएगी। मेला करबे की पुलिस चौकी के पीछे बोझिया रोड पर लगता है। करबे के धनुष यज्ञ मेले में रामलीला का मंचन किया जाता है, जिसमें धनुष विद्यंश, सीता स्वयंवर, राम विवाह आदि लीलाओं का मंचन किया जाता है। मेले की अध्यक्षता ग्राम प्रधान संसारपुर रामप्रसाद देवनर अपने सहयोगी पंचायत सदस्य शकील अहमद आदि लोगों के साथ करेंगे हैं। जिनकी देखरेख में मेला संचालन होता है। मेले में बड़ा झूला, छोटें झूले, ड्रैगन ट्रेन, खेल खिलौने आदि की दुकानें लगती हैं। हवा में झूलने वाली नाव तथा ब्रेक डांस आदि प्रदर्शन के मंच हैं। करबे में बसंत पंचमी से अगले 7 दिन तक मेले की धूम तथा रौनक बनी रहती है।

यूपी बोर्ड परीक्षा निष्पक्ष और पारदर्शी कराने के दिए निर्देश

कार्यालय संवाददाता, लखीमपुर खीरी

अमृत विचार: उत्तर प्रदेश माध्यमिक शिक्षा परिषद की बोर्ड परीक्षा 2026 को सफ़राल, निष्पक्ष एवं अनुशासित ढंग से सम्पन्न कराने के उद्देश्य से गुरुवार को शहर स्थित राजकीय कन्या इंटर कॉलेज में जिला स्तरीय समीक्षा बैठक आयोजित हुई, जिसकी अध्यक्षता जिला विद्यालय निरीक्षक विनोद कुमार मिश्र ने की।

बैठक में जिले के सभी यूपी बोर्ड परीक्षा केंद्र बनाए गए इंटर कॉलेजों के प्रधानाचार्य मौजूद रहे। इस दौरान परीक्षा की तैयारियों, केंद्रों की व्यवस्थाओं, गोपनीयता, अनुशासन तथा परीक्षा संचालन से जुड़ी विधायक बातें पर सभी को विस्तार से समीक्षा की गई। जिला विद्यालय निरीक्षक ने

आसमान में लहराई पतंगें, जमीन पर सुरक्षा का संकल्प

छोटी काशी पतंग महोत्सव में चीनी मांझे के विरुद्ध जागरुकता का संदेश, सीनियर वर्ग में विकास, जूनियर में रुद्रांश बने चैपियन

संवाददाता, गोला गोकर्णनाथ

अमृत विचार: नगर पालिका अध्यक्ष विजय शुक्ल रिकू एवं गोला टूरिज्म संगठन के संयुक्त तत्वावधान में आयोजित छोटी काशी पतंग महोत्सव 2.0 का भव्य एवं उत्साहपूर्ण समापन रविवार को हुआ। रंग-बिरंगी पतंगों से सजा आसमान जहां उत्सव का प्रतीक बना, वहीं कार्यक्रम के माध्यम से चाइनीज मांझे के दुष्परिणामों को लेकर समाज को जागरूक करने का सशक्त संदेश भी दिया गया।

समापन समारोह के मुख्य अतिथि एबीवीपी अध्यक्ष प्रांत मंत्री अर्पण कुशवाहा रहे, जबकि विशिष्ट अतिथि अंजुमन इदरीसी सदर जमाल अहमद इदरीसी, प्राचार्य गुरु हरकिशन डॉ. निर्मल सिंह मौजूद रहे। कार्यक्रम की अध्यक्षता विधायक अमन गिरि ने की। आयोजक पालिकाध्यक्ष विजय शुक्ल रिकू ने अतिथियों के साथ जूनियर एवं सीनियर वर्ग के



पतंग महोत्सव में विजेताओं को शीलू और प्रमाण पत्र देने के दौरान विधायक, चेयरमैन व अतिथि।

विजेताओं को नगद पुरस्कार एवं स्मृति चिन्ह प्रदान कर सम्मानित किया। मुख्य अतिथि अर्पण कुशवाहा ने कहा कि छोटी काशी पतंग महोत्सव केवल मनोरंजन का आयोजन नहीं है, बल्कि यह चाइनीज मांझे से होने वाली मानव, पशु-पक्षी एवं पर्यावरणीय क्षति के प्रति जनजागरुकता फैलाने का एक सार्थक अभियान है। उन्होंने सभी से चाइनीज मांझे के पूर्ण बहिष्कार का संकल्प लेने की अपील की।

इस दौरान पालिकाध्यक्ष ने कहा कि यह महोत्सव एक उत्सव के साथ सुरक्षा, संवेदनशीलता और सामाजिक उत्तरदायित्व से जुड़ा जनआंदोलन है। समारोह को पूर्व हांकी चयनकर्ता विश्वनाथ सिंह, पूर्व खेल शिक्षक श्याममूर्ति शुक्ल, डीएफओ आशुतोष कुमार गुप्ता, आशुतोष रस्तोगी, पूर्व प्रधानाचार्य श्रीराम गुप्ता, करम सिंह, पूर्व शिक्षक माधान्ता शर्मा, डॉ. सुरचना त्रिवेदी एवं प्रमुख व्यवसायी अजय



स्टेडियम में पतंगबाजों के साथ अतिथि।

वर्मा ने भी संबोधित किया। संचालन संजीव दीक्षित ने किया। इस मौके पर अविनाश गुप्ता, सभासद मोहित कनौजिया, आनंद किशोर गिरि, सौरभ तिवारी, शोभित कुमार, वरिष्ठ नेता अशोक सक्सेना, रविंद्र कटियार, मोहित अवस्थी, अवधेश कुमार, अंकित गुप्ता, विमलेश वर्मा, नगर मंत्री धीरज वाजपेयी, गोला टूरिज्म संगठन के सचिव डॉ. मिलिंद शुक्ल, मंत्री अनुज त्रिवेदी, वीरेंद्र गुप्ता आर्थ मौजूद रहे।

प्रतियोगिता परिणाम

सीनियर वर्ग में प्रथम स्थान विकास यादव, द्वितीय विकास कुमार, तृतीय अमर सिंह एवं चतुर्थ अमन सक्सेना रहे। जूनियर वर्ग में प्रथम रुद्रांश गुप्ता, द्वितीय सरदार महेन्द्र सिंह, तृतीय युवराज तिवारी एवं चतुर्थ तंजीब सलमानी रहे। साथ ही सबसे वरिष्ठ प्रतिभागी व्यापार मंडल जिला अध्यक्ष अरुण अवस्थी एवं सबसे कम उम्र के प्रतिभागी रुद्रांश सिंह को भी विशेष सम्मान प्रदान किया गया।

ये रहे निर्णायक

प्रतियोगिता के निर्णायक मंडल में डॉ. योगेश कनौजिया, राजेंद्र सोनी, डॉ. सौरभ दीक्षित, एडवोकेट सुमित शाह, डॉ. आदर्श दीक्षित एवं कुलदीप तिवारी ने महत्वपूर्ण भूमिका निभाई।

मानसिक रोगियों की जांच, दवाएं बांटी

कार्यालय संवाददाता, लखीमपुर खीरी

अमृत विचार: सीएचसी खमरिया पंडित में गुरुवार को विशाल मानसिक स्वास्थ्य शिविर आयोजित किया गया। शिविर का शुभारंभ ग्राम प्रधान खमरिया कुंती गुप्ता एवं सीएचसी अधीक्षक डॉ. अमित सिंह ने से किया। इस दौरान ग्राम प्रधान के प्रतिनिधि भी उपस्थित रहे।

शिविर में कुल 251 मरीजों का पंजीकरण किया गया, जबकि 80 मानसिक रूप से बीमार व्यक्तियों का मानसिक परीक्षण कर उन्हें दवाएं दी गईं। अधीक्षक डॉ. अमित सिंह ने बताया कि मानसिक स्वास्थ्य को लेकर अब विशेष जागरूकता अभियान चलाया जा रहा है। खासकर ग्रामीण क्षेत्रों में रहने वाले लोगों को झाड़-फूंक, ओझा-हकीम जैसी कुरीतियों से दूर रहकर वैज्ञानिक उपचार अपनाने के लिए प्रेरित किया जा रहा है। इसी उद्देश्य से जिला अस्पताल, सामुदायिक स्वास्थ्य केंद्रों एवं ब्लॉक स्तर पर नियमित शिविर आयोजित किए जा रहे हैं।



मरीजों को देखते मनोचिकित्सक डॉ. अखिलेश शुक्ला।

● मानसिक स्वास्थ्य शिविर में 251 मरीजों का पंजीकरण

मनोचिकित्सक डॉ. अखिलेश शुक्ला ने मरीजों का परीक्षण किया। उन्होंने बताया कि अनिद्रा, अवसाद, घबराहट, चक्कर आना, माइग्रेन, सिरदर्द, तनाव, आत्महत्या की प्रवृत्ति, बुद्धि का कम विकास जैसी मानसिक समस्याओं का इलाज संभव है। उन्होंने समाज में व्याप्त अंधविश्वासों जैसे ऊपरी शक्ति, झाड़-फूंक, पूर्व जन्म का अभिशाप आदि से दूर रहकर बिना झिझक चिकित्सीय सलाह लेने की

अपील की। शिविर में साइकियाट्रिक नर्स विवेक कुमार मित्तल ने दवाएं वितरित की।

नैदानिक मनोवैज्ञानिक स्तुति कक्कड़ ने दो मरीजों की बुद्धिमत्ता जांच की। एनसीडी काउंसलर विकास कुमार ने काउंसलिंग की, जबकि स्टाफ नर्स गायत्री देवी ने 46 मरीजों की ब्लड शुगर व बीपी जांच की। इस दौरान डॉ. सुजीत पांडेय, डॉ. सत्यक वर्मा, डॉ. इस्तियाक अंसारी, योगाचार्य योगेश गिरी, फार्मासिस्ट, काउंसलर, स्टाफ नर्स, लैब टेक्नीशियन व अन्य पैरामेडिकल स्टाफ मौजूद रहे।

बार एसोसिएशन चुनाव की अधिसूचना जारी

गोला गोकर्णनाथ, अमृत विचार:सेंट्रल बार एसोसिएशन के वार्षिक चुनाव के लिए अधिसूचना गुरुवार को जारी कर दी गई। मुख्य निर्वाचन अधिकारी लालबिहारी वर्मा ने बताया कि गुरुवार को बार संघ के चुनाव के लिए अधिसूचना जारी कर दी गई। सदस्यता शुल्क जमा करने की अंतिम तिथि 29 जनवरी है। निर्धारित तिथि तक सदस्यता शुल्क जमा न करने वाले मतधिकार का प्रयोग नहीं कर सकेंगे। नामांकन पत्रों की बिक्री 30 और 31 जनवरी को सुबह 11 बजे से 2 बजे तक, प्रत्याशियों के नामांकन की तिथि दो और तीन फरवरी 11 से 3 बजे तक, 5 फरवरी को 11 से 3 बजे तक नामांकन पत्रों पर आपत्ति दर्ज करा सकेंगे। जांच 6 फरवरी को होगी, नाम वापसी 7 फरवरी को, जनरल स्पीच 16 फरवरी को 12 बजे से 2 बजे तक, मतदान 17 फरवरी को 10 बजे से 3.30 बजे तक होगा और उसी दिन मतगणना होगी।

वेटन मांगा तो सेवा से हटा दिया दिव्यांग

कार्यालय संवाददाता, लखीमपुर खीरी

अमृत विचार: नगर पालिका परिषद लखीमपुर में कार्यरत एक दिव्यांग ठेका कर्मचारी को वेतन मांगना भारी पड़ गया। आरोप है कि तीन माह का वेतन न मिलने की शिकायत करने पर बिना किसी गलती के उसे नौकरी से हटा दिया गया। पीड़ित कर्मचारी परिवार समेत डीएम से मिला और प्रार्थना पत्र देकर न्याय की गुहार लगाई है। ग्राम कुसमौरी अलीगंज निवासी प्रवीण कुमार शुक्ला ने बताया कि वह वर्ष 2012 से नगर पालिका परिषद लखीमपुर में ठेका कर्मचारी के रूप में कार्यरत था। किसी कारणवश उसे 5 जुलाई 2025 को हटा दिया गया था, लेकिन माफी मांगने पर 1 अक्टूबर 2025 को पुनः कार्य पर रख लिया गया। पीड़ित का आरोप है कि अक्टूबर, नवंबर व दिसंबर 2025 का वेतन उसे नहीं दिया गया। जब वह नगर



डीएम कार्यालय पत्नी के साथ पहुंचा पीड़ित।

पालिका चेयरमैन के आदेशानुसार अधिशासी अधिकारी के पास वेतन की मांग करने पहुंचा, तो उसे अपमानित किया गया।

इसके बाद 13 जनवरी 2026 को बिना किसी दोष के उसे दोबारा नौकरी से निकाल दिया गया। प्रवीण कुमार शुक्ला ने बताया कि वह स्वयं दिव्यांग है और उसकी पत्नी भी दिव्यांग है। परिवार में एक ही पुत्र है और पूरा परिवार इसी नौकरी पर निर्भर था। नौकरी छूटने से परिवार

खूब बिकीं कार्टून थीम और चमकीली पतंगे

गोला गोकर्णनाथ, अमृत विचार : बसंत पंचमी पर्व के चलते बाजारों के साथ-साथ आसमान में भी बसंत के रंग दिखे। नगर के बाजारों में पतंग की सजी दुकानों पर गुरुवार शाम को बच्चों ने अभिभावक को संग रंग बिरंगी, कार्टून थीम की पतंगें खरीदीं। पतंग को लेकर युवाओं और बच्चों में काफी उत्साह दिखाई दिया।

मां सरस्वती के प्राकट्य दिवस बसंत पंचमी को लेकर युवा और खासकर बच्चे काफी उत्साहित दिखे उन्होंने नगर में रंग बिरंगी पतंग से सजा दुकानों पर केवल पारंपरिक कागज की ही नहीं बल्कि चमकीली पन्नी, कार्टून थीम वाली छोटी, बड़ी हर साइज की दर्जनों पतंगें खरीदीं। पतंग के साथ उन्होंने चकरी, सड़ी, मांझा भी खरीदा। मिल रोड स्थित पतंग के दुकानदार अली ने बताया कि वह बरेली से पतंग मंगवाकर बेचते हैं। इस बार छोटी और बच्चों वाली रंग बिरंगी पतंग की अच्छी बिक्री हुई है। बसंत पंचमी का त्योहार ऋतु के आगमन और हरियाली की खुशी में पतंग उड़ा कर मनाया जाता है। लोग इस दिन पीले वस्त्र पहनते हैं और पीला भोजन तहरी, कढ़ी चावल खाते हैं।

ढाबे पर खाना खाने गए युवकों को घेरकर जानलेवा हमला

कार्यालय संवाददाता, लखीमपुर खीरी

अमृत विचार: कोतवाली सदर क्षेत्र के एलआरपी चौराहे के पास ढाबे पर खाना खा रहे युवकों पर 12 से अधिक लोगों के हमला करने के मामले में पुलिस ने गंभीर धाराओं में रिपोर्ट दर्ज कर जांच शुरू कर दी है। आरोप है कि हमलावर नशे में थे। लाठी-डंडे, कड़े और हॉकी से बेरहमी से पिटाई की। शहर के मोहल्ला राम नगर कॉलोनी निवासी पीयूष मिश्रा ने बताया कि रात करीब 10:20 बजे वह अपने तीन दोस्तों के साथ एलआरपी चौराहे के आगे स्थित जनता ढाबा पर खाना खा रहे थे। खाना खाकर बाहर निकलते ही ढाबे के बाहर मौजूद गोलू राज, अनिकेत मिश्रा, रिदम राजवंशी, शशांक मिश्रा और सचिन राज सभी नशे की हालत में थे। आरोपियों ने उनसे विवेक वर्मा के बारे में पूछताछ की। जानकारी न देने पर आरोपी भड़क गए और गाड़ी से उतरकर उसे व उनके साथियों को गिराकर मारपीट शुरू कर दी। आसपास मौजूद लोगों ने

● रंजिश में घेरकर सभी को लाठी-डंडे व हॉकी से पीटा

किसी तरह बीच-बचाव कर बचाया। इसके बाद पीड़ित अपने दोस्तों के साथ एलआरपी चौकी पहुंचे और घटना की जानकारी दी। पीड़ितों का आरोप है कि कुछ देर बाद जब विवेक वर्मा एलआरपी चौराहे पर पहुंचे, तभी दुर्गेश राज, कुलदीप राज, जसवंत, गोलू राज, संजित राज समेत तीन अज्ञात लोग गाड़ी से वहां पहुंचे और विवेक वर्मा व शिवा वर्मा पर कड़े व हॉकी से हमला कर दिया। जान बचाकर दोनों युवक चौकी की ओर भागे, तब हमलावर जान से मारने की धमकी देते हुए फरार हो गए। आरोप लगाया कि हमलावरों ने रंजिश के चलते कहा कि पुराना मुकदमा खत्म न करने पर जान से मार देंगे। घटना के बाद इलाके में दहशत का माहौल है। पुलिस ने रिपोर्ट दर्ज की है। जांच एसआई डिंपल कुमार को सौंपी गई है। पुलिस का कहना है कि आरोपियों की तलाश की जा रही है।

● पीड़ित ने डीएम से लगाई न्याय की गुहार

काफ़ी समय से झुट्टी में लापरवाही कर रहे थे। लगातार चेतावनी भी दी जा रही थी, लेकिन कार्य में कोई सुधार नहीं आया। पालिकाध्यक्ष के निरीक्षण में भी झुट्टी से गैरहाजिर मिले। इसी के चलते कार्रवाई की गई है।

– संजय कुमार खीरी।

भुखमरी की कगार पर पहुंच गया है। पीड़ित ने डीएम से नगर पालिका में पुनः ठेका नौकरी दिलाने और तीन माह का बकाया वेतन दिलाए जाने की मांग की है। साथ ही चेतावनी दी है कि यदि उसे न्याय नहीं मिला तो उसके पास आत्महत्या के अलावा कोई अन्य रास्ता नहीं बचेगा। मामले ने नगर पालिका प्रशासन की कार्यप्रणाली पर सवाल खड़े कर दिए हैं। अब देखना यह है कि जिला प्रशासन इस गंभीर मामले में क्या कार्रवाई करता है।

किराए के कमरे में युवती का फंदे से लटका मिला शव

कार्यालय संवाददाता, लखीमपुर खीरी

अमृत विचार : सदर कोतवाली क्षेत्र के मोहल्ला निर्मलनगर में एक किराए के कमरे में रह रही युवती की संदिग्ध हालात में मौत हो गई। उसका शव फंदे से लटकता मिला। पुलिस ने शव पोस्टमार्टम के लिए भेजा है। थाना फूलबेहड़ क्षेत्र के गांव बेचनपुरवा करधईया निवासी गुड्डू की 22 वर्षीय बेटी लीलावती की शादी शारदानगर थाना क्षेत्र के गांव मूलचंद पुरवा निवासी योगेन्द्र से तय थी। योगेन्द्र युवती का रिश्ते में जीजा का भाई है। परिजनों का कहना है कि इसी वर्ष किसी शुभ मुहूर्त में दोनों की शादी हुई थी। परिजनों का कहना है कि इसी वर्ष किसी शुभ मुहूर्त में दोनों की शादी हुई थी, कृष्ण कुमार गोपी, उमाशंकर मिश्रा, निरंकर प्रसाद नरवाल, सक्षम शुक्ला, राम वर्मा आदि मौजूद रहे।



न्यूज़ ब्रीफ

खंभे से गिरकर संविदा कर्मी घायल

गोला गोकर्णनाथ, अमृत विचार : नीलकंठ मैदान के निकट मोहल्ला गजेंद्र पुरी में बिजली की फॉल्ट सही करते समय खंभे से गिरकर संविदा कर्मी गंभीर घायल हो गया, जिसे इलाज के लिए सीएचसी भर्ती कराया गया। गुरुवार देर शाम को नगर के राजेंद्र नगर कॉलोनी निवासी बिजली संविदा कर्मी अरुण राज गजेंद्र पुरी मोहल्ले में कॉलेंट आने पर सीडी के सहारे खंभे पर चढ़कर बिजली लाइन ठीक कर रहा था। इस दौरान खंभे की टी का नट टूट गया और वह सीडी से नीचे जमीन पर गिर गया। वहां मौजूद अन्य सहकर्मियों ने उसे आनन फानन में इलाज के लिए सीएचसी भर्ती कराया, जहां उसका उपचार जारी है। एसडीओ अजय यादव ने बताया कि जानकारी मिली है। सीएचसी में इलाज कराया जा रहा है।

राजर्षि टंडन मुक्त विवि की परीक्षाएं शुरू

लखीमपुर खीरी, अमृत विचार : उग्र राजर्षि टंडन मुक्त विश्वविद्यालय प्रयागराज के अध्ययन केंद्र युवराज दत्त महाविद्यालय में गुरुवार से विश्वविद्यालयीय परीक्षाएं शुरू हो गईं। यह परीक्षाएं 22 जनवरी से 21 फरवरी 2026 तक संचालित की जाएंगी। परीक्षा के प्रथम दिन महाविद्यालय के प्राचार्य प्रो. हेमंत पाल ने परीक्षा कक्षों का निरीक्षण कर व्यवस्थाओं का जायजा लिया। परीक्षा इयूटी में तैनात शिक्षकों एवं कर्मचारियों को निर्देशित किया कि परीक्षाएं निष्पक्ष, शांतिपूर्ण एवं अनुशासित वातावरण में सम्यन कराएं। अध्ययन केंद्र प्रभारी प्रो. ज्योति पंत ने बताया कि परीक्षा कक्षों में सीसीटीवी कैमरों की निगरानी में परीक्षाएं आयोजित की जा रही हैं, जिससे पारदर्शिता बनी रहे।

संपूर्णानगर में लड्डू व खिचड़ी प्रसाद वितरण

संपूर्णानगर, अमृत विचार : श्रीराम मंदिर निर्माण एवं श्रीरामलला की मूर्ति स्थापना की द्वितीय वर्षगांठ के अवसर पर सिंगाही खुर्द स्थित बालाजी धाम मंदिर व कक्षा सम्पूर्णानगर के प्राचीन श्री दुर्गा मंदिर परिसर में विशेष पूजा-अर्चना एवं प्रसाद वितरण कार्यक्रम आयोजित किए गए। गुरुवार को श्री दुर्गा मंदिर परिसर में श्री सुंदरकांड पाठ किया गया, जिसमें मर्यादा पुरुषोत्तम भगवान श्रीराम एवं वीर बजरंगबली का गुणगान किया गया। विधिवत पूजा-अर्चना एवं प्रसाद वितरित किया गया। सिंगाही खुर्द स्थित श्री बालाजी धाम मंदिर के मुख्य द्वार पर पूजा-अर्चना के बाद खिचड़ी प्रसाद का वितरण किया गया।



सिटी डायरी

श्रीराम मंदिर प्राण प्रतिष्ठा की तृतीय वर्षगांठ पर निकाली शोभायात्रा

संसारपुर, अमृत विचार : कस्बे में श्रीराम मंदिर प्राण प्रतिष्ठा की तृतीय वर्षगांठ धूमधाम से मनाई गई। बृहस्पतिवार की सुबह एक भव्य शोभायात्रा निकाली गई। शोभायात्रा का शुभारंभ बोझिया गांव के देवी मंदिर से हुआ। सुरक्षा व्यवस्था को देखते हुए पुलिस बल तैनात रहा। अयोध्या में रामलला मंदिर की प्राण प्रतिष्ठा की तृतीय वर्षगांठ पर राष्ट्रीय बजरंग दल तथा ग्राम प्रधान के नेतृत्व में विशाल शोभायात्रा निकाली गई। शोभायात्रा देवी मंदिर बोझिया से शुरू होकर पुलिस चौकी के पास से नेशनल हाईवे 730 पर पहुंची, जहां से मुख्य चौराहा होते हुए बांकेगंज रोड से कस्बे के अंदर पहुंची। यात्रा संसारपुर पंचायत के मजरा बेवहिया, दुर्जनपुर, झाला होते हुए खुदार रोड स्थित धंजू पेट्रोल पंप पर पहुंची, प्रसाद वितरित कर यात्रा का समापन हुआ। राष्ट्रीय बजरंग दल के प्रिधान तथा प्रधान पति रामप्रसाद देवल ने शोभायात्रा का शुभारंभ किया। शोभायात्रा पर पुष्प वर्षा कर स्वागत किया। जय श्रीराम के उद्घोष से वातावरण भक्तिमय हो गया। यात्रा की निगरानी को थाना प्रभारी निरीक्षक मेलानी ब्रजेश कुमार मोर्य, चौकी प्रभारी संसारपुर जितेंद्र यादव साथ रहे। आयोजक नितिन राजपूत, रितेश शुक्ला, तनिश, अमन, आशीष, सौरभ राजपूत, ऋषभ जायसवाल, शिवपूजन मोर्य, ऋतिक मोर्य, अनुराग मोर्य, जगतराम मोर्य सैकड़ों कार्यकर्ता मौजूद रहे।



बाबा गौरीशंकर मंदिर परिसर की गंदगी को लेकर बीडीओ को सौंपा ज्ञापन

बेहजम, अमृत विचार : बेहजम ब्लॉक क्षेत्र में स्थित बाबा गौरीशंकर मंदिर परिसर में व्याप्त गंदगी और बरहवाल स्वच्छता व्यवस्था को लेकर बजरंग दल के कार्यकर्ताओं एवं बालाजी मंदिर के मुख्य पुजारी ने खंड विकास अधिकारी को ज्ञापन सौंपा। ज्ञापन के माध्यम से मंदिर परिसर व उससे जुड़े पवित्र तीर्थ स्थल की साफ-सफाई को लेकर गहरी चिंता जताई गई है।

राम मंदिर का द्वितीय स्थापना उत्सव धूमधाम से मनाया

पलिया कलां, अमृत विचार : पुरानी बाजार स्थित ठाकुरद्वारा राम जानकी मंदिर में अयोध्या के श्रीराम मंदिर के द्वितीय स्थापना दिवस पर फूल मालाओं एवं आकर्षक झालरों से सजाकर धार्मिक आयोजन हुए। ठाकुरद्वारा श्री राम मंदिर के प्रमुख पुजारी पं. मुन्ना लाल मिश्रा व आचार्य वेद प्रकाश मिश्र की देखरेख में प्राप्त- भगवान श्री राम सहित सभी देवी- देवताओं की मूर्तियों की पूजा करने के बाद श्री रामचरितमानस के पंचम सर्गोपसर्ग सुंदरकांड का विधिवत सस्वर पाठ किया गया। शाम को दीपोत्सव व आतिशबाजी की गई। रामलीला कमेटी के महामंत्री प्रेम प्रकाश पांडे, रमेश चंद्र गुप्ता, राजेंद्र राय, कृष्ण कुमार गोपी, उमाशंकर मिश्रा, निरंकरा प्रसाद, सक्षम शुक्ला, राम वर्मा आदि मौजूद रहे।

श्रीराम प्राण प्रतिष्ठा की वर्षगांठ पर निकाली बाइक रैली

भीरा, अमृत विचार : अयोध्या में श्रीरामलला की प्राण प्रतिष्ठा की द्वितीय वर्षगांठ के अवसर पर बजरंग दल एवं श्रीराम भक्तों ने बाइक रैली निकाली। रैली में दूर-दराज के गांवों से आए सैकड़ों श्रद्धालुओं ने भाग लिया। बाइक रैली की शुरुआत साईं धाम से हुई, जो धर्मापुर, मेडईपुरवा, लालुटांडा और भानपुर होते हुए छजुराम स्कूल परिसर में संपन्न हुई।



गांव तिनघरवा में जला ग्रामीण का घर।

अचानक घर के अंदर से आग की लपटें उठने लगीं। कुछ ही देर में आग ने विकराल रूप धारण कर लिया और घर में रखा रजाई-गद्दा, अनाज, कपड़े, बर्तन, फर्नीचर व अन्य जरूरी घरेलू सामान जलकर राख हो गया। आग की तेज लपटें और धुएं का गुबार देखकर मिलाद में मौजूद ग्रामीणों में अफरा-तफरी मच गई। लोग दौड़कर मौके पर पहुंचे और बाल्टियों, हैंडपंप

शशिकांत ग्राम्य विकास बैंक के निर्विरोध अध्यक्ष चुने गए



प्रमाण पत्र के साथ शशिकांत चतुर्वेदी।

● अमृत विचार

संवाददाता, निघासन

अमृत विचार : ग्राम्य विकास बैंक के अध्यक्ष पद पर शशिकांत चतुर्वेदी का निर्विरोध निर्वाचन संपन्न हो गया। गुरुवार को निर्धारित कार्यक्रम के अनुसार अध्यक्ष पद के लिए चुनाव प्रक्रिया शुरू हुई, जिसमें पूरे दिन नामांकन का इंतजार किया गया। निर्वाचन अधिकारी जगदीश प्रसाद ने बताया कि अध्यक्ष पद के लिए केवल एक ही नामांकन पत्र दाखिल हुआ था। नामांकन की समय-सीमा समाप्त होने के बाद शाम पांच बजे

शशिकांत चतुर्वेदी को निर्विरोध अध्यक्ष घोषित कर दिया गया। अध्यक्ष चुने जाने की घोषणा होते ही समर्थकों में खुशी की लहर दौड़ गई। भाजपा पूर्व जिलाध्यक्ष श्याम जी पांडेय, जिला महामंत्री विनोद लोधी, दामोदर मोर्य, पंकज गिरि सहित अन्य भाजपा पदाधिकारियों समेत तमाम लोगों ने शशिकांत चतुर्वेदी को बधाई देते हुए उनके सफल कार्यकाल की शुभकामनाएं दीं। निर्वाचन अधिकारी जगदीश प्रसाद वर्मा ने बताया कि बैंक के अन्य पदों का गठन नव-निर्वाचित अध्यक्ष अपने विवेक से करेंगे।

अमृत विचार

अंग्रेजी, वियर व देशी शराब की दुकानों में नकब लगाकर चोरी

धौरहरा, अमृत विचार : ईसानगर थाना क्षेत्र के सिसैया चौराहा स्थित अंग्रेजी वियर और देशी शराब की दुकानों में बुधवार रात अज्ञात चोरों ने नकबजनी कर दी। चोरों ने दोनों दुकानों से कुल 59,530 रुपये की नकदी के साथ अंग्रेजी शराब, वीयर और देशी शराब की 13 पेटियां चोरी कर लीं। वारदात को अंजाम देने के बाद चोर सीसीटीवी कैमरे तोड़कर उनका डीवीआर भी साथ ले गए।

सिसैया चौराहा स्थित अंग्रेजी वियर की अनुज्ञापी पूनम देवी निवासी धौरहरा और देशी शराब के अनुज्ञापी अमित कुमार निवासी परौरी ने घटना की तहरीर ईसानगर पुलिस को देकर बताया कि दुकानों के सल्लसमें बुधवार रात दुकानों को बंद कर चले गए रात तरह बुझाया। घटना के बाद गांव में मातम का माहौल है और पीड़ित परिवार का रो-रोकर बुरा हाल बना हुआ है। घटना की जानकारी मिलते ही ग्राम प्रधान गजराज ने हल्का लेखपाल सौरभ वर्मा को सूचित किया। लेखपाल ने मौके पर पहुंचकर आग से हुए नुकसान का आकलन किया और पीड़ित परिवार को सरकारी सहायता दिलाने का आश्वासन दिया। आग लगने के कारणों का फिलहाल पता नहीं चल सका है।

व्यापार मंडल ने वकीलों को दिया समर्थन

संवाददाता, पलिया कला



पलिया बार एसोसिएशन पदाधिकारियों को समर्थन पत्र सौंपते नगर व्यापार मंडल पदाधिकारी।

● फर्जी मुकदमा खल कराने की उठाई मांग

कुमार शुक्ला को सौंपे गए समर्थन पत्र में कहा है कि पूरा व्यापार मंडल भ्रष्टाचार के विरुद्ध चलाई जा रही मुहिम के साथ खड़ा है। पत्र में आरोप लगाया गया कि प्रशासनिक अधिकारियों द्वारा अध्यक्ष पर फर्जी मुकदमा दर्ज कराया गया है, जिसे तत्काल वापस लिया जाना चाहिए। इस अवसर पर नगर उद्योग व्यापार मंडल के अध्यक्ष गौरव गुप्ता, जसवीर पत्नोरा, श्याम आनंद, अमित

5000 रुपये की रिश्वत लेते कानूनगो गिरफ्तार

संवाददाता, मोहम्मदी

अमृत विचार : मोहम्मदी तहसील में एंटी करप्शन टीम ने एक कानूनगो को 5000 रुपये की रिश्वत लेते गिरफ्तार किया है। इस कार्रवाई से पूरे राजस्व विभाग में खलबली मच गई और

बड़ी संख्या में लेखपाल मोहम्मदी कोतवाली पहुंच गए। मोहम्मदी के मोहल्ला बाजार गंज निवासी घनश्याम पाठक ने दो दिन पूर्व एंटी करप्शन विभाग में शिकायत दर्ज कराई थी। आरोप लगाया कि एंटी करप्शन टीम ने एक कानूनगो को 5000 रुपये मांग रहे हैं। एंटी करप्शन टीम ने शिकायत की गोपनीय जांच की, जिसमें आरोप सही पाए गए। गुरुवार को योजनाबद्ध तरीके से एंटी करप्शन टीम मोहम्मदी पहुंची और कानूनगो भूपेंद्र को उनके आवास से पकड़ लिया। टीम उन्हें मोहम्मदी कोतवाली ले आई, जहां करीब पांच

● भूमि की मेड़बंदी के मामले में एंटी करप्शन से की गई थी शिकायत

घंटे तक पूछताछ की गई। कानूनगो की गिरफ्तारी की सूचना फैलते ही तहसील परिसर में खलबली मच गई। बताया गया कि लेखपालों ने एंटी करप्शन

टीम से बातचीत कर स्थिति स्पष्ट करने का प्रयास किया, लेकिन टीम ने किसी भी तरह की चर्चा से इनकार कर दिया। देर शाम कानूनगो को मेडिकल परीक्षण के लिए सामुदायिक स्वास्थ्य केंद्र लाया गया।

मोहम्मदी के प्रभारी निरीक्षक उमेश चंद चौरसिया ने बताया कि अभी तक मामले में कोई तहरीर प्राप्त नहीं हुई है। तहरीर मिलते ही रिपोर्ट दर्ज दर्ज कर आगे की विधिक कार्रवाई की जाएगी। एंटी करप्शन की इस कार्रवाई के बाद तहसील परिसर में दिनभर चर्चाओं का दौर चलता रहा। वहीं लोगों ने भ्रष्टाचार के खिलाफ इस कार्रवाई को सही कदम बताते हुए संतोष जताया है।



कानूनगो भूपेंद्र।



● अमृत विचार

सुरक्षा और शिक्षा से बालिकाएं बन रहीं सशक्त : लोकेंद्र प्रताप

संवाददाता, पसगवां

अमृत विचार : कस्तूरबा गांधी आवासीय बालिका विद्यालय में आयोजित टेबिल वितरण कार्यक्रम में मोहम्मदी विधायक लोकेंद्र प्रताप सिंह ने कहा कि योगी सरकार ने सुरक्षा और शिक्षा के समन्वय से बालिकाओं को सशक्त बनाया है।

अब बालिकाएं बेखटक स्कूटी से आती जाती हैं, शोहदे बालिकाओं और महिलाओं की ओर आंख उठाकर नहीं देख सकते। कहा कि वह बोर्ड परीक्षा के बाद इस विद्यालय से स्नातक देखना चाहते हैं। बतौर मुख्य अतिथि

नहर में अवैध खनन करते चार डनलप पकड़े लखीमपुर खीरी, अमृत विचार: थाना भीरा क्षेत्र की भीरा नहर पर अवैध खनन का मामला सामने आया है। नहर पर पेट्रोलिंग के दौरान सिंचाई विभाग की टीम ने मिट्टी के खनन में लगे चार डनलप पकड़ लिए, जबकि पांच लोग मौके से भाग निकले। पुलिस ने बरामद डनलपों को कब्जे में लेकर अज्ञात के खिलाफ रिपोर्ट दर्ज की है। सिंचाई खंड प्रथम लखीमपुर खीरी में तैनात सींचपाल नंदराम ने बताया कि सुबह करीब 4:30 बजे नहर पर नियमित पेट्रोलिंग के दौरान कुछ लोग नहर की नैच काटकर मिट्टी खनन कर रहे थे। मौके पर कुल पांच लोग मिट्टी निकालकर डनलप में भरते पाए गए। सींचपाल के अनुसार इस तरह का अवैध खनन रोजाना किया जा रहा है, जिससे नहर की मिट्टी कमजोर हो रही है। इससे जहां नहर की संरचना को नुकसान पहुंच रहा है, वहीं आसपास के किसानों की फसलों पर भी प्रतिकूल असर पड़ रहा है। अवैध खनन से विभागीय संपत्ति और सरकारी धन को भी भारी क्षति हो रही है। सूचना मिलने पर थाना भीरा पुलिस भी मौके पर पहुंची और चार डनलपों को अपने कब्जे में ले लिया।

मोहम्मदी विधायक ने कस्तूरबा गांधी आवासीय बालिका विद्यालय पसगवां में 150 बालिकाओं को टेबल, मार्कर, डेस्क आदि वितरित किया। बालिका तपस्या को आटोप्राफ लिखी टेबल प्रदान की। इससे पहले कार्यक्रम का शुभारंभ मां सरस्वती की प्रतिमा के समक्ष दीप प्रज्ज्वलित कर किया गया। बालिकाओं ने सरस्वती वंदना और स्वागत गीत प्रस्तुत किया। नोडल अधिकारी बालिका शिक्षा सतेंद्र बहादुर सिंह के संचालन में आयोजित कार्यक्रम में बीईओ संजीव कुमार भारती, शिक्षक नेता पवन मिश्रा ने भी संबोधित किया।

सुधरी प्राथमिक विद्यालय में इंचार्ज प्रधानाध्यापक को घसीट कर पीटा

संवाददाता, लखीमपुर खीरी

● प्रधानाध्यापक को 300 मीटर तक घसीटा, सरकारी अभिलेख फाड़े

● छात्र को खेलते समय गेंद लगने से भड़के परिजन

सआदत अली ने बताया कि वह प्राथमिक विद्यालय सुधरी में इंचार्ज प्रधानाध्यापक के पद पर कार्यरत हैं। उन्होंने बताया कि बुधवार को अपराह्न करीब 1:45 बजे विद्यालय परिसर में बच्चे खेल रहे थे। इसी दौरान कक्षा-5 के छात्र निगम की गेंद से छात्र आनंद को चोट लग गई। उन्होंने तत्काल छात्र का उपचार कराया। इसकी जानकारी जब छात्र के परिवार वालों को हुई तो उनमें रोष व्याप्त हो गया। दोपहर करीब 2 बजे, छात्र आनंद के पिता मटरूलाल, निगम के पिता धर्मपाल व दो अज्ञात व्यक्ति विद्यालय पहुंचे और अचानक ताबड़तोड़ हमला कर

दिया। आरोप है कि हमलावरों ने विद्यालय के सरकारी अभिलेखों से छेड़छाड़ की। उन्हें लात-घूंसे से पीटा और घसीटते हुए करीब 300 मीटर तक ले गए और जान से मारने की धमकी भी दी। शिक्षक की चीख-पुकार सुनकर ग्रामीण मौके पर पहुंचे, जिसके बाद आरोपी जान से मारने की धमकी देते हुए फरार हो गए।

घटना से विद्यालय में दहशत का माहौल बन गया और शिक्षक गंभीर रूप से सहम गए। इंचार्ज प्रधानाध्यापक की तहरीर पर पुलिस ने आरोपियों के खिलाफ सुसंगत धाराओं में रिपोर्ट दर्ज की है। चायल इं. प्रधानाध्यापक का मेडिकल परीक्षण कराया है। प्रकरण की जांच एसआई सोवरन सिंह को सौंपी गई है। पुलिस का कहना है कि दोषियों के खिलाफ सख्त कार्रवाई की जाएगी।

चतुर्ग्रही योग के संयोग में बसंत पंचमी आज

कार्यालय संवाददाता, लखीमपुर खीरी

अमृत विचार : बसंत पंचमी का पर्व आज है। ज्योतिषाचार्य ने कहा कि चतुर्ग्रही योग के संयोग में इस बार बसंत पंचमी का पर्व मनाया जाएगा। इस साल मकर राशि में सूर्य, बुध, मंगल और शुक्र ग्रह विराजमान होने से यह योग बन रहा है। साथ ही शुक्र अस्त होने के चलते इस दिन विवाह और अन्य बड़े मांगलिक कार्य नहीं किए जाएंगे।

ज्योतिषाचार्य पंडित राधेश्याम मिश्र ने बताया कि बसंत पंचमी 23 जनवरी प्रातः से शुरू होकर 24 जनवरी को रात 1:46 बजे समाप्त होगी।

उदया तिथि के आधार पर बसंत पंचमी शुक्रवार को मनाई



जाएगी। बसंत पंचमी पर पूजन का शुभ मुहूर्त सुबह 6 बजकर 57 मिनट से दोपहर 12 बजकर 21 मिनट तक रहेगा। पर्व पर मकर राशि में सूर्य बुध मंगल और शुक्र ग्रह विराजमान रहेंगे। ऐसे में 23 जनवरी को पंचमी तिथि और चतुर्ग्रही योग का अद्भुत संयोग

केसर और चंदन का टीका होता है शुभ

इस दिन विद्यार्थी माता सरस्वती को केसर या पीले चंदन का टीका लगाए और पीले रंग के वस्त्र अर्पित करें। साथ ही पूजा स्थल पर किताब और कलम अवश्य रखें। ऐसा करने से मां सरस्वती की कृपा सदैव बनी रहती है और विद्यार्थी को ज्ञान बुद्धि एवं विवेक का आशीर्वाद मिलता है।

पंचमी पर वास्तु दोष का उपाय

पंडित राधेश्याम मिश्र ने बताया कि ज्योतिष शास्त्र के अनुसार कई बार घर में वास्तु दोष होने के कारण विद्यार्थी को शिक्षा में उचित परिणाम नहीं मिलते हैं ऐसे में उन्हें बसंत पंचमी के दिन उतर या पूर्वोत्तर के दिशा में पढ़ाई करनी चाहिए। इस दिशा को ध्यान पूर्व शांति का केंद्र माना जाता है इस दिशा में पढ़ाई करने से विद्यार्थी का मन एवं मस्तिष्क एकाग्रचित रहता है।

बन रहा है जो बेहद शुभदायक माना जाता है। उन्होंने बताया कि मां शारदा के पूजन के लिए भी बसंत पंचमी का दिन विशेष शुभ रहता है। इस दिन 2 से 10 वर्ष की कन्याओं को पीले मौने चालनों का भोजन कराए जाते की मान्यता है। मां शारदा और

कन्याओं का पूजन करने के बाद पीले रंग के वस्त्र और आभूषण कन्याओं निर्धन व विप्रों को देने से परिवार में ज्ञान कला व सुख शांति की वृद्धि होती है। इसके अलावा इस दिन पीले फूलों से शिवलिंग की पूजा करना भी विशेष शुभ माना जाता है।

सूचना

सर्वसाधारण को सूचित किया जाता है कि मेरी PNB MetLife पॉलिसी सं. 23472519 में नाम भूलश शिशुपाल KALYAN पुत्र KALYAN SINGH दर्ज हो गया है जबकि मेरा वास्तविक नाम SHEESH PAL SINGH पुत्र KALYAN SINGH है। पैन कार्ड व अन्य दस्तावेजों में भी मेरा नाम SHEESH PAL SINGH पुत्र KALYAN SINGH ही दर्ज है। शीशुपाल सिंह पुत्र श्री कल्यान सिंह निवासी संजय नगर नजदीक श्रीराम मोटर्स, बरेली।

सूचना

सर्वसाधारण को सूचित किया जाता है कि आधार कार्ड में मेरा नाम भूलवश पम्प तथा जन्मतिथि 01.01.2003 दर्ज हो गई है जोकि गलत है जबकि मेरा वास्तविक नाम शिव ओम तथा जन्मतिथि 01.01.2006 है। शैक्षणिक दस्तावेजों में भी नाम शिव ओम तथा जन्मतिथि 01.01.2006 ही दर्ज है। शिव ओम पुत्र प्रमोद कुमार निवासी ग्राम घ्यारी पोस्ट अभिगाव गौतरा थाना उसावा पर. सलेमपुर तहसील दातागंज जिला बदायूं।

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, समर्थन की पुष्टि समाचार पत्र नहीं करता है।



न्यूज ब्रीफ

तीसरे दिन भी जारी रहा धरना-प्रदर्शन

केदावापुर, अमृत विचार : ब्लाक कुम्भी की ग्राम पंचायत बांसागांव के बाई सख्या 7 में गांव की कई समस्याओं की जांच व समाधान की मांग को लेकर लोक जन संघर्ष पार्टी के राष्ट्रीय महासचिव रामनिवास शुक्ल द्वारा किया जा रहा सत्याग्रह धरना प्रदर्शन बृहस्पतिवार तीसरे दिन भी जारी रहा। जिसमें अब तक किसी भी प्रशासनिक अधिकारी के न पहुंचने से ग्रामीणों में नाराजगी है। धरने पर बैठे रामनिवास शुक्ल ने बताया कि पंचायत द्वारा दोहरी कार्य योजनाओं को दिखाना समेत आधे अधूरे कार्यों को लेकर धरना जारी है।

निशुल्क स्वास्थ्य कैंप में मरीजों की हुई जांचें

गोला गोकर्णनाथ, अमृत विचार-श्रीराम मंदिर गण प्रतिका की स्मृति पर जसनशाइन हॉस्पिटल एंड ट्रामा सेंटर में निशुल्क स्वास्थ्य शिविर आयोजित किया गया। कैंप में 300 से अधिक जरुरतमंद मरीजों ने जांच व दवाएं प्राप्त कर स्वास्थ्य लाभ उठाया है। अस्पताल संचालक डॉ. कौशल वर्मा, डॉ. महेंद्र कुमार अग्रवाल, डॉ. आरएन वर्मा, डॉ. वीके सिंह, डॉ. एके मीयां ने कैंप में 300 से अधिक जरुरतमंद मरीजों ने निःशुल्क जांच की। हड्डियों में कैल्शियम की मात्रा की जांच, आरबीएस जांच, न्यूरोपैथी की जांच निःशुल्क हुई।

मैगलगंज टोल प्लाजा पर हुई शुगर की जांच

मैगलगंज, अमृत विचार : एनएच-30 स्थित मैगलगंज टोल प्लाजा पर निशुल्क स्वास्थ्य जांच शिविर लगाया गया, जिसमें टोल प्लाजा पर कार्यरत कर्मचारियों के साथ ग्रामीणों और हाईवे से गुजरने वाले यात्रियों ने भी स्वास्थ्य सेवाओं का लाभ उठाया। एनएचएआई के तत्वावधान में आयोजित इस निशुल्क नेत्र परीक्षण शिविर में चिकित्सकों ने वाहन चालकों की आंखों के साथ ही बीपी एवं शुगर की भी निशुल्क जांच की गई। चिकित्सकीय परामर्श के साथ निशुल्क दवाओं का वितरण भी किया गया।

पूर्वोत्तर रेलवे

ई-टैन्डरिंग निविदा सूचना सं० 07/ 2026 भारत के राष्ट्रपति की ओर से एवं उनके लिये मंडल रेल प्रबंधक (इंजीनो) पूर्वोत्तर रेलवे, इज्जतनगर निम्नलिखित कार्य हेतु आनलाईन (ई-टैन्डरिंग) के माध्यम से “खुली” निविदा आमंत्रित करते हैं। **रू० सं०: 1 कार्य का विवरण:** क्लटरबकगंज स्थित ट्रेन सेट डिपो में रूच-चालित निरीक्षण कार (एस.पी.आई.सी) के लिए निर्धारित रखरखाव शोध का प्रावधान एवं विविध कार्य, एवं क्लटरबकगंज में पिट व्हील लेथ मशीन के पीछे मौजूदा 80 मीटर ट्रैक को 400 मीटर तक विस्तारित करना। अनुमानित लागत **रुपयों में : 3,34,12,269.89 /-** **बनाना राशि रुपयों में (रू०) : 3,17,100 /-** निविदा प्रपत्र का मूल्य : शुल्य स्वीकृति पत्र जारी होने की तिथि से कार्य पूर्ण करने की अवधि : 06 (साह) 1. ई-निविदा दिनांक 16.02.2026 को 15.00 बजे तक आन लाइन जमा कर सकेंगे। 2. ई-निविदा की प्रस्तुति हेतु पूर्ण विवरण भारतीय रेलवे के **IREPS** वेब साइट **www.ireps.gov.in** पर देखें।

मंडल रेल प्रबंधक (इंजीनो)

मुजाफ़ि / डब्बू-422 इज्जतनगर

ट्रेनों में बीडी /सिगरेट न पिघें

कार्यालय कृषि उत्पादन मण्डी समिति दातागंज (बदायूं)

पत्रांक : कृ.उ.म.स./2025-26-102 दिनांक : 22.01.2026

दुकान आवंटन/नीलामी सूचना

कृषि उत्पादन मण्डी समिति दातागंज (बदायूं) की रिक्त दुकानों का आवंटन/नीलामी दिनांक 17.02.2026 को पूर्वाह्न 11:30 बजे मण्डी समिति दातागंज के कार्यालय में की जायेगी। इच्छुक व्यक्ति/फर्म मण्डी समिति दातागंज के कार्यालय से रू. 295.00 नकद जमा करके आवंटन प्रार्थना पत्र प्राप्त कर पूर्ण रूप से भरकर न्यूनतम प्रीमियम की धनराशि का 05 प्रतिशत का नकद जमा/बैंक ड्राफ्ट/एफ.डी.आर. संलग्न कर दिनांक 16.02-2026 को सायं 05:00 बजे तक मण्डी समिति दातागंज के कार्यालय में अनिवार्य रूप से जमा कर दें। दुकानों का विवरण निम्नवत् है।

क्र.सं.	दुकानों का विवरण	कुल संख्या	दुकानों में आरक्षण का विवरण (दुकान संख्या) अनु. जाति	अ.पि. वर्ग	सामान्य	दिव्यांग	न्यूनतम प्रीमियम
3.	मण्डी स्थल “स” श्रेणी की	02	-	01	01	-	872130.33

शेष शर्तें किसी भी कार्य दिवस में मण्डी समिति कार्यालय में देखी जा सकती है। सभी धनराशि पर 18 प्रतिशत जी.एस.टी. देय होगा।

(**खडबिन्द प्रकाश**)

सचिव

(**धर्मेन्द्र कुमार सिंह**)

उपजिलाधिकारी/सभापति

कार्यालय नगर पंचायत निहासन, जनपद लखीमपुर खीरी

पत्रांक : 925/न.पं.नि./नि.सू.-सीवरेज एवं जल निकासी योजना/2025-26 दिनांक : 22.01.2026

ई-निविदा सूचना

एतद् द्वारा सर्व साधारण को सूचित किया जाता है कि निकाय को राज्य सेक्टर के सीवरेज एवं जल निकासी योजना के अन्तर्गत प्राप्त धनराशि से प्रस्तावित निम्न निर्माण कार्य हेतु ई-टैन्डरिंग के माध्यम से दिनांक 16.02.2026 को समय अपराह्न 3:00 बजे तक ऑनलाइन निविदाएं आमंत्रित की जाती हैं, जिसके ऑनलाइन निविदा प्रपत्र <https://etender.up.nic.in> पर उपलब्ध है जोकि दिनांक 24.01.26 से दिनापंक 16.02.26 को अपराह्न 3:00 बजे तक डाउनलोड/अपलोड किये जा सकते है। अधिक जानकारी के लिए कृपया वेब साइट पर लॉग इन करें तथा बिड को डाउनलोड करें।

क्र.सं.	कार्य का विवरण	आगणन धनराशि	जमानत धनराशि	निविदा मूल्य	कार्य अवधि
1.	वार्ड-1 अम्बेडकरनगर में होरालाल के घर से धीरेन्द्र प्रताप के घर तक आर.सी.सी. नाला निर्माण कार्य।	2179011	217901	2950	02 माह
2.	वार्ड-1 अम्बेडकरनगर में शंकर भागव के घर से दीप चन्द्र के घर तक आर.सी.सी. नाला निर्माण कार्य।	2987664	298766	3540	02 माह
3.	वार्ड-1 अम्बेडकरनगर में वनवारी कश्यप के घर से जुगुल किशोर के घर (दाहिने तरफ) तक आर.सी.सी. नाला निर्माण कार्य।	3324882	332488	4130	02 माह
अधिशासी अधिकारी नगर पंचायत निहासन लखीमपुर-खीरी					

बवाल के दिन तौकीर ने जिस मकान को बनाया ठिकाना, वह होगा ध्वस्त

फरहत अली के मकान को ध्वस्त करने के बीडीए के आदेश पर मंडलायुक्त की मुहर

राकेश शर्मा, बरेली

अमृत विचार: शहर में 26 सितंबर को हुए बवाल के मुख्य आरोपी आईएमसी प्रमुख मौलाना तौकीर रजा खां के करीबी फरहत अली खां का फाइक एन्क्लेव स्थित सील 120 वर्ग मीटर का मकान ध्वस्त होगा। बवाल वाले दिन मौलाना ने इसी मकान में शरण ली थी। बेटे ने मकान बचाने के लिए बीडीए की ओर से जारी ध्वस्तीकरण के आदेश के विरुद्ध मंडलायुक्त कोर्ट में अपील की, लेकिन अपील खारिज हो गयी। जेल में बंद फरहत अली खां का बेटा मकान का नक्शा नहीं दिखा सका। प्रकरण में मंडलायुक्त भूपेंद्र एस. चौधरी ने सुनवाई करते हुए बीडीए की ओर से जारी हुए ध्वस्तीकरण आदेश में कोई अनियमितता नहीं मिलने पर अपील के साथ प्रस्तुत स्थगन प्रार्थना पत्र भी निरस्त कर दिया।

मंडलायुक्त भूपेंद्र एस. चौधरी ने अपील पर सुनवाई पूरी कर आदेश सुनाया। इसमें कहा कि उग्र नगर योजना एवं विकास अधिनियम के अंतर्गत बीडीए के संयुक्त सचिव/

फरहत के बेटे का यह तर्क भी नहीं आया काम

फरहत खां के बेटे मजहर अली के अधिवक्ता ने तर्क दिया कि बीडीए ने सुनवाई का अवसर दिए बिना 7 नवंबर 2025 को आदेश जारी किया। मकान बीडीए ने 30 सितंबर 2025 को सील किया, जबकि नोटिस में अपीलकर्ता के नाम के स्थान पर फरहत अली खां का नाम लिखा है। बीडीए को इस तथ्य से अवगत कराया कि मकान के स्वामी वह एवं उसका सगा भाई है। बीडीए ने जिस नाम से नोटिस जारी की, वह मकान के स्वामी नहीं हैं। मकान पर बीडीए की सील हटाने का अनुरोध किया। मकान के वास्तविक स्वामियों को न कोई नोटिस जारी किया और न ही सुनवाई एवं साक्ष्य प्रस्तुत करने का अवसर दिया था।

●**जेल में बंद फरहत खां के बेटे ने मंडलायुक्त कोर्ट में की थी अपील**

●**मंडलायुक्त ने सुनवाई कर अपील और प्रार्थना पत्र को निरस्त किया**

सक्षम प्राधिकारी ने 7 नवंबर 2025 को ध्वस्तीकरण का आदेश जारी किया। आदेश के विरुद्ध फरहत खां के बेटे मजहर अली ने अपील दाखिल की। मंडलायुक्त ने सुनवाई करते हुए अधिवक्ता के तर्कों को सुना। अपील पत्रावली देखी। वहीं, बीडीए के अधिवक्ता ने प्रार्थना पत्र के साथ बीडीए के समक्ष अपीलकर्ता की ओर से दिए प्रार्थना पत्र के माध्यम से प्रस्तुत साक्ष्यों की छायाप्रतियां एवं नोटिस की प्रति एवं अवैध निर्माण पर

लगी सील की अभिरक्षा के संबंध में थानाध्यक्ष बारादरी को भेजे पत्र की प्रतिलिपि दाखिल कर तर्क दिया कि अपीलकर्ता ने फाइक एन्क्लेव कालोनी में बीडीए की स्वीकृति के बिना लगभग 120 वर्ग मीटर में भूतल, प्रथम तल व द्वितीय तल का निर्माण किया है। निर्माण का स्वीकृत मानचित्र बीडीए को न दिखाने पर 30 सितंबर 2025 को नोटिस जारी किया। 4 अक्टूबर को अनधिकृत भवन उग्र नगर नियोजन एवं विकास अधिनियम के अन्तर्गत सील किया।

बीडीए के अधिवक्ता ने कहा कि वार्ड में सुनवाई के लिए 14 अक्टूबर एवं 28 अक्टूबर की तिथियां नियत कीं। नियत तिथि 28 अक्टूबर को मजहर अली प्राधिकरण के समक्ष

उपस्थित हुए। बैनामे एवं बिजली बिल की छायाप्रति प्रार्थना पत्र के माध्यम से दाखिल की। प्रार्थना पत्र में कहा कि नोटिस फरहत अली खां के नाम से है, जबकि मालिकाना हक अपीलकर्ता मजहर अली के पास है।

इस पर क्षेत्रीय अभियंता ने 1 नवंबर को आख्या प्रस्तुत कर बताया कि मजहर अली ने प्रार्थना पत्र संग भवन की स्वीकृति संबंधी कोई दस्तावेज प्रस्तुत नहीं किया है। बैनामे की छायाप्रति प्रस्तुत की है, जिससे यह सिद्ध हुआ है कि भवन फरहत खां का न होकर उसके बेटे मजहर अली और मोईन अली खां का है। क्षेत्रीय अभियंता ने वाद में फरहत खां के स्थान पर मजहर अली व मोईन अली खान का नाम दर्ज करते हुए ध्वस्तीकरण आदेश पारित करने की संस्तुति की। बीडीए ने क्षेत्रीय अभियंता की आख्या के आधार पर बिना मानचित्र स्वीकृत कराए अनधिकृत निर्माण को उग्र नगर नियोजन एवं विकास अधिनियम 1973 की धारा 27(1) के तहत ध्वस्त करने का आदेश पारित किया।

90 केंद्रों पर 19 सेक्टर मजिस्ट्रेट तैनात

पीलीभीत, अमृत विचार : इंटरमीडिएट बोर्ड परीक्षा 2026 की प्रयोगात्मक परीक्षाओं को निष्पक्ष और पारदर्शी ढंग से संपन्न कराने के लिए माध्यमिक शिक्षा विभाग ने तैयारियां पूरी कर ली हैं। जिले भर में बनाए गए 90 परीक्षा केंद्रों पर कड़ी निगरानी के बीच हजारों परीक्षार्थी प्रैक्टिकल देंगे। माध्यमिक शिक्षा परिषद की इंटरमीडिएट परीक्षा 2026 के अंतर्गत प्रयोगात्मक परीक्षाएं 24 जनवरी से शुरू हो रही हैं। जिले में इन परीक्षाओं के लिए कुल 90 केंद्र बनाए गए हैं। परीक्षा प्रक्रिया को सुचारु बनाए रखने के लिए 19 सेक्टरों में विभाजित किया गया है।

कांग्रेसियों ने निरंजनपुर में लगाई चौपाल में किया जागरूक



ग्रामीणों को संबोधित करती सुनीता सिंह।

● अमृत विचार

कार्यालय संवाददाता, बदायूं

सम्मानजनक रोजगार नहीं मिलेगा तब तक यह आंदोलन गांव-गांव चलाया जाएगा। प्रशासन की लापरवाही के खिलाफ संघर्ष तेज किया जाएगा। केंद्र सरकार मनरेगा के बजट में कटौती काम के दिनों में कमी कर रही है। इससे मजदूर वर्ग को परेशानी हो रही है। पूरा जिला अध्यक्ष ओंकार सिंह ने कहा एसआईआर में शुरू से ही गड़बड़ हो रही है। प्रवक्ता उपासना सिंह, अनिल पाठक, ब्लॉक जगत अध्यक्ष सोनपाल ने कहा गांव-गांव चौपाल लगाई जाएगी और मनरेगा और एस आई आर के बारे में ग्रामीणों को जागरूक किया जाएगा। इस मौके पर वीरपाल सिंह ऋषिपाल सिंह, राजेश कुमार, भगवान दास, कुंवर सिंह आदि ग्रामीण उपस्थित रहे।

खुली बैठक में हुआ कोटेदार का चयन

संवाददात, दियोरियाकलां

अमृत विचार: डीएम के निर्देश पर गांव बरखेड़ा ताल्लुके पसगवां में उचित दर विक्रेता दुकान के चयन के लिए पंचायत सचिवालय में खुली बैठक कराई गई। इसमें नीरज देवी पुत्री हरीश कुमार और विशनूदयाल पुत्र गुलाबराय का आवेदन प्राप्त हुआ। जिसमें कोई आवेदन वापस नहीं हुआ, और कोई अन्य आवेदन नहीं कराया गया। नीरज देवी से सक्षम अधिकारियों कहने के बाद अपने मतदाताओं की

बिना गिनती कराए ही वापस चली गई। दूसरे पक्ष गुलाब राय के मतदाताओं की गिनती हुई जिसमें गुलाब राय को 155 महिला और 135 पुरुष कुल 290 मत प्राप्त हुए। सहायक विकास अधिकारी आईएसबी पंकज शर्मा, जेई लघु सिचाई मनोज कुमार शर्मा, बीएमएम प्रमोद कुमार, तकनीक सहायक राजपाल सचिव प्रवीन कुमार मौर्य, ग्राम प्रधान राजेंद्र प्रसाद के द्वारा सर्व सम्मति से प्रस्ताव पास कर उचित दर विक्रेता की दुकान का चयन कर दिया गया है।

गन्ने के खेत में अज्ञात कारणों से लगी आग

बरखेड़ा, अमृत विचार : क्षेत्र के गांव भोपतपुर में गन्ने के खेत में आग लग गई। जब तक ग्रामीणों ने आग बुझाने का प्रयास किया। तब तक दो किसानों का करीब छत्तीस बीघा में लगा गन्ना जल गया। सूचना मिलने पर राजस्व और पुलिस टीम ने पहुंचकर जानकारी की।

थाना क्षेत्र के गांव भोपतपुर निवासी विनय कुमार तिवारी उर्फ श्यामू ने बताया कि गुरुवार दोपहर करीब 12 बजे उनके गन्ने के खेत में अचानक आग लग गई। जिस समय गन्ने के खेत में आग लगी उस समय हवा चल रही थी। कुछ ही देर में आग पूरे खेत में फैल गई। उसके बाद पड़ोसी खेत मालिक गांव निवासी देवकीनंदन के खेत में खड़ी फसल को भी चपेट में ले लिया।

ग्रामीणों ने आग लगने की सूचना यूपी 112 पुलिस को दी। जिस पर पीआरबी पुलिस मौके पर पहुंच गई। थाना पुलिस भी मौके पर पहुंची। बमुश्किल आग पर काबू किया गया। विनय कुमार तिवारी उर्फ श्यामू ने साढ़े 32 बीघा और देवकीनंदन ने सवा तीन बीघा गन्ना जलने की बात कही। लेखपाल अंकुर गंगवार ने भी मौका मुआयना कर जानकारी की।

बजाज चीनी मिल शीघ्र करे भुगतान

संवाददाता, गोला गोकर्णनाथ

अमृत विचार : बजाज चीनी

मिल पिछले साल का अब तक पूरा भुगतान न करने और नये सत्र का शुरू न किये जाने से आक्रोशित किसानों ने अपना गन्ना कोल्हू और क्रेशरो पर बेचना शुरू कर दिया है। इससे चीनी मिल में दोपहर गन्ना लाइन सूनी हो जाने का दावा किसान नेता कर रहे हैं, जबकि मिल प्रबंधन शाम को पर्याप्त गन्ना मिलने का दावा कर रहा है।

राष्ट्रीय किसान मजदूर संगठन के जिलाध्यक्ष अंजनी दीक्षित ने दावा किया है कि जो वर्तमान समय में थोड़ा बहुत गन्ना चीनी मिल को पहुंच रहा है वह उन किसानों की मेहरबानी है, जिनके

प्रधानमंत्री आवास योजना के नाम पर ढाई लाख हड़पे

कार्यालय संवाददाता, पीलीभीत

अमृत विचार : प्रधानमंत्री आवास में फर्जीबाड़ा करते हुए एक महिला ने नियमविरुद्ध तरीके से आवास स्वीकृति करा लिया। इतना ही नहीं साठगांठ करते हुए बिना स्थलीय निरीक्षण और भौतिक सत्यापन के ही मकान दिखाकर ढाई लाख रुपये की धनराशि हड़प कर ली। एक शिकायत के बाद जब मामले की जांच कराई गई। जिसके बाद फर्जीबाड़े का खुलासा हुआ। अब इस मामले में शिकायतकर्ता की तहरीर पर न्यूरिया पुलिस ने डूडा के जेई समेत तीन लोगों के खिलाफ धोखाधड़ी की रिपोर्ट दर्ज की गई है।

थाना न्यूरिया में दी गई तहरीर में कस्बे के निवासी लईक अहमद ने बताया कि कस्बा निवासी नूरबानो पत्नी मुस्तफा ने प्रधानमंत्री आवास योजना के तहत कूटरचित दस्तावेज तैयार कर ढाई लाख रुपये की सरकारी धनराशि की ठगी की है। आरोप है कि नूरबानो ने पीड़ित को गुमराह कर नौ लाख रुपये में मकान को बेचने का सोझ किया। गवाहों के सामने दो लाख रुपये ले लिए लेकिन मकान नहीं दिया गया। जिसकी शिकायत उसने सीओ

बजाज चीनी मिल शीघ्र करे भुगतान



मिल प्रबंधन द्वारा शाम को दिखाई गई द्रष्टवियां और डनलप।

● अमृत विचार

मिल प्रबंधन ने पिछले सत्र का 24 फरवरी तक का भुगतान भेज दिया है। शीघ्र ही पिछला भुगतान भेजने के लिये प्रयासरत हैं। चीनी मिल को पर्याप्त गन्ना मिल रहा है किसान अफवाहों पर ध्यान न दें।

– सतीश श्रीवास्तव, पीआरओ बजाज हिंदुस्थान शुगर लिमिटेड।

पास पैसा आने के अन्य संसाधन हैं और अतिरिक्त पैसा भी लगाकर अन्य किसानों से कुछ कम दामों में खरीदते हैं। उनका कहना है कि

खून से लिखा पत्र पीएम और सीएम को भेजने की चेतावनी

बदायूं, अमृत विचार : उत्तर प्रदेश आशा वर्कर्स यूनियन के आह्वान पर चल रही आशाओं की हड़ताल गुरुवार को 93वें दिन भी जारी रही। कलेक्ट्रेट से आंबेडकर पार्क तक मार्च निकाला और बाबा साहब की प्रतिमा का मार्त्यार्पण कर डीएम और सीएमओ को ज्ञापन सौंपा। शुक्रवार को आशा कर्मियों ने खून से पत्र लिखकर सीएम और पीएम को भेजे जाने की चेतावनी दी है। यूनियन की जिला अध्यक्ष जौली वैश्य ने कहा कि सरकार की मनमानी के चलते उनकी समस्याओं का समाधान नहीं हो पा रहा है। इससे हम लोग 38 दिनों से हड़ताल पर बैठे हैं। इससे व्यथित होकर यूनियन की कमेटी ने फैसला किया है कि शुक्रवार को खून से लिखा खत मुख्यमंत्री व प्रधानमंत्री को भेजा जाएगा। खून निकालने के लिए जिला चिकित्सालय की लेब में लेब टेक्नीशियन को मालवीय आवास गृह पर बुलाया गया है। इस मौके पर संगठन की नीलम, अलका, पुष्पा, रेनू दर्शाना, मीना व रसोइया संघ से तुलसी मौर्य सहित अनेक महिलाएं मौजूद रहीं।



बच्चों ने समझाए यातायात नियम

बिल्सी, अमृत विचार : सड़क सुरक्षा माह के अंतर्गत बाबा इंटरनेशनल स्कूल के विद्यार्थियों ने जागरुकता अभियान चलाया। राहगीरों को यातायात नियमों का पालन करने के लिए सजग करते हुए फायदे समझाए। विद्यार्थियों ने दो व चार पहिया वाहनों को रोककर चालकों को हेलमेट पहनने और सीट बेल्ट लगाने को जागरूक किया। प्रधानाचार्य रूपा माहेश्वरी ने कहा कि ऐसे जागरूकता कार्यक्रम बच्चों में सामाजिक जिम्मेदारी की भावना विकसित करते हैं और समाज में सकारात्मक परिवर्तन लाने में सहायक होते हैं। स्कूल प्रशासक अमित माहेश्वरी समेत पूरे स्टाफ का सहयोग रहा।

बच्चों ने पतंगों को सजाया, की मस्ती


पीलीभीत, अमृत विचार : ज्ञान इंटरनेशनल स्कूल में वसंत पंचमी को लेकर कार्यक्रम आयोजित किया गया। मां सरस्वती की पूजा की गई। प्रधानाचार्य पूजा छबड़ा ने मां सरस्वती की प्रतिमा के समक्ष दीप प्रज्वलन किया। उन्होंने बच्चों को पर्व के धार्मिक एवं सांस्कृतिक महत्व बताए। बच्चे पीले वस्त्र धारण कर आए। शिक्षकों एवं अभिभावकों में भी उत्साह रहा। प्रबंधक देवेन्द्र सिंह छबड़ा ने कहा कि वसंत पंचमी केवल एक पर्व नहीं, बल्कि यह हमें ज्ञान प्राप्ति, परिश्रम और निरंतर आगे बढ़ने की प्रेरणा देता है। बच्चों ने पतंग भी सजाई। इस दौरान स्टाफ मौजूद रहा।

- **डूडा के जेई समेत तीन के खिलाफ न्यूरिया थाने में एफआईआर दर्ज**
- **न्यूरिया के युवक की शिकायत के बाद हुई जांच में डूआ खुलासा**

सदर से की। मामला प्रशासनिक कार्यवाही से जुड़ा होने के कारण सीओ ने जिलाधिकारी को पत्र भेजकर जांच कराने का अनुरोध किया। इसके बाद डीएम ने एसडीएम से मामले की जांच कराई। जांच में लगाए गए आरोप सही पाए गए। एसडीएम की जांच रिपोर्ट में आवास के नाम पर केवल बुनियाद ही मिली, जबकि फाइलों में निर्माण पूर्ण दर्शाकर भुगतान करा लिया गया। आवास निर्माण के लिए जारी रकम को खर्च कर दिया गया। एसडीएम सदर ने अपनी रिपोर्ट में स्पष्ट कहा कि नूर वानो ने अपनी पैतृक भूमि पर प्रधानमंत्री आवास स्वीकृत कराया, लेकिन मौके पर मकान का निर्माण नहीं हुआ है, केवल बुनियाद भरी गई है और पूरी धनराशि निकाल ली गई है। आरोपी महिला नूरबाना, उसके पति मुस्तफा और डूडा के जेई विकास कुमार के खिलाफ सरकारी धन हड़पने की रिपोर्ट दर्ज कर ली गई है। एसओ न्यूरिया सुभाष मावी ने बताया कि मुकदमा दर्ज कर विवेचना की जा रही है।

प्रदेश सरकार किसानों का हितैषी होने का दावा करती है लेकिन बजाज ग्रुप से गन्ना भुगतान करने में नाकाम साबित हो रही है।

मिल के अधिकारी असलियत देखें और किसानों का पिछले सत्र का पूरा भुगतान कर नये सत्र का भुगतान चालू करें अन्यथा फरवरी में ही चीनी मिल बंद हो जायेगी। किसान तब तक अपना गन्ना नकद मूल्य पर कोल्हू और क्रेशरों पर बँच चुका होगा। उन्होंने दोपहर में गन्ना लाइन सूनी और डोंगा खाली चलता वीडियो वायरल किया है। उनका दावा है कि किसानों ने चीनी मिल को गन्ना देना बंद कर दिया है। अभी भी समय है कि गन्ना भुगतान कर दिया जाये तो किसान चीनी मिल में ही गन्ना आपूर्ति करेगा।



प्रीएम अजय योजना से खुलेगा स्वरोजगार का रास्ता

बरेली, अमृत विचार : जिले के अनुसूचित जाति वर्ग के युवाओं को आत्मनिर्भर बनाने की दिशा में शासन ने पहल की है। समाज कल्याण विभाग के माध्यम से प्रधानमंत्री अजय योजना के तहत युवाओं को विभिन्न रोजगारपरक प्रशिक्षण प्रदान कर रोजगार उपलब्ध करवाया जाएगा। इस योजना के तहत युवाओं को प्रशिक्षण देकर स्वरोजगार के लिए तैयार किया जाएगा। इच्छुक अनुसूचित जाति के युवा इसके लिए <http://grant-in-aidupsfdc> पर ऑनलाइन आवेदन कर सकते हैं। जिला समाज कल्याण अधिकारी सुधाशु शेखर ने बताया कि योजना का मुख्य उद्देश्य अनुसूचित जाति के युवाओं को कौशल विकास के माध्यम से आर्थिक रूप से सशक्त और स्वावलंबी बनाना है। प्रशिक्षण पूर्ण करने के बाद लाभार्थियों को सहायता अनुदान के साथ- साथ बैंक ऋण की सुविधा भी प्रदान की जाएगी, जिससे वे अपना स्वयं का व्यवसाय शुरू कर सकें। योजना के तहत अनुसूचित जाति के युवाओं को बुटीक व्यवसाय आधारित प्रोजेक्ट, थ्रूटी पार्लर, सॉलर पैनल इस्टॉलेशन टेक्नीशियन, लॉजिस्टिक वाहन चालक आधारित प्रोजेक्ट, जनरल स्टोर आधारित प्रोजेक्ट, कोटोप्राफर और वीडियोग्राफर, ऑटो रिक्शा-ई- रिक्शा चालक सर्विस, मुर्गी पालन व्यवसाय के साथ ही डेयरी एवं वर्मी कंपोस्टिंग का प्रशिक्षण दिया जाएगा।




तलाक की खबरों को किया खारिज

राज्य ब्यूरो, लखनऊ

अमृत विचार: उत्तर प्रदेश राज्य महिला आयोग की उपाध्यक्ष एवं भाजपा नेता अपर्णा यादव ने पति प्रतीक यादव से तलाक की खबरों को गुरुवार को सिर से खारिज कर दिया। उन्होंने कहा कि सोशल मीडिया पर फैलाई जा रही अफवाहें पूरी तरह निराधार हैं और उन्हें राजनीतिक रूप से कमजोर करने की साजिश का हिस्सा हैं। बोलों, प्रतीक यादव से रिश्ते बिल्कुल ठीक हैं, रिश्ते में दरार डालने वाले पहचान लिए गए हैं। जल्द ही सर्वजनिक रूप से एक्सपोज़ होंगे। समाजवादी पार्टी के संस्थापक मुलायम सिंह यादव की छोटी बहू अपर्णा यादव ने एक टीवी चैनल से

- **अपर्णा यादव बोलों- प्रतीक यादव से रिश्ते बिल्कुल ठीक**
- **पहचान लिए गए हैं रिश्ते में दरार डालने वाले**



बातचीत में स्पष्ट किया कि उनके वैवाहिक जीवन में किसी तरह की दरार नहीं है। उन्होंने कहा कि परिवार और पति के साथ उनका रिश्ता मजबूत है, लेकिन कुछ लोग इसे पचा नहीं पा रहे हैं। मेरे निजी जीवन को राजनीतिक हथियार बनाकर सार्वजनिक छवि को

नुकसान पहुंचाने का प्रयास किया जा रहा है। अपर्णा यादव ने आरोप लगाया कि उन्होंने ऐसे लोगों की पहचान कर ली है, जो जानबूझकर उनके रिश्तों में दरार डालने की कोशिश कर रहे हैं। उन्होंने कहा कि जल्द ही इन साजिशकर्ताओं को सार्वजनिक रूप से बेनकाब किया जाएगा। उन्होंने दोहराया कि वह किसी भी दबाव से डरने वाली नहीं हैं और हर चुनौती का मजबूती से सामना करेंगी।

उन्होंने यह भी कहा कि उनकी राजनीतिक सक्रियता और हालिया मामलों में पीड़ित महिलाओं के पक्ष में मुखर भूमिका कुछ लोगों को रास नहीं आ रही है। निजी रिश्तों को लेकर फैलाई जा रही अफवाहें उसी का परिणाम हैं।

कर्तव्य पथ पर परेड में नजर आएगी बुंदेलखंड की शान

राज्य ब्यूरो, लखनऊ

अमृत विचार: गणतंत्र दिवस के अवसर पर दिल्ली के कर्तव्य पथ पर आयोजित राष्ट्रीय परेड में उत्तर प्रदेश की झांकी इस वर्ष भी दर्शकों के आकर्षण का केंद्र बनेगी। मुख्यमंत्री योगी आदित्यनाथ के निर्देश पर तैयार यह झांकी बुंदेलखंड की गौरवशाली सांस्कृतिक विरासत और आधुनिक उत्तर प्रदेश की तेज विकास यात्रा को एक साथ प्रस्तुत करेगी। झांकी के माध्यम से यह संदेश दिया जाएगा कि प्रदेश अपनी परंपराओं को सहेजते हुए विकास की नई ऊंचाइयों को छू रहा है। झांकी के अग्रभाग में बुंदेलखंड के ऐतिहासिक कालिंजर दुर्ग



गणतंत्र दिवस पर नई दिल्ली में निकलने वाली परेड में यूपी के बुंदेलखंड की सांस्कृतिक विरासत की झांकी का मॉडल।

की प्राचीन गरिमा को दर्शाया गया है। यहां स्थापित एकमुख लिंग बुंदेलखंड की आध्यात्मिक चेतना और धार्मिक आस्था का प्रतीक होगा। मध्य भाग में क्षेत्र की समृद्ध हस्तशिल्प परंपराओं

की आत्मनिर्भरता और स्थानीय अर्थव्यवस्था की मजबूती को रेखांकित करता है। झांकी के पिछले हिस्से में कालिंजर दुर्ग के नक्काशीदार स्तंभों और द्वारों के साथ नीलकंठ

माघ मेला: बसंत पंचमी पर 3.5 करोड़ श्रद्धालुओं के संगम स्नान का अनुमान

राज्य ब्यूरो, लखनऊ/प्रयागराज

अमृत विचार: गंगा, यमुना और अदृश्य सरस्वती के संगम तट पर आयोजित माघ मेले के चौथे स्नान पर्व बसंत पंचमी को सकुशल संपन्न कराने के लिए मेला प्रशासन ने व्यापक तैयारियां पूरी कर ली हैं। बसंत पंचमी, अचला सप्तमी और सप्ताहांत के संयोग को देखते हुए प्रशासन ने अनुमान लगाया है कि इन तीन दिनों में करीब 3.5 करोड़ श्रद्धालु संगम में आस्था की डुबकी लगाएंगे। बड़ती भीड़ को नियंत्रित करने के लिए क्राउड मैनेजमेंट और रूट डायवर्जन की विशेष व्यवस्था

- **भीड़ प्रबंधन और रूट डायवर्जन की नई व्यवस्था, प्रशासन पूरी तरह मुस्तैद**



लागू की गई है।

माघ मेला अधिकारी ऋषिराज ने बताया कि श्रद्धालुओं के स्नान के लिए 3.5 किलोमीटर लंबे क्षेत्र में 24 घाट तैयार किए गए हैं। घाटों की साफ-सफाई, पेयजल, शौचालय, प्रकाश व्यवस्था और सुरक्षा के सभी

इंतजाम पूरे कर लिए गए हैं।

श्रद्धालुओं की सुचारु आवाजाही के लिए पांटून पुलों पर ऑड-इवेन व्यवस्था लागू की गई है। परेड से झूंसी जाने के लिए पांटून पुल संख्या 3, 5 और 7 तथा झूंसी से परेड आने के लिए पुल संख्या 4 और 6 का उपयोग होगा। आपात स्थिति के लिए पांटून पुल संख्या 1 और 2 आरक्षित रहेंगे। मेला पुलिस अधीक्षक नीरज पांडेय ने बताया कि यातायात सुगम रखने के लिए बसंत पंचमी के दिन नया यमुना पुल बंद रहेगा, जबकि आवागमन पुराने पुल से किया जाएगा। भारी और हल्के वाहनों के लिए रूट डायवर्जन लागू रहेगा।

न्यूज़ ब्रीफ

हेलमेट न पहनने पर 49,500 चालान

अमृत विचार, लखनऊ: प्रदेश में पहली से 31 जनवरी तक राष्ट्रीय सड़क सुरक्षा माह के तहत परिवहन विभाग द्वारा सघन जागरूकता एवं प्रवर्तन अभियान चलाया जा रहा है। परिवहन आयुक्त किजल सिंह ने गुरुवार को बताया कि 1 से 21 जनवरी तक की गई कार्रवाई में हेलमेट न पहनने के 49,500, सीट बेल्ट के 11,740, ओवर स्पीडिंग के 15,180, मोबाइल फोन के प्रयोग के 4,164, ड्रंक एंड ड्राइव के 304 तथा रंगा साइड ड्राइविंग के 5,546 चालान किए गए हैं। उन्होंने बताया कि अभियान के दौरान आगरा जौन में सर्वाधिक हेलमेट और कानपुर जौन में सर्वाधिक सीट बेल्ट चालान दर्ज हुए। 18,379 स्कूली वाहनों की जांच में 996 के चालान किए गए तथा 75 वाहनों की फिटनेस निरस्त की गई। अवैध पार्किंग के 2,617 चालान किए गए।

नवोदित प्रतिभाओं को मिलेगा नया मंच

अमृत विचार, लखनऊ: यूपी दिवस के अवसर पर प्रदेश की सांस्कृतिक विरासत और नवोदित प्रतिभाओं को नया मंच मिलने जा रहा है। संस्कृति विभाग द्वारा आयोजित राज्य स्तरीय सांस्कृतिक प्रतियोगिता "हमारी संस्कृति-हमारी पहचान" (संस्कृति उत्सव 2025-26) के तहत चयनित कलाकार 24 से 26 जनवरी तक राजधानी रिश्ता राश्ट्र प्रेरणा स्थल में अपनी प्रस्तुतियां देंगे। पर्यटन एवं संस्कृति मंत्री जयवीर सिंह ने गुरुवार को बताया कि यह बहुस्तरीय प्रतियोगिता गांव से लेकर मंडल स्तर तक आयोजित की गई, जिससे प्रदेश के कोने-कोने से प्रतिभाओं को आगे आने का अवसर मिला। इसमें प्रदेश के सभी 18 मंडलों से आए प्रतिभागियों ने सहभागिता की। चयनित विजयी प्रतिभागियों को उत्तर प्रदेश दिवस के अवसर पर सम्मानित कर पुरस्कार प्रदान किए जाएंगे।

पैथालॉजी लैब व फिजियोथेरेपी यूनिट का उद्घाटन

अमृत विचार, लखनऊ: बीमित श्रमिकों एवं उनके आश्रितों को बेहतर और गुणवत्तापूर्ण स्वास्थ्य सेवाएं उपलब्ध कराने के उद्देश्य से श्रम एवं सेवायोजन विभाग के प्रमुख सचिव, डॉ. एम. के. शर्मा सुन्दरम ने कर्मचारी राज्य बीमा औषधालय, सरोजनी नगर में नव स्थापित पैथालॉजी लैब एवं फिजियोथेरेपी यूनिट का उद्घाटन किया। साथ ही उन्होंने औषधालय का निरीक्षण भी किया। निरीक्षण के दौरान गुरुवार को पाई गई कमियों पर तत्काल सुधार के निर्देश देते हुए प्रमुख सचिव ने कहा कि कर्मचारी राज्य बीमा योजना के अंतर्गत किसी भी स्तर पर लापरवाही स्वीकार नहीं की जाएगी।

अमृत विचार: मुख्यमंत्री योगी आदित्यनाथ ने गुरुवार को प्रदेश में कम्प्लायंस रिडक्शन और डी-रेगुलेशन फेज-II के तहत चल रहे सुधारों की उच्चस्तरीय समीक्षा की। उन्होंने स्पष्ट किया कि शासन का उद्देश्य आम नागरिकों और उद्यमियों को अनावश्यक प्रक्रियाओं, अनुमतियों और निरीक्षणों से राहत देकर भरोसे पर आधारित, पारदर्शी और समयबद्ध प्रशासन उपलब्ध कराना है। मुख्यमंत्री ने दो टूक कहा कि सुधारों का असर फाइलों में नहीं, बल्कि जमीन पर दिखना चाहिए और नागरिकों को यह अनुभव होना चाहिए कि व्यवस्था उनके लिए आसान हुई है।

मुख्यमंत्री ने कहा कि कम्प्लायंस रिफॉर्म्स के फेज-I में उत्तर प्रदेश ने देशभर में एक मजबूत पहचान बनाई है और अब फेज-II के माध्यम से इन सुधारों को स्थायी और संस्थागत रूप दिया जाना है। यह चरण केवल नियमों में बदलाव तक सीमित नहीं है, बल्कि प्रशासन की कार्यप्रणाली और सोच में परिवर्तन का माध्यम है। उन्होंने दोहराया कि डी-रेगुलेशन का अर्थ नियंत्रण समाप्त करना नहीं, बल्कि अनावश्यक नियंत्रण हटाकर जरूरी नियमों को सरल, स्पष्ट और पारदर्शी बनाना है। सरकार का संकल्प उत्तर प्रदेश को ईज



कम्प्लायंस रिडक्शन और डी-रेगुलेशन फेज-II के तहत चल रहे सुधारों की उच्चस्तरीय समीक्षा करते मुख्यमंत्री योगी।

- **योगी बोले- डी रेगुलेशन का मतलब नियंत्रण खत्म करना नहीं, बल्कि नियमों को सरल और पारदर्शी बनाना**

ऑफ लिविंग और ईज ऑफ डूइंग बिजनेस दोनों में अग्रणी राज्य बनाना है। मुख्यमंत्री ने निर्देश दिए कि सभी विभाग अपनी-अपनी प्रक्रियाओं को एकीकृत डिजिटल प्लेटफॉर्म पर लाएं, स्पष्ट समयसीमा तय करें और ऑनलाइन व ऑटो-अप्रूवल सिस्टम को प्राथमिकता दें। उन्होंने कहा कि निरीक्षणों की संख्या घटाई जाए, पुराने व अप्रासंगिक नियम हटाए जाएं और हर सुधार को नियमित मॉनिटरिंग सुनिश्चित हो।

बैठक में अवगत कराया गया कि कैबिनेट सचिवालय द्वारा जनवरी 2026 में जारी रैंकिंग में उत्तर प्रदेश को कम्प्लायंस रिडक्शन फेज-I में 'बेस्ट स्टेट' घोषित किया गया है। फेज-II के तहत 9 थीम, 23 प्रायोरिटी एरिया और 5 ऑप्शनल प्रायोरिटी एरिया चिन्हित किए गए हैं, जिन पर चरणबद्ध तरीके से सुधार लागू किए जा रहे हैं। भूमि उपयोग सुधारों पर चर्चा करते हुए बताया गया कि किसानों और भू-स्वामियों को अनावश्यक परेशानियों से बचाने के लिए चेज इन लैंड यूज जैसी जटिल अनुमतियों को समाप्त या सरल किया जा रहा है।

कम्प्लायंस रिडक्शन फेज-II : एक नजर में

लक्ष्य: भरोसे पर आधारित, पारदर्शी और समूहबद्ध प्रशासन

फोकस क्षेत्र: 9 थीम, 23 प्रायोरिटी एरिया, 5 ऑप्शनल एरिया

भूमि उपयोग: चेज इन लैंड यूज जैसी जटिल अनुमतियों का सरलीकरण/समापन

निर्माण सेक्टर: रिस्क-बेस्ड सिस्टम, सेल्फ-सर्टिफिकेशन, डीम्ड अप्रूवल

यूटिलिटीज व ऊर्जा: एकीकृत डिजिटल प्लेटफॉर्म, ऑनलाइन व ऑटो-अप्रूवल

पर्यावरण: कम जैविक गतिविधियों के लिए ट्रस्ट-बेस्ड अप्रोच

नागरिक लाभ: घर निर्माण, बिजली-पानी कनेक्शन और सेवाएं होंगी आसान

निर्देश: सभी विभाग तय समयसीमा में सुधार लागू करें, नियमित मॉनिटरिंग सुनिश्चित करें

नियोजित क्षेत्रों में मास्टर प्लान के अनुरूप मामलों में अलग अनुमति की जरूरत खत्म करने और अनियोजित क्षेत्रों में भूमि रूपांतरण प्रक्रिया को सरल बनाने पर विशेष फोकस है। बैठक में भूमि उपयोग, भवन निर्माण, यूटिलिटीज, ऊर्जा, पर्यावरण, पर्यटन, शिक्षा और स्वास्थ्य से जुड़े सुधारों की प्रगति की समीक्षा की गई।

ओडिशा में गूंजा योगी सरकार का डिजिटल नवाचार

राज्य ब्यूरो, लखनऊ

अमृत विचार: आयुष्मान भारत योजना के तहत डिजिटल नवाचार और सोशल मीडिया के प्रभावी उपयोग को लेकर उत्तर प्रदेश सरकार की पहल को देशभर में सराहना मिल रही है। इसका ताजा उदाहरण ओडिशा की राजधानी भुवनेश्वर में आयोजित दो दिवसीय 'चिंतन शिविर' में देखने को मिला, जहां योगी सरकार के डिजिटल प्रयासों की खुले मंच से प्रशंसा की गई।

आयुष्मान भारत योजना पर केंद्रित इस चिंतन शिविर का आयोजन राष्ट्रीय स्वास्थ्य प्राधिकरण द्वारा स्वास्थ्य एवं परिवार कल्याण मंत्रालय के अंतर्गत, ओडिशा



भुवनेश्वर में आयोजित दो दिवसीय 'चिंतन शिविर' में यूपी की टीम हुई सम्मानित।

सरकार के सहयोग से किया गया। शिविर का उद्देश्य आयुष्मान भारत प्रधानमंत्री जन आरोग्य योजना और आयुष्मान भारत डिजिटल मिशन की प्रगति की समीक्षा तथा राज्यों के बीच श्रेष्ठ कार्यप्रणालियों को साझा करना रहा। शिविर में स्टेट हेल्थ एजेंसी की सीईओ अर्चना वर्मा ने बताया कि उत्तर प्रदेश को डिजिटल नवाचारों

के प्रभावी उपयोग के लिए विशेष रूप से सराहा गया। लाभार्थियों को सही जानकारी, अस्पतालों तक आसान पहुंच और सेवाओं के प्रगति की समीक्षा तथा राज्यों के बीच डिजिटल व सूचना-शिक्षा-संचार (आईईसी) पहलें शुरू की गईं, जिनका सीधा लाभ आम लोगों को मिला है।

- **भुवनेश्वर के 'चिंतन शिविर' में आयुष्मान योजना के यूपी मॉडल की हुई सराहना**

- **आयुष्मान सारथी ऐप, आयुष एआई चैटबॉट और 'आयुषमैत्र' कॉमिक्स बने चर्चा का केंद्र**

एसीईओ पूजा यादव ने बताया कि 'आयुष्मान सारथी' मोबाइल ऐप लाभार्थियों को सूचीबद्ध अस्पताल खोजने और जानकारी प्राप्त करने में मदद कर रहा है। वहीं, 'आयुष एआई चैटबॉट' अब तक 15 हजार से अधिक प्रश्नों के उत्तर देकर हेल्पडेस्क पर निर्भरता कम कर चुका है। इसके साथ ही 'आयुष्मान संपर्क' प्लेटफॉर्म के माध्यम से ओपीडी अपॉइंटमेंट बुकिंग को सुविधा शुरू की गई।

पशुपालन विभाग की सीधी भर्तियों में आरक्षण स्थिति की तलब

राज्य ब्यूरो, लखनऊ

अमृत विचार : उप्र. पिछड़ा वर्ग राज्य आयोग के अध्यक्ष राजेश वर्मा ने वर्ष 1994 के बाद पशु चिकित्साधिकारी के 404 पदों पर की गई सीधी भर्तियों में आरक्षण की स्थिति एवं रोस्टर रजिस्टर का विवरण प्रस्तुत करने के निर्देश दिए। इस मामले की अगली सुनवाई 5 फरवरी 2026 को होगी।

पिछड़ा वर्ग राज्य आयोग के अध्यक्ष गुरुवार को इन्दिरा भवन स्थित आयुष कार्यालय में विभिन्न जिलों से प्राप्त 17 शिकायतों एवं पत्रावलियों पर जनसुनवाई

- **पिछड़ा वर्ग राज्य आयोग में 17 शिकायतों पर जनसुनवाई**

कर रहे थे। इस दौरान उन्होंने संबंधित विभागीय अधिकारियों को समस्याओं के समयबद्ध निस्तारण के निर्देश दिए। सुनवाई में जननाथ प्रसाद गंगवार को भूखंड न दिए जाने के प्रकरण में उपाध्यक्ष, बरेली विकास प्राधिकरण को बुलाया गया था, लेकिन किसी सक्षम अधिकारी के उपस्थित न होने पर सुनवाई नहीं हो सकी। अध्यक्ष ने इस पर अप्रसन्नता व्यक्त की। सोनू कश्यप हत्याकांड से जुड़े प्रकरण में आयोग सदस्य रमेश कश्यप गौड़ द्वारा

मामला प्रस्तुत किया गया। वरिष्ठ पुलिस अधीक्षक, मेरठ के प्रतिनिधि ने बताया कि एफआईआर दर्ज कर आरोपी को गिरफ्तार कर जेल भेज दिया गया है तथा एसआईटी का गठन कर जांच शुरू कर दी गई है। नीलम, प्रधानाध्यापिका (कानपुर देहात) के प्रकरण में जिला बेंसिक शिक्षा अधिकारी की अनुपस्थिति के कारण निस्तारण नहीं हो सका। वहीं विनोद कुमार के प्रकरण में लोक निर्माण विभाग के अधीक्षण अभियंता उपस्थित रहे और पिछड़े वर्ग के कार्मिक की समस्या के समाधान का आश्वासन दिया।

- **खेल विश्वविद्यालय में 12 खेलों में डिजेलोमा, स्नातक और परास्नातक पाठ्यक्रम चलेंगे**

'जय हिंद' और प्रतीक चिन्ह का लोकार्पण किया। मुख्यमंत्री योगी ने अधिकारियों को निर्देश दिए कि सरकार का लक्ष्य इस संस्थान को विश्वस्तरीय खेल विश्वविद्यालय के रूप में विकसित करना है। उन्होंने अधिकारियों को निर्देश दिए कि सभी कार्य तय समयसीमा में पूर्ण किए जाएं।

मुख्यमंत्री योगी ने निर्माण कार्यों का निरीक्षण, समीक्षा बैठक और विश्वविद्यालय के अभिवादन वाक्य

‘जय हिंद’ और प्रतीक चिन्ह का लोकार्पण किया। मुख्यमंत्री योगी ने अधिकारियों को निर्देश दिए कि विश्वविद्यालय में उच्च गुणवत्ता वाली फैकल्टी की नियुक्ति सुनिश्चित की जाए और पूर्व राष्ट्रीय व अंतरराष्ट्रीय खिलाड़ियों को कोच के रूप में जोड़ा जाए, ताकि प्रशिक्षण में अनुभव और व्यावहारिक ज्ञान का समुचित समावेश हो सके। मुख्यमंत्री ने मीडिया से बातचीत में बताया कि खेल विश्वविद्यालय में 12 खेलों में



निर्माणधीन खेल विश्वविद्यालय का निरीक्षण करते मुख्यमंत्री योगी।

डिप्लोमा, स्नातक और परास्नातक पाठ्यक्रम संचालित किए जाएंगे। इनमें छह पारंपरिक खेल भी शामिल होंगे। इसके साथ ही खेल विज्ञान, कोचिंग, खेल प्रबंधन और शोध से जुड़े पाठ्यक्रम भी शुरू किए जाएंगे।

अमृत विचार

शुक्रवार, 23 जनवरी 2026

संतुलन का समय

डोनाल्ड ट्रंप की राजनीति का सबसे स्थायी तत्व उनकी अस्थायित्व और अनिश्चितता है। कभी 100 प्रतिशत टैरिफ की धमकी, फिर उससे पीछे हटना, कभी ग्रीनलैंड पर कब्जे का दावा, कभी सैन्य कार्रवाई से इनकार; कभी नाटो से दूरी, तो कभी समझौते की भाषा— यह शैली पारंपरिक कूटनीति से अलग, दबाव-आधारित सौदेबाजी की रणनीति प्रतीत होती है। ट्रंप की राजनीति को समझने के लिए इसे ‘नीति की अस्थिरता’ नहीं, बल्कि ‘रणनीतिक अनिश्चितता’ के रूप में पढ़ना होगा, जहां अधिकतम लाभ के लिए भ्रम और दबाव दोनों साधन हैं। ग्रीनलैंड को लेकर ट्रंप का तर्क कि यदि अमेरिका नियंत्रण नहीं करेगा तो रूस या चीन प्रभाव बढ़ा लेंगे, भू-रणनीतिक चिंताओं का बहाना है, असल बात आर्कटिक क्षेत्र में पिघलती बर्फ, जो नए समुद्री मार्ग और खनिज संसाधनों के अवसर खोल रही है, उसे कब्जाना है। रूस आर्कटिक में सैन्य उपस्थिति मजबूत कर चुका है, चीन अपने को ‘नियर-आर्कटिक स्टेटे’ कहता है, लेकिन इसका बहाना लेकर संप्रभु डेनमार्क का अधिग्रहण कहां से उचित है। अमेरिका को अपनी सुरक्षा चिंताओं का समाधान नाटो के ढांचे, संयुक्त रक्षा सहयोग और आर्थिक साझेदारी के माध्यम से करना होगा, बलपूर्वक कब्जे से नहीं। अमेरिका जानता है कि डेनमार्क, फ्रांस, कनाडा और अन्य यूरोपीय देशों द्वारा राजनीतिक, कानूनी और सामूहिक सुरक्षा तंत्र के माध्यम से जो प्रतिरोध करेंगे, वह असरकारक होगा। नाटो की सामूहिक रक्षा प्रतिबद्धता भी एक बड़ा अवरोध है। ऐसे में ग्रीनलैंड पर आसानी से कब्जा कठिन है। घरेलू राजनीति के स्तर पर भी यह दांव जोखिमपूर्ण है। यदि ट्रंप पीछे हटते हैं, तो उनके समर्थक इसे कमजोरी मान सकते हैं; यदि आक्रामक कदम उठाते हैं, तो त्वरित अधिग्रहण से ‘अमेरिकी महानता’ का प्रतीकात्मक संदेश तो मिल सकता है, पर अंतर्राष्ट्रीय अलगाव और आर्थिक अस्थिरता राजनीतिक लाभ को नुकसान भी पहुंचा सकती है। रूसी मीडिया द्वारा ट्रंप की प्रशंसा और चीनी आलोचना भी रोचक संकेत देती है। रूस को यूरोप-अमेरिका संबंधों में दरार लाभप्रद दिखती है, जबकि चीन किसी भी अमेरिकी क्षेत्रीय विस्तारवादी संकेत से सावधान है। व्यापक संदर्भ में यह अमेरिका, रूस और चीन के बीच नई शक्ति-संतुलन की प्रतिस्पर्धा का हिस्सा है, जहां आर्कटिक, इंडो-पैसिफिक और ऊर्जा मार्ग नई भू-राजनीतिक सीमाएं बन रहे हैं। इसे नई औपनिवेशिक व्यवस्था शायद अतिशयोक्ति हो पर शक्ति-प्रदर्शन की प्रवृत्ति स्पष्ट है। भारत के लिए यह परिदृश्य चुनौती और अवसर दोनों है।

यदि अमेरिका और यूरोप के बीच तनाव बढ़ता है, तो भारत-यूरोपीय संघ संबंधों में नई गति आ सकती है। प्रस्तावित भारत-ईयू मुक्त व्यापार समझौता दो अरब से अधिक लोगों के बाजार को जोड़ सकता है, जो वैश्विक जीडीपी का लगभग एक-चौथाई होगा। फार्मा, टेक्स्टाइल, रत्न-आभूषण, ऑटोमोबाइल, सोलर उपकरण और लेजर जैसे क्षेत्रों को बड़ा लाभ मिल सकता है। अमेरिका पर अत्यधिक निर्भरता कम कर बहुधुवीय व्यापार साझेदारियां भारत की सामरिक स्वायत्तता को मजबूत करेंगी। वर्तमान भू-राजनीतिक परिस्थितियों में भारत की नीति स्पष्ट है- रणनीतिक स्वायत्तता, संतुलित बहुपक्षीयता और आर्थिक कूटनीति का विस्तार।

प्रसंगवश

प्रकृति के शृंगार का पर्व बसंत पंचमी

बसंत के आते ही प्रकृति मानो अपनी पुरानी, सूखी केंचुली को त्यागकर नव-वधू की तरह शृंगार करती है। कड़ाके की ठंड की विदाई होती है और सूर्य की किरणें शरीर में गर्माहट भरने लगती हैं। खेतों में सरसों के पीले फूल ऐसे लहलहाते हैं, मानो धरती ने ‘पीतांबर’ ओढ़ लिया हो। पेड़ों पर नई कोपलें आने लगती हैं, आम की मंजरियों की मधक वातावरण को सुगंधित कर देती है और कोयल की कूक मन को आनंदित कर देती है। यह वह समय है जब प्रकृति और पुरुष दोनों में नई ऊर्जा का संचार होता है।

जब बसंत आता है, तो यह तिथि शीत ऋतु की जड़ता से निकलकर जीवन में नवचेतना, सृजन और ज्ञान का प्रवेश करती है। इसी कारण इसे मां सरस्वती के प्राकट्य दिवस से भी जोड़ा जाता है। जैसे बसंत पंचमी में प्रकृति में पेड़-पौधे फिर से जीवंत होने लगते हैं, वैसे ही इस अवसर पर माता सरस्वती की पूजा साधक के भीतर विचारों की शुद्धि, चेतना का विस्तार और ज्ञान का अंकुरण लाता है।

ऋग्वेद में माता सरस्वती का उल्लेख नदी और देवी, दोनों रूपों में मिलता है। वेदों में मां सरस्वती को ब्रह्मज्ञान की अधिष्ठात्री देवी माना गया है। योग और वेदांत में बसंत पंचमी को नई साधना की शुरुआत का श्रेष्ठ समय कहा गया है। इस दिन किया गया मंत्र-जप, ध्यान या अध्ययन मन को स्थिर करता है, एकाग्रता बढ़ाता है और साधक को दीर्घकालीन आध्यात्मिक लाभ देता है। इसी कारण कई आश्रमों और गुरुकुलों में इसी दिन विद्यारंभ संस्कार होता है।

बसंत पंचमी के अवसर पर माता सरस्वती की पूजा भी होती है। बसंत पंचमी के दिन माता सरस्वती की पूजा करने का अर्थ है मन, बुद्धि और चित्त को शुद्ध करना, वाणी को संयमित करना और आंतरिक अज्ञानता का विसर्जन करना, लेकिन माता सरस्वती का स्थान केवल छात्रों के जीवन में ही नहीं, बल्कि हर व्यक्ति के जीवन में होनी चाहिए क्योंकि वो ज्ञान, विवेक और वाणी की शुद्धता प्रदान करने के साथ-साथ अहंकार, भ्रम और अज्ञानता का नाश भी करती है। जब बसंत पंचमी आती है, तो यह तिथि शीत ऋतु की जड़ता से निकलकर जीवन में नवचेतना, सृजन और ज्ञान का प्रवेश करती है। इसी कारण इसे माँ सरस्वती के प्राकट्य दिवस से भी जोड़ा जाता है।

जैसे बसंत पंचमी में प्रकृति में पेड़-पौधे फिर से जीवंत होने लगते हैं, वैसे ही इस अवसर पर माता सरस्वती की पूजा साधक के भीतर विचारों की शुद्धि, चेतना का विस्तार और ज्ञान का अंकुरण लाता है। उन्हें महान, पवित्र और प्रेरणादायिनी कहा गया है। ऋग्वेद में लिखा है - ‘अभितमते, नदीतमे, देवितमे सरस्वति’ इसका अर्थ है कि ‘हे सरस्वती! आ माताओं में श्रेष्ठ, नदियों में श्रेष्ठ और देवियों में श्रेष्ठ हैं। वेदों में माता सरस्वती को वाणी की अधिष्ठात्री माना गया है। यज्ञ, मंत्र और स्तुति, सब मां सरस्वती की कृपा से ही संभव माने गए हैं। बिना सरस्वती की कृपा के वेदपाठ, मंत्रोच्चार और ज्ञान प्राप्ति अधूरी मानी जाती है। उपनिषदों में माता सरस्वती को ब्रह्मविद्या से जोड़ा गया है। पुराणों में माता सरस्वती को भगवान ब्रह्मा की मानस पुत्री और शक्ति माना गया है। वे सृष्टि के निर्माण में ब्रह्माजी को ज्ञान, विवेक और सृजन शक्ति प्रदान करती हैं, इसलिए उन्हें ब्रह्माणी भी कहा जाता है। देवी भागवत और स्कंद पुराणों में माता सरस्वती को माया से मुक्त करने वाली शक्ति कहा गया है।



कायर कभी इतिहास नहीं रचते।
–सुभाष चंद्र बोस

सर्दी में बारिश और बर्फबारी की कमी अच्छे संकेत नहीं



पंकज चतुर्वेदी

वरिष्ठ पत्रकार

कोई 75 दिन बीत गए हैं, कश्मीर से ले कर उत्तरखंड और दिल्ली से ले कर समूचे मैदानी इलाके में एक बूंद भी बरसात नहीं हुई। सूखी सर्दी ने जनजीवन, खेती-किसानी और पर्यावरण पर जो चोट पहुंचाई है, उसका असर दूरगामी होना है। सबसे बड़ी बात, जब गर्मी के दिन और तापमान बढ़ रहा है, भारत सहित बहुत से देशों की जीवन रेखा कहे जाने वाले हिमालय के पहाड़ बर्फ न गिरने से भूरे दिख रहे हैं। हिमाचल में इस साल ‘स्नो डाउट’ यानी बर्फीले-सूखे के हालात हैं। उत्तर-पश्चिमी हिमालय (उत्तराखंड, हिमाचल प्रदेश, जम्मू-कश्मीर) में 2025-26 की सर्दियों में बर्फ का गिरना सामान्य से 45 से 75 फीसदी कम रहा, खासकर नवंबर-दिसंबर में। उत्तराखंड में दिसंबर 2025 में 100% वर्षा की कमी दर्ज की गई और जनवरी 2026 तक ऊंचे इलाकों में बर्फ नहीं जमी। बढ़ते तापमान, कमजोर पश्चिमी विक्षोभ और ग्लोबल वॉर्मिंग से बर्फ तेजी से पिघल रही है। बीते पांच जाड़ों के मौसम में बर्फबारी में 25 फीसदी की गिरावट आई है, जो 1980-2020 के औसत से बहुत नीचे है।

कश्मीर का ‘चिल्लई कलां’, जो अपनी कठोर बर्फबारी और जमा देने वाली रातों के लिए जाना जाता है, इस बार वीरान है। ऐतिहासिक आंकड़े बताते हैं कि इस साल दिसंबर और जनवरी के मध्य तक कश्मीर घाटी में बर्फबारी में 75 से 80 प्रतिशत तक की गिरावट दर्ज की गई है। गुलमर्ग और पहलगाम जैसे पर्यटन स्थल, जो इस समय तक चांदी जैसी बर्फ से ढके रहते थे, वहां केवल सूखी घास और नग्न पहाड़ दिखाई दे रहे हैं। यह स्थिति केवल पर्यटन को आर्थिक चोट नहीं पहुंचा रही, बल्कि ग्लेशियरों के पुनर्भरण (Recharge) की प्रक्रिया को भी बाधित कर रही है। यदि बर्फबारी का यह अकाल जारी रहा, तो गर्मियों में झेलम और सिंधु जैसी नदियों का जल स्तर रिकॉर्ड स्तर तक गिर सकता है, जिससे न केवल पीने के पानी का संकट पैदा होगा, बल्कि जल विद्युत

आमने		सामने
	भारत के अलग-अलग राज्यों के मुख्यमंत्री दावोस में पिकनिक मना रहे हैं। यात्रा का खर्च जनता के पैसों से पूरा किया जाएगा। यात्रा करने वाले नेताओं के खर्च का सार्वजनिक खुलासा किया जाए। भारतीय दृष्टिकोण से दावोस सम्मेलन हास्यास्पद है।	
	–संजय राउत शिवसेना (शुद्धीटी)	
	–अमृता फडणवीस पत्नी, मुख्यमंत्री महाराष्ट्र	

कूटनीतिक चालाकी में फंसी पयूचर टेक्नोलॉजी

चीन से प्रकाशित एकटा एरोनॉटिका एट एस्ट्रोनॉटिका सिनिका जर्नल में जनवरी 2026 महीने में छपे एक रिसर्च पेपर में यूनाइटेड स्टेट्स एयर फोर्स अर्थात यूएसएएफ़ के लिए नॉर्थरॉप ग्रुमन एयरो स्पेस कंपनी द्वारा विकसित किए जा रहे यूएस बी 21 रेडर स्टील्थ बॉम्बर के विकास में कुछ मौलिक खामियों की तरफ इशारा किया गया है। पेपर के मुख्य लेखक और शोधकर्मी हुआंग जियानताओ द्वारा इस्तेमाल किए गए डाटा का सोर्स मालूम नहीं है और न ही उक्त जर्नल के प्रकाशक ने अपनी वेबसाइट पर जर्नल की पीडीऍफ़ कॉपी पोस्ट की है। प्रतीत होता है कि इस पेपर की एडवांसड कॉपी एविएशन और एरोनॉटिक्स में पॉपुलर जर्नल्स के रिपोर्टर्स को खुफिया तौर से मिली और उन्होंने इसे प्रकाशित करके यूएसएएफ़ के लिए यह हवामा खड़ा कर दिया।

अमेरिकन विशेषज्ञों ने शंका जाहिर की है कि बी-21 रेडर स्टील्थ बॉम्बर के बारे में कुछ डाटा या तो चोरी से चीन भेजा गया है, या फिर यह सिर्फ उन सूचनाओं की दृश्यता पर आधारित है, जिसे अंतर्राष्ट्रीय एविएशन मीडिया जर्नल्स ने प्रकाशित किया और जिसे विकिपीडिया जैसे सार्वजनिक प्लेटफॉर्म्स पर भी पोस्ट किया गया है। क्या यह अनधिकृत चेटपा है, संदेह के बीज बोने का उपक्रम अथवा प्रतिद्वंद्वी द्वारा विकसित की जाने वाली वार टेक्नोलॉजी पर खुफिया तौर से निगहबानी? चीन के इस साइंटिफिक रिसर्च दुस्साहस में कितना सच और कितना झूठ है, तब तक मालूम नहीं हो सकता, जब तक रिसर्च पेपर के डाटा की पुष्टि अंतर्राष्ट्रीय स्तर के विद्वज्जनों द्वारा नहीं की जाती।

चीन की पूरी की पूरी एडवांसड टेक्नोलॉजी का रहस्य है, अनधिकृत

परियोजनाओं पर भी ताला लग सकता है। उत्तराखंड में शून्य बरसात के कारण राज्य के अधिकांश जिलों में सूखे की स्थिति है। हिमाचल प्रदेश में भी सामान्य से 97% कम बारिश दर्ज की गई। गेहूं, सरसों और चना जैसी रबी की फसलें अक्टूबर से दिसंबर तक बोई जाती हैं। इन फसलों को अच्छी पैदावार के लिए बढ़ने और पकने के समय ठंडे मौसम की जरूरत होती है। बारिश न होना रबी की फसलों खासकर गेहूं के लिए बुरा है। असल में सर्दियों की बारिश केवल पानी की जरूरत पूरा नहीं करती, बल्कि खेतों के लिए खाद का काम करती है, जिससे पौधों को नाइट्रोजन, फास्फोरस और दूसरे पोषक तत्व कुदरती रूप से मिलते हैं। इसकी पूर्ति सिंचाई करने से नहीं की जा सकती है।

उधर अक्टूबर-नवंबर के गर्म रहने से आलू का अंकुरण कम हुआ है। बहुत सी जगह बोए हुए आलू के बीज पौधा बनने की जगह गर्मी से गल गए। पश्चिमी उत्तर प्रदेश के गन्ने की मिठास नवंबर की गर्मी ने सोख ली। गन्ने में सुक्रोज बनने के लिए ठंड आवश्यक है, लेकिन अभी तक गन्ने में पानी की मात्रा अधिक है, इसलिए गुड़ बन ही नहीं पा रहा था। एक महीने देरी से गुड़ बनना शुरू हुआ है। देश के हर हिस्से की खेती-किसानी में बदलते मौसम ने ग्रहण लगा दिया है। उधर किसान खाद-बीज के लिए परेशान हैं। समझ लें कि रबी की फसल बिगड़ने का असर सारे देश की अर्थ और भोजन व्यवस्था पर पड़ना तय है।

ऊंचे पहाड़ों पर खेतों में बर्फ का आवरण आमतौर पर एक इन्सुलेशन कबल के रूप में कार्य करता है। बर्फ की परत से उनकी फसलों की रक्षा होती है। कंद-मूल जैसे उत्पादों की वृद्धि होती है। पाले का प्रकोप नहीं हो पाता। साथ ही बर्फ से मिट्टी का कटाव भी रुकता है। पूरे हिमालय क्षेत्र में कम बर्फबारी और अनियमित बारिश से क्षेत्र में पानी और कृषि वानिकी सहित प्रतिकूल परिस्थितिक प्रभाव पड़ने की संभावना है।

कम बर्फबारी के कारण अगर तापमान जल्दी ही बढ़ जाता है, तो ढेर से होने वाली बर्फबारी और भी अधिक त्रासदी दायक होगी। इससे जीएलओएफ (हिमनद झील के फटने से होने वाली बाढ़) अचानक बाढ़ आएगी और घरों, बागानों और मवेशियों को बहा ले जाएगी। गर्मी से यदि ग्लेशियर अधिक पिघले तो आने वाले दिनों में पहाड़ी राज्यों में स्थापित सैकड़ों मेगा वाट की जल विद्युत परियोजनाओं पर घहराई से होता है। लंबे समय तक सूखे के कारण झेलम और अन्य नदियों का जल स्तर अभी से नकारात्मक सीमा में है।

उत्तराखंड के पौड़ी जिले में भले ही तगड़ा जाड़ा हो, लेकिन बीते चार महीनों से बर्फबारी और बारिश न होने के कारण यहां के पर्यावरण पर अलग किस्म का खतरा मंडरा रहा है। लगातार सूखे से जमीन की नमी समाप्त हो गई है। यदि हालात नहीं सुधरे, तो यहां जंगलों में आग का खतरा बढ़ जाएगा, हालांकि यह खतरा समूचे राज्य में है और सूखी ठंड ईंसानों के स्वास्थ्य के साथ-साथ खेती-किसानी का मिजाज भी बिगाड़ि हुए है। बारिश और बर्फबारी की कमी का असर केवल कृषि तक सीमित नहीं है। यह पूरे पर्यावरण को प्रभावित कर रहा है।

उत्तराखंड के ऊंचाई वाले पहाड़ों पर बरसात और बर्फ न गिरने से जमीन का सूखना, वहां के वन्य जीवों के लिए बड़ा खतरा है। हरियाली पर जीने वाले जानवर बस्ती की तरफ आ रहे हैं और उनके पीछे-पीछे गुलदारा, तेंदुए भी। घास के मैदान समाप्त होने का असर कस्तूरी मृग पर तो गहरा पड़ा है। हिमाचल, लेह, लाहौल स्पीति से ले कर उत्तराखंड के उत्तरकाशी, टिहरी, रुद्रप्रयाग, चमोली, पिथौरागढ़ और बागेश्वर में दुर्लभ हो चुके हिम तेंदुओं का बगैर बर्फ के जीना मुश्किल हो रहा है।

वैचारिकी | 10

सोशल फोरम

अटल-फैज की मुलाकात



बात सन 1977 या 78 की है जब पहली बार देश में गैर कांग्रेसी सरकार बनी थी। मोरारजी देसाई प्रधानमंत्री थे और अटल बिहारी वाजपेई विदेश मंत्री। अटल जी अपने आधिकारिक दौरे पर पाकिस्तान गए थे। जैसा कि मंत्री स्तर पर प्रोटोकॉल के तहत सब कुछ पहले से तय होता है, वैसे ही सब तयशुदा कार्यक्रम के तहत हुआ, पर

अचानक ही अटल जी फ़ैज़



रश्मि त्रिपाठी

ब्लॉगर

साहब से मिलने उनके घर पहुंच गए। यहां बता दूं कि फ़ैज़ साहब उन दिनों एशियाई-अफ़्रीकी लेखक संघ के प्रकाशन के अध्यक्ष थे और उन दिनों लेबनान में कार्यरत थे, पर उन दिनों पाकिस्तान आए हुए थे। अचानक अटल जी को आया देख वे भी सकपका गए, पर अटल जी ने बड़ी विनम्रता से हंस्ते हुए उनसे कहा मैं सिर्फ आपके एक शेर के लिए आपसे मिलकर आपको दाद देना चाहता था।

मक़ाम ‘फ़ैज़’ कोई राह में जचा ही नहीं जो कू-ए-यार से निकले तो सू-ए-दार चले कहते हैं कि यह सुनकर फ़ैज़ भावुक हो गए थे। बाद में अटल जी ने न सिर्फ़ उनसे भारत आने को कहा, बल्कि भारत आकर बसने को भी कहा।

सन्दद रहे कि फ़ैज़ साहब लियाकत अली ख़ां की सरकार के तख्तापलट की साजिश करने के जुर्म में पांच साल जेल में रह चुके थे और संदर्भित ग़ज़ल भी फ़ैज़ ने मांटयुमरी जेल में रहते हुए लिखी थी। पाकिस्तानी हुकमरानों को फ़ैज़ कभी फूटी आंख न सुहाए। यह अलग बात है कि भारत हो या पाक वे दोनों जगह अवाम के महबूब शायर थे।

जब सन् 1981 में फ़ैज़ भारत आए तो कई शहरों में उनका काव्यपाठ आयोजित हुआ। एक पाठ के दौरान उनसे उनकी प्रसिद्ध नज़्म रकीब से पढ़ने के लिए कहा गया। फ़ैज़ ने वह नज़्म बस आधी ही सुनाई। यह पूछने पर कि आधी ही क्यों सुनाई? फ़ैज़ ने कहा, “जहां तक सुनाया, वहीं तक असली नज़्म है। बाद का हिस्सा बाद में लिखा गया था।”



सामयिकी

अब निवेश सलाहकारों के दावों की होगी जांच

देश में पूंजी बाजार विशेषज्ञों के नाम पर किए जाने वाले रिटर्न दावों का अब आसानी से सत्यापन किया जा सकेगा। भ्रामक प्रचार कर बेहतर रिटर्न देने का दावा करने वालों को पकड़ने और सत्यापित करने के लिए सेबी ने पीआरआरवीए एजेंसी लॉन्च कर वैश्विक स्तर पर अपनी तरह का नया प्रयोग शुरू किया है। 1992 में सेबी अधिनियम के तहत सेबी को कानूनी दर्जा मिला था, जिससे उसे निवेशकों की सुरक्षा, बाजार की पारदर्शिता और वित्तीय गतिविधियों की निगरानी का अधिकार प्राप्त है। अपनी नियामक क्षमता के आधार पर सेबी ने स्वेच्छा से पीआरआरवीए जैसी पारदर्शी व्यवस्था शुरू की है, जिसका उद्देश्य निवेशकों को प्रमाण-आधारित और सटीक जानकारी उपलब्ध कराना है।

पीआरआरवीए नेशनल स्टॉक एक्सचेंज और केयर एज रेटिंग्स के सहयोग से लॉन्च की गई है, जिससे इसकी विश्वसनियता और प्रभावशीलता बढ़ गई है। अब निवेशक किसी ब्रोकर, एल्गो ट्रेडर, रिसर्च एनालिस्ट या निवेश सलाहकार के पिछले रिकॉर्ड को सत्यापित कर सकेंगे। कई लोग खुद को निवेश सलाहकार बताकर बेहतर रिटर्न का दावा करते रहते हैं, लेकिन उनका रिकॉर्ड जांचना लगभग असंभव था। कई बार केवल भरोसे और दावों के आधार पर निवेश नुकसान में बदल जाता है और निवेशकों की मेहनत की कमाई डूब जाती है। कुछ सलाहकार अपने

तथ्यों में हेरफेर कर पिछले रिटर्न को बढ़ा-चढ़ाकर दिखाते हैं। ऐसे में पीआरआरवीए की व्यवस्था निवेशकों के लिए राहत साबित होगी।

ये बात जगजाहिर है कि कुछ निवेश सलाहकार सोशल मीडिया पर दावा करते हैं कि उन्होंने ग्राहकों को सालाना 25–30% तक का रिटर्न दिया है। अक्सर वे एंडिड स्क्र्रीनशॉट, भ्रामक ग्राफ और अधूरी जानकारी दिखाकर निवेशकों को आकर्षित करते हैं, हालांकि पिछले कुछ समय से सेबी ने सोशल मीडिया पर गैर पंजीकृत सलाहकारों पर लगाम लगाई है, वहीं पीआरआरवीए ऐसे दावों की वास्तविक सच्चाई तुरंत उजागर कर देगा। इसमें कोई दो राय नहीं कि टीवी चैनलों पर भी कई विशेषज्ञ तेज़ रिटर्न देने का दावा करते हैं, जबकि बाजार की वास्तविकता संभावनाओं पर आधारित है। कोई भी 100% सटीक अनुमान नहीं लगा सकता।

कोविड के बाद से ही डिजिटल प्लेटफॉर्म, यूट्यूब और सोशल मीडिया पर गैर-पंजीकृत निवेश सलाहकार और फिनफ्लुएंसर्स की संख्या तेजी से बढ़ी है। वे आकर्षक वीडियो और अधूरी जानकारी दिखाकर निवेशकों को गुमराह करते हैं। सेबी की इस पहल से ऐसे गैर-सत्यापित दावों पर रोक लगेगी। फिलहाल सिस्टम स्वेच्छिक है और शुरुआती चरण में है। जो लोग पीआरआरवीए में शामिल नहीं होंगे, वे भविष्य में अपने रिटर्न दावों को सार्वजनिक रूप से नहीं दिखा पाएंगे। केवल वही सलाहकार या ब्रोकर अपना प्रदर्शन दिखा सकेंगे, जिनके डेटा को स्वतंत्र रूप से सत्यापित किया गया है।

पीआरआरवीए के माध्यम से निवेशक यह सत्यापित कर सकेंगे कि किसी ब्रोकर, एल्गो ट्रेडर या रिसर्च एनालिस्ट ने पिछले वर्षों में वास्तविक रूप से कितना रिटर्न दिया है। उदाहरण के तौर पर यदि कोई सलाहकार पिछले पांच वर्षों में औसतन 8–10% रिटर्न दे पाया है, तो निवेशक इसे आसानी से जांच सकेंगे और जोखिम समझकर ही निवेश करेंगे। केंद्र सरकार ने हाल के वर्षों में पूंजी बाजार को अधिक पारदर्शी और सुरक्षित बनाने की दिशा में कई कदम उठाए हैं। फिनटेक क्षेत्र को नियंत्रित करने, निवेशक संरक्षण को मजबूत करने और डिजिटल धोखाधड़ी रोकने के लिए निरंतर सुधार किए जा रहे हैं।

स्वामी-रुहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहिलखंड मेडिकल कॉलेज के सामने, बरेली (उ.प्र.), पिन कोड-243006 से मुद्रित एवं 932 कटरा चांद खां, भारत पेट्रोल पंप के सामने पीलीभीत बाईपास रोड बरेली (उ.प्र.) पिन कोड-243005 से प्रकाशित।
संपादक- राजेश श्रीनेत,
स्थानीय संपादक- नवीन गुप्ता*
0581-4000222 (कार्यालय), ईमेल- editorschoice@amritvichar.com, आर.एन.आई नॉ-0-UPHIN/2019/78502, *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र बरेली होगा।)





कागज की खोज

मानव सभ्यता के विकास में कागज का आविष्कार एक ऐतिहासिक और क्रांतिकारी घटना माना जाता है। आज जिस कागज को हम सामान्य और दैनिक उपयोग की वस्तु समझते हैं, उसने ज्ञान के संरक्षण, प्रसार और लोकतंत्रीकरण में अत्यंत महत्वपूर्ण भूमिका निभाई है। कागज के आविष्कार से पहले मनुष्य पत्थर, ताम्रपत्र, ताड़पत्र, भोजपत्र, चमड़े और रेशम जैसे माध्यमों पर लिखता था, जो या तो भारी थे, महंगे थे या लंबे समय तक सुरक्षित नहीं रहते थे। इतिहासकारों के अनुसार कागज का आविष्कार 105 ईसवी में चीन में हुआ। इसका श्रेय हान वंश के शाही दरबार के अधिकारी त्साई लुन (Cai Lun) को दिया जाता है। उन्होंने पेड़ की छाल, पुराने कपड़े, मछली पकड़ने के जाल और बांस जैसे रेशेदार पदार्थों को पानी में गलाकर, पीसकर और सुखाकर कागज बनाने की एक व्यावहारिक विधि विकसित की। यह पहले से मौजूद लेखन माध्यमों की तुलना में सस्ता, हल्का और अधिक उपयोगी था। चीन में लंबे समय तक कागज बनाने की तकनीक को गुप्त रखा गया, लेकिन धीरे-धीरे यह ज्ञान अन्य क्षेत्रों तक फैल गया। आठवीं शताब्दी में यह तकनीक अरब दुनिया पहुंची, जहां बगदाद और समरकंद जैसे नगर कागज निर्माण के प्रमुख केंद्र बने। इसके बाद कागज भारत पहुंचा और यहां फारसी व अरबी पांडुलिपियों के लेखन में इसका व्यापक प्रयोग हुआ। तेरहवीं शताब्दी तक कागज यूरोप पहुंच चुका था, जहां बाद में छापेखाने के आविष्कार के साथ इसने ज्ञान क्रांति को जन्म दिया। भारत में कागज बनाने की सबसे पहली मिल कश्मीर में लगाई गई थी, जिसे वहां के सुल्तान जैनुल आबिदीन ने स्थापित किया था। सन् 1887 में भी कागज बनाने वाली मिल स्थापित की गई थी, जिसका नाम था टीटा कागज मिल्स, लेकिन ये मिल कागज बनाने में असफल रही। आधुनिक कागज का उद्योग कलकत्ता में हुगली नदी के तट पर बाली नामक स्थान पर स्थापित किया गया।



वैज्ञानिक के बारे में

त्साई लुन (Cai Lun) चीन के हान राजवंश के समय एक प्रमुख विद्वान और शाही अधिकारी थे। उन्हें कागज के आविष्कारक के रूप में जाना जाता है। इससे पहले लेखन के लिए बांस की पट्टियां और रेशम का प्रयोग होता था, जो भारी और महंगे थे। त्साई लुन के इस आविष्कार ने लेखन को सरल बनाया और ज्ञान, शिक्षा तथा प्रशासन के व्यापक प्रसार में ऐतिहासिक भूमिका निभाई।

अमृत विचार सूरे का

सम्मोहित करता विलक्षण पक्षी

क्या कोई पक्षी अपनी चोंच या नुकीले पंजों का प्रयोग किए बिना भी खूंखार शिकारियों को परास्त कर सकता है? सनबिटर्न यह सिद्ध करता है कि भीषण संकट के समय धैर्य और मनोवैज्ञानिक कौशल ही सबसे अचूक प्रहार साबित होते हैं।



डॉ. कैलाश चन्द्र सैनी
वन्यजीव लेखक, जयपुर



मध्य और दक्षिण अमेरिका के अभेद्य वर्षावनों में, जहां हर आहट एक नए खतरे का उद्घोष होती है, वहां जीवित रहने के लिए केवल शारीरिक शक्ति पर्याप्त नहीं है। इन रहस्यमयी जंगलों में एक ऐसा पक्षी निवास करता है, जिसने यह सिद्ध कर दिया है कि बुद्धि का सटीक प्रयोग दुनिया के किसी भी घातक हथियार से अधिक शक्तिशाली हो सकता है। प्रकृति प्रेमी इसे 'सनबिटर्न' के नाम से जानते हैं। यह न तो गरुड़ जैसी शक्ति रखता है और न ही चीते जैसी तीव्र फुर्ती, फिर भी इसमें एक ऐसा अनुठा रणकौशल है, जो बड़े-बड़े शिकारियों को किंकर्तव्यविमूढ़ कर देता है। इसकी आत्मरक्षा की यह रणनीति महज जान बचाने की कोशिश भर नहीं है, बल्कि शिकारी के मस्तिष्क को भ्रमित कर देने वाला मायाजाल है।

अदृश्यता का आवरण

प्रकृति में विलीन होना – सनबिटर्न की आत्मरक्षा का प्रथम चरण है पूर्णतः अदृश्य हो जाना। नदी के किनारों पर सूखी पतियों और कीचड़ के बीच जब यह पक्षी निश्चल खड़ा होता है, तो इसके धूसर-भूरे पंख इसे परिवेश के साथ इस कदर एकाकार कर लेते हैं कि कोई अत्यंत निकट से भी गुजर जाए, तो इसे पहचान नहीं सकता। विज्ञान की शब्दावली में इसे 'क्रिप्टिक कलरेशन' कहते हैं। इसका सीधा अर्थ है स्वयं को परिवेश के रंगों में इस तरह विलीन कर लेना कि शिकारी की दृष्टि आप पर टिक ही न पाए। जब तक संकट टल न जाए, सनबिटर्न किसी पत्थर की भांति अडिग रहकर अपनी शांति को ही अपनी सबसे अभेद्य ढाल बनाए रखता है।

भ्रम का प्रहार : आंखों का धोखा

असली रोमांच तब प्रारंभ होता है, जब छिपने का विकल्प समाप्त हो जाता है। जैसे ही कोई भूखा सर्प या जंगली बिल्ली सनबिटर्न के घेरे में प्रवेश करती है, यह शांत पक्षी अचानक रौद्र रूप धारण कर लेता है। यह पलक झपकते ही अपने पंखों को एक विशाल पंखे की भांति फैला देता है। इस क्षणिक रूपांतरण में वह लघु पक्षी एकाएक एक विशाल और डरावने जीव जैसा प्रतीत होने लगता है। उसके पंखों के भीतर नारंगी, लाल और पीले रंगों के सम्मिश्रण से दो विशाल आकृतियां उभर आती हैं, जो हूबहू किसी खूंखार शिकारी की धधकती आंखों जैसी दिखती हैं।



मनोवैज्ञानिक विजय

वैज्ञानिक इन आकृतियों को 'आई-स्पॉट्स' कहते हैं। एक सुलभ शिकार की तलाश में आया शिकारी, अचानक अपने सम्मुख दो विशाल जलती हुई आंखें देखकर स्तब्ध रह जाता है। उसे भ्रम होता है कि वह किसी पक्षी को नहीं, बल्कि किसी ऐसे दैत्यकार जीव को देख रहा है, जो स्वयं उसे ही अपना ग्रास बना सकता है। सनबिटर्न यहीं नहीं धमता, वह अपने शरीर को एक विशिष्ट लय में झुकाकर और पंखों को थिरकाकर इस भ्रम को इतना जीवंत बना देता है कि शिकारी भय और अनिश्चितता से घिर जाता है। यही एक क्षण सनबिटर्न की विजय सुनिश्चित कर देता है और शिकारी अपनी जान बचाकर वहां से भागने में ही अपनी भलाई समझता है।

जीवन का संदेश

सनबिटर्न की युक्ति, आत्मरक्षा का अर्थ सदैव हिंसा या प्रतिघात नहीं होता है। हमें जीवन का एक महत्वपूर्ण पाठ पढ़ाती है। यह सिखाती है। कभी-कभी बिना चोंच चलाए और बिना पंजा मारे, केवल अपनी बुद्धिमत्ता और दृष्टि के छलावे से भी बड़ी जंग जीती जा सकती है। वर्षावनों की सघनता में आज भी यह पक्षी हमें स्मरण कराता है कि जब संकट विकराल हो, तो धैर्य और मानसिक कौशल ही आपके सबसे अचूक प्रहार सिद्ध होते हैं।

वैज्ञानिक फैक्ट

शहद एक ऐसा प्राकृतिक खाद्य पदार्थ है, जो सामान्य परिस्थितियों में वर्षों तक सुरक्षित रहता है और लगभग कभी खराब नहीं होता। इसके पीछे कोई चमत्कार नहीं, बल्कि उसकी विशिष्ट रासायनिक संरचना और प्राकृतिक गुण जिम्मेदार हैं। यही कारण है कि प्राचीन काल से शहद को न केवल भोजन, बल्कि औषधि के रूप में भी महत्व दिया जाता रहा है।

शहद के दीर्घायु होने का विज्ञान

शहद में पानी की मात्रा बेहद कम होती है। आमतौर पर इसमें नमी 16 से 18 प्रतिशत के बीच रहती है, जबकि अधिकांश बैक्टीरिया और फफूंद को जीवित रहने और बढ़ने के लिए कहीं अधिक नमी की आवश्यकता होती है। पानी की कमी के कारण सूक्ष्मजीव शहद में पनप नहीं पाते। इसके साथ ही शहद में शर्करा की मात्रा बहुत अधिक होती है, जो लगभग 80 प्रतिशत तक होती है। इतनी अधिक शर्करा के कारण उसमें ऑस्मोटिक दबाव बहुत ज्यादा होता है, जिससे बैक्टीरिया और फफूंद की कोशिकाओं से पानी बाहर खिंच जाता है और वे निष्क्रिय हो जाते हैं।

शहद की प्रकृति हल्की अम्लीय होती है। इसका pH सामान्यतः 3.2 से 4.5 के बीच रहता है। यह अम्लीय वातावरण अधिकांश रोगजनक सूक्ष्मजीवों के लिए

अनुकूल नहीं होता, जिससे वे उसमें जीवित नहीं रह पाते। इसके अलावा शहद में प्राकृतिक जीवाणुरोधी तत्व भी पाए जाते हैं। मधुमक्खियां शहद बनाते समय उसमें ग्लूकोज ऑक्सीडेज नामक एंजाइम मिलाती हैं, जो नमी के संपर्क में आने पर हाइड्रोजन पEROXSAइड उत्पन्न करता है। यह पदार्थ बैक्टीरिया को नष्ट करने में सहायक होता है।

इतिहास में इसके प्रमाण भी मिलते हैं। मिस्र के पिरामिडों से हजारों वर्ष पुराना शहद प्राप्त हुआ है, जो आज भी सुरक्षित पाया गया। हालांकि यदि शहद में पानी मिल जाए, वह खुले या गीले बर्तन में रखा जाए या उसमें मिलावट हो, तो उसके खराब होने की संभावना बढ़ जाती है। सही ढंग से रखा गया शुद्ध शहद समय की कसौटी पर खरा उतरता है और प्रकृति का एक अनोखा, दीर्घजीवी खाद्य पदार्थ साबित होता है।

जंगल की दुनिया



छोटे शरीर में बड़ी सजा बुलेट चींटी का डंक

मध्य और दक्षिण अमेरिका के घने वर्षावनों में पाई जाने वाली बुलेट चींटी (Paraponera clavata) को दुनिया के सबसे दर्दनाक डंक वाले कीटों में गिना जाता है। प्रसिद्ध कीट विज्ञानी जस्टिन श्मिट द्वारा विकसित श्मिट स्टिंग पेन इंडेक्स में इसका स्थान सबसे ऊपर है। स्वयं श्मिट ने इसके दर्द की तुलना "गरम कोयलों पर चलते हुए एंडी में कील ठोंक दिए जाने" से की थी। इस डंक का असर केवल तीव्र पीड़ा तक सीमित नहीं रहता, बल्कि कई मामलों में यह दर्द 24 घंटे या उससे अधिक समय तक बना रह सकता है।

दिलचस्प बात यह है कि बुलेट चींटियां आक्रामक शिकारी नहीं होतीं। ये मुख्यतः जमीन और पेड़ों के निचले हिस्सों में रहती हैं और अपने डंक का उपयोग आत्मरक्षा के लिए करती हैं। इनका विष (venom) शिकार को मारने से ज्यादा शत्रु को डराने और लंबे समय तक निष्क्रिय करने के लिए विकसित हुआ है। यही कारण है कि डंक के बाद दर्द तो अत्यधिक होता है, लेकिन स्थायी शारीरिक क्षति अपेक्षाकृत कम होती है।

इसी तरह, दारेंटुला हॉक ततैया, कुछ बिच्छू और अन्य विषैले कीट भी ऐसे रक्षात्मक तंत्र अपनाते हैं, जिनका उद्देश्य मृत्यु नहीं बल्कि तीव्र, यादगार पीड़ा देना होता है। वैज्ञानिकों का मानना है कि ऐसा दर्द शिकारियों के व्यवहार को लंबे समय तक बदल देता है, वे भविष्य में उस प्रजाति से दूरी बनाए रखते हैं। इन कीटों के डंक पर किए गए अध्ययन हमें यह समझने में मदद करते हैं कि विकासक्रम (evolution) में दर्द किस तरह एक प्रभावी हथियार के रूप में उभरा। साथ ही, इन विषों के रासायनिक गुणों पर शोध से दर्द निवारण (pain management) और तंत्रिका विज्ञान के क्षेत्र में भी नई संभावनाएं खुल सकती हैं।

बुलेट चींटी और ऐसे अन्य कीट हमें यह सिखाते हैं कि प्रकृति में शक्ति हमेशा आकार या आक्रामकता में नहीं, बल्कि अनुभव कराए गए भय और दर्द की तीव्रता में भी निहित हो सकती है।

मृत्यु को चुनौती देने की मानवीय महत्वाकांक्षा व उसके वैज्ञानिक आयाम

मनुष्य ने सदियों से मृत्यु को अपनी सबसे बड़ी पराजय माना है। प्राचीन सभ्यताओं में अमृत की खोज, चीन के सम्राटों द्वारा जीवन रसायनों

की तलाश और भारतीय पौराणिक कथाओं में अमृत मंथन की कहानियां इस बात की गवाह हैं कि अमरता मानव की सबसे पुरानी आकांक्षाओं में से एक रही है। 21 वीं सदी में यह खोज पौराणिक कथाओं से निकलकर अत्याधुनिक प्रयोगशालाओं तक पहुंच चुकी है, जहां अरबों डॉलर की पूंजी और विश्व के श्रेष्ठ वैज्ञानिक इस प्रश्न से जूझ रहे हैं, क्या मनुष्य वास्तव में मृत्यु के विधान को बदल सकता है?




जयदेव राठी भराण
खतर्त लेखक

विज्ञान की नई सीमाएं: कहां पहुंची है अमरत्व की खोज- आज एंटी-एजिंग और दीर्घायु अनुसंधान एक बहु-अरब डॉलर का उद्योग बन चुका है। विभिन्न अनुमानों के अनुसार, वैश्विक एंटी-एजिंग बाजार 2023 में 60 से 70 अरब डॉलर का था, जो 2030 तक 100 अरब डॉलर से अधिक हो सकता है। सिलिकॉन वैली के अरबपति इस दौड़ में सबसे आगे हैं। जेफ बेजोस द्वारा समर्थित एल्टोस लैक्स सेलुलर रीप्रोग्रामिंग पर काम कर रही है, जबकि गूगल की सहायक कंपनी कैलिको उम्र बढ़ने की जैविक प्रक्रिया को समझने में अरबों डॉलर खर्चकर रही है।

सैम ऑल्टमैन और ब्रायन जॉनसन जैसे तकनीकी उद्यमी स्वयं को "जीवित प्रयोगशाला" में बदल चुके हैं। ब्रायन जॉनसन अपने "ब्लूप्रिंट" कार्यक्रम पर हर साल लाखों डॉलर खर्च करते हैं और दावा करते हैं कि उनकी जैविक आयु वास्तविक आयु से कई वर्ष कम हो चुकी है। वैज्ञानिक दृष्टिकोण: चार प्रमुख मार्ग- वैज्ञानिक दृष्टि से अमरता या दीर्घायु की खोज चार प्रमुख दिशाओं में आगे बढ़ रही है। पहली, सेनोलिटिक्स, जिसमें शरीर से बूढ़ी और क्षतिग्रस्त कोशिकाओं को हटाने का प्रयास किया जाता है। चूहों पर इसके सकारात्मक परिणाम मिले हैं, लेकिन मनुष्यों पर व्यापक परीक्षण अभी जारी हैं।

- दूसरी दिशा टेलोमियर विस्तारण की है। टेलोमियर हमारे गुणसूत्रों के सिरे होते हैं, जो हर कोशिका विभाजन के साथ छोटे होते जाते हैं। इन्हें लंबा करने के प्रयास किए जा रहे हैं, हालांकि इससे कैंसर का जोखिम बढ़ सकता है।
- तीसरी दिशा नैनोटेक्नोलॉजी और आणविक मरम्मत की है, जहां भविष्य में नैनो-रोबोट्स द्वारा कोशिकाओं की मरम्मत की कल्पना की जा रही है।
- चौथी और सबसे विवादास्पद दिशा क्रायोनिक्स और माइंड अपलोडिंग की है, जिसमें मृत्यु के बाद शरीर या मस्तिष्क को अत्यंत निम्न तापमान पर संरक्षित किया जाता है, इस उम्मीद में कि भविष्य की तकनीक उन्हें पुनर्जीवित कर सकेगी।



भारतीय परिप्रेक्ष्य: परंपरा और आधुनिकता का संगम

भारतीय दर्शन मृत्यु को जीवन के स्वाभाविक चक्र का हिस्सा मानता है। गीता का कथन – "जातस्य हि ध्रुवो मृत्युः" इसी सत्य को रेखांकित करता है। यहां अमरता आत्मा के स्तर पर मानी गई है, शरीर के स्तर पर नहीं। आयुर्वेद ने दीर्घ और स्वस्थ जीवन पर जोर दिया, लेकिन शाश्वत शारीरिक अमरता को लक्ष्य नहीं बनाया।

व्यक्तिगत उपचार योजनाएं

इन तमाम प्रयासों के बावजूद वास्तविकता अपेक्षाकृत संयमित है। पिछले सौ वर्षों में वैश्विक औसत जीवन प्रत्याशा 30 से बढ़कर लगभग 73 वर्ष हुई है, लेकिन यह वृद्धि मुख्यतः बेहतर स्वच्छता, पोषण और चिकित्सा सुविधाओं के कारण है, न कि उम्र बढ़ने की मूल जैविक प्रक्रिया पर विजय के कारण। आज तक प्रमाणित अधिकतम मानव आयु 122 वर्ष ही है और पिछले दशकों में इस सीमा में कोई उल्लेखनीय वृद्धि नहीं हुई है। मेटफॉर्मिन, रेपामाडसिन और एनएडी प्लास जैसी दवाओं ने प्रयोगशाला में जानवरों की आयु बढ़ाई है, लेकिन मनुष्यों पर उनके दीर्घकालिक प्रभाव अभी स्पष्ट नहीं हैं। अधिकांश वैज्ञानिक इस बात पर सहमत हैं कि हम "स्वस्थ जीवनकाल" बढ़ा सकते हैं, पूर्ण अमरता अभी विज्ञान कथा ही है।

इस खोज को गति देने में आर्टिफिशियल इंटेलिजेंस की भूमिका निर्णायक बनती जा रही है। एआई दवा खोज की प्रक्रिया को तेज कर रहा है, जैविक बायोमार्कर्स की पहचान में मदद कर रहा है और व्यक्तिगत उपचार योजनाएं तैयार कर रहा है। एआई आधारित एल्गोरिदम अब किसी व्यक्ति की जैविक आयु का आकलन पहले से कहीं अधिक सटीकता से कर पा रहे हैं, लेकिन यह खोज गंभीर नैतिक और सामाजिक प्रश्न भी खड़े करती है। यदि दीर्घायु तकनीकें सफल होती हैं, तो क्या वे केवल अमीरों तक सीमित रहेंगी? क्या समाज में एक नया जैविक वर्गभेद पैदा होगा? जनसंख्या, संसाधन और पीढ़ियों के बीच अवसरों का संतुलन भी एक बड़ी चुनौती बन सकता है।

वर्ल्ड व्रीफ

फ्रांस की नौसाना ने रूस से आ रहे तेल टैंकर को भूमध्य सागर में रोका

पेरिस। फ्रांस की नौसेना ने ब्रिटेन से मिली खुफिया जानकारी के आधार पर बृहस्पतिवार को भूमध्य सागर में रूस से आ रहे एक तेल टैंकर को रोक लिया। अधिकारियों ने बताया कि यह कार्रवाई प्रतिबंधित रूसी गुप्त बड़े को निशाना बनाने के उद्देश्य से की गई। भूमध्य सागर में तेनात फ्रांसीसी अधिकारियों ने कहा कि ग्रीच तामक जहाज पर फर्जी झंडा लगाकर संचालन करने का संदेह है। बयान में कहा गया है कि फ्रांसीसी नौसेना आगे की जांच के लिए टैंकर को बंदरगाह तक ले जा रही है।

बांग्लादेश: पहले आम चुनाव के लिए शुरु हुआ प्रचार, रैलियां हुईं

ढाका। बांग्लादेश में 2024 के जन आंदोलन और लंबे समय से प्रधानमंत्री रहें शेख हसीना को सत्ता से बेदखल किए जाने के बाद 12 फरवरी को होने जा रहे पहले राष्ट्रीय चुनाव के लिए बृहस्पतिवार से राजनीति के प्रभावित शुरु हो गया। प्रमुख राजनीतिक दलों ने चुनाव से पहले राजधानी ढाका समेत कई शहरों में रैलियां आयोजित की। बांग्लादेश के इतिहास में सबसे अहम माना जा रहा यह चुनाव अंतरिम सरकार करा रही है और इसमें मतदाता प्रस्तावित राजनीतिक सुधारों पर भी फैसला करेंगे।

नेपाल में हिंसा की जांच कर रहे आयोग का कार्यकाल बढ़ा

काठमांडु। नेपाल सरकार ने बृहस्पतिवार को उस आयोग का कार्यकाल 20 दिन के लिए बढ़ा दिया जो जेन जी आंदोलन के दौरान अत्यधिक बल प्रयोग की जांच कर रहा है। गृह मंत्री एवं सरकारी प्रवक्ता अमन प्रकाश आर्यल ने बताया कि मंत्रिपरिषद की बैठक में यह निर्णय लिया गया। गृह मंत्रालय के अनुरोध पर दूसरी बार आयोग के कार्यकाल की समीक्षा सीमा बढ़ाई गई है, क्योंकि आयोग ने शुरु में दी गई तीन महीने की समय सीमा के बावजूद अंतिम रिपोर्ट अभी नहीं सौंपी है। आयोग का पिछला कार्यकाल बृहस्पतिवार को समाप्त हो रहा है।

भारत-अमेरिका मादक पदार्थरोधी सहयोग की क्वात्रा ने समीक्षा की वाशिगटन। अमेरिका में भारत के राजदूत विनय मोहन क्वात्रा ने यहां एक उच्च स्तरीय बैठक में मादक पदार्थों के खिलाफ द्विपक्षीय सहयोग में हुई प्रगति की समीक्षा की। इस दौरान दोनों पक्षों ने मादक पदार्थों की तरफ़ी को रोकने के लिए प्रभावी प्रवर्तन और मजबूत समन्वय की आवश्यकता पर बल दिया। भारतीय दूतावास इस मौके पर क्वात्रा के साथ अमेरिका के राष्ट्रीय औषधि नियंत्रण नीति कार्यालय की निदेशक सारा कार्टर्ट भी मौजूद थीं।

सिंगापुर में ट्री लेडी के नाम से मशहूर कीर्तिदा का निधन

सिंगापुर। कर्नाटक से आकर सिंगापुर में पर्यावरण के क्षेत्र में जाना पहचाना नाम बनी कीर्तिदा मेकानी का 66 वर्ष की उम्र में हृदयाघात से निधन हो गया। प्यार से ‘ट्री लेडी’ कहलाने वाली कीर्तिदा मेकानी के अचानक निधन से सिंगापुर के पर्यावरण, कला और नागरिक समुदायों को झटका लगा है।

सिंगापुर के ऑनलाइन टैब्लॉइड ‘टब्ला’ के अनुसार, पर्यावरण की दिशा में कार्य करने के लिए राष्ट्रपति पुरस्कार से सम्मानित और 2024 में ‘सिंगापुर विमेंस हॉल ऑफ फ़ेम’ में शामिल कीर्तिदा मेकानी को विरासत

आज का भविष्यफल

आज की ग्रह स्थिति : 23 जनवरी, शुक्रवार 2026 संवत - 2082, शक संवत 1947 मास- माघ, पक्ष- शुक्ल पक्ष, पंचमी 24 जनवरी 01.46 तक तत्परचात षष्ठी ।

आज का पंचांग

श.	11	वा.	मं.		
	12	दु.	रू.	चु.	9
			10	7	8
			4		
2					6
	3	गु.		5	के.

दिशाशूल – पश्चिम, **ऋतु**– शिशिर।
चन्द्रबल – मेष, वृषभ, सिंह, कन्या, धनु, कुंभ।
ताराबल– भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढ़ा, श्रवण, शतभिषा, पूर्वाभाद्रपद, उत्तराभाद्रपद, रेवती।
नक्षत्र–पूर्व भाद्रपद 14.33 तक तत्परचात उत्तर भाद्रपद।



मेष



वृष



मिथुन



कर्क



सिंह



कन्या

आज मन किसी पुरानी बुरी घटना को लेकर अशांत हो सकता है। महिलाओं को अपने स्वास्थ्य का विशेष ध्यान रखना चाहिए। ऑनलाइन कारोबार में नुकसान हो सकता है। कार्यक्षेत्र में आपको अपमानित होना पड़ सकता है।

आज सिनेमा में आप अत्यधिक रुचि ले सकते हैं। अध्यात्मिक विचारों के प्रभाव में रहेंगे। बच्चों के साथ आप अच्छे समय बिताएंगे। आप सभी काम बेहतरीन तरीके से कर पाएंगे। कार्यक्षेत्र में आपको बड़ी जिम्मेदारी मिल सकती है।

आज नौकरापेशा लोग अतिरिक्त आय के लिए कुछ नए स्रोत खोज सकते हैं। आप कुछ नया और रचनात्मक कार्य करने को प्रेरित होंगे। अधीनस्थ कर्मचारियों को आज पार्टी दे सकते हैं। प्रेमीजन के साथ एकांत में समय बिता सकते हैं।

आज उच्च अधिकारी आपको पदोन्नति की घोषणा कर सकते हैं। धीमे चल रहे निर्माण कार्यों में गति आएगी। जॉब में आपके काम की प्रशंसा होगी। यदि किसी मीटिंग के लिए जा रहे हैं, तो परिणाम आपके पक्ष में हो सकते हैं।

आज आपको नया काम भी शुरू करने से बचना चाहिए। आपको मेहनत का उचित परिणाम नहीं मिलेगा। कार्यक्षेत्र में लोग आपका उपहास करके का प्रयास करेंगे, लेकिन आपको इन सब पर ध्यान न देते हुए केवल काम पर ध्यान देना है।

आज का दिन उच्च पदस्थ लोगों के लिए दिन विशेष रूप से शुभ है। विद्यार्थी अपनी पढ़ाई को लेकर अत्यंत एकाग्र रहेंगे। कारोबारी यात्रा करनी पड़ सकती है। जीवनसाथी के साथ किसी नई परियोजना को लेकर चर्चा कर सकते हैं।



तुला



वृश्चिक



धनु



मकर



कुंभ



मीन

आज आप आराम करना पसंद करेंगे। मन में किसी अप्रिय खबर की आशंका रहेगी। स्वास्थ्य के प्रति आपको सावधान रहना चाहिए। कार्यक्षेत्र में कर्मचारियों के साथ मीठी नोक-झोंक हो सकती है। पेेटर्द की शिकायत हो सकती है।

आज कार्यक्षेत्र में आपकी व्यस्तता बढ़ने वाली है। दूसरों पर अपने काम को लेकर अधिक निर्भर न रहें। इसके बावजूद आप दूसरों की सहायता को तत्पर रहेंगे, लेकिन अपनी क्षमता से अधिक किसी की सहायता न करें।

आज का दिन कुछ अजीबोगरीब रहने वाला है। राजनीति और परनिंदा आदि से दूर रहें। वाहन सावधानीपूर्वक चलाएं। आपके विरोधी मित्रता दिखाने का प्रयास करेंगे, किंतु कोई अपना व्यक्ति छल-कपट का व्यवहार करने का प्रयास करेगा।

आज नकारात्मक विचारों को अपने ऊपर हावी न होने दें। अनुभवी व्यक्तियों का सानिध्य प्राप्त होगा। आप जितनी मेहनत करेंगे उतना ही आपको अच्छे परिणाम मिलेगा। वरिष्ठ अधिकारी आपसे अत्यंत प्रभावित रहेंगे।

आज साझेदारी से जुड़े हुए कार्यों में उत्तम सफलता मिलेगी, लेकिन आपको पारदर्शिता अवश्य रखनी पड़ेगी। जीवनसाथी के प्रति अपना व्यवहार अच्छा रखें। घर में कुछ पार्टी जैसा माहौल रहेगा। लोग आपको अत्यधिक सम्मान देंगे।

आज व्यापारिक संबंधों का अच्छा लाभ उठाएंगे। आय के स्रोत काफी अच्छे रहेंगे। धार्मिक कार्यों में आपका मन लगा रहेगा। आपके मान-सम्मान में वृद्धि होगी। राजनीति से जुड़े लोगों को किसी बड़े प्रोग्राम में जुड़ने का अवसर मिलेगा।

अमृत विचार

भारत के लिए नई चुनौतियों का वर्ष

अमेरिका के राष्ट्रपति के रूप में दूसरे कार्यकाल के पहले ही साल में डोनाल्ड ट्रंप के फैसलों ने पूरी दुनिया को प्रभावित किया है। इस कार्यकाल में टैरिफ को तमाम देशों के खिलाफ अपना प्रमुख रणनीतिक हथियार बनाने के साथ उन पर अपनी शैंतें थोपने की कोशिश की है, जिससे लगभग पूरी दुनिया जुझ रही है। भारत के लिहाज से भी ट्रंप के फैसले और अमेरिका फर्स्ट की नीति नई चुनौतियां खड़ी करने वाली रही है और भारत को उनसे पार पाने के लिए अपनी आर्थिक और रणनीतिक नीतियों में कई बदलाव करने पड़े हैं। भारत के लिए राहत की बात सब इतनी है कि रणनीतिक सहयोग में निरंतरता जारी है। निष्कर्ष की बात करें तो भारत और अमेरिका के संबंध अब लेनदेन आधारित और यथार्थवादी हो गए हैं। ट्रंप ने दिखाया है कि ये संबंध अब भावनात्मक मित्रता के बजाय व्यावहारिकता पर आधारित रहेंगे।

डोनाल्ड ट्रंप का एक साल



भारत पर 50% टैरिफ का असर

- भारत के प्रमुख निर्यात क्षेत्र कपड़ा, रत्न-आभूषण, चमड़ा और समुद्री उत्पादों जैसे श्रमकेंद्रित क्षेत्रों पर बेतहाशा मार पड़ी है, निर्यात प्रतिस्पर्धात्मकता कम हो गई है।
- विकास दर में गिरावट, अर्थशास्त्रियों का अनुमान है कि उच्च टैरिफ के कारण भारत की जीडीपी विकास दर में 0.3% से 0.5% तक की गिरावट आ सकती है।
- उत्पादन में कटौती, तिरुपुर जैसे कपड़ा केंद्रों में उत्पादन में 30% तक की कमी दर्ज की गई है, क्योंकि अमेरिकी खरीदार अब सस्ते विकल्प तलाश कर रहे हैं।
- शेयर बाजार में अस्थिरता, टैरिफ नीतियों के कारण विप्रो, रिलायंस और प्रमुख बैंकों के शेयरों में गिरावट देखी गई है, जिससे निवेशकों का भरोसा डगमगाया है।

ट्रंप की गाजा पर बोर्ड ऑफ पीस की पहल में शामिल नहीं हुआ भारत

अमेरिकी राष्ट्रपति की ओर से प्रधानमंत्री मोदी को भेजा गया था आमंत्रण

नई दिल्ली, एजेंसी

अमेरिकी राष्ट्रपति डोनाल्ड ट्रंप ने गाजा में स्थाई शांति स्थापित करने और संभवतः वैश्विक संघर्षों का समाधान करने की दिशा में काम करने के लिए प्रस्तावित बोर्ड ऑफ पीस का बृहस्पतिवार को स्विट्जरलैंड के दावोस में औपचारिक रूप से अनावरण किया। भारत इस मौके पर अनुपस्थित रहा। हालांकि अमेरिकी राष्ट्रपति की ओर से प्रधानमंत्री नरेंद्र मोदी को कई और वैश्विक नेताओं के साथ बोर्ड में शामिल होने के लिए आमंत्रित किया गया था।

भारत के अलावा फ्रांस, ब्रिटेन, चीन, जर्मनी और कई और प्रमुख देश भी न्योते के बावजूद शांति बोर्ड के अनावरण समारोह में नहीं पहुंचे। ट्रंप ने स्विट्जरलैंड के दावोस स्थित पहाड़ी रिसॉर्ट में आयोजित वार्षिक वि्व्व आर्थिक मंच (डब्ल्यूईएफ) से अलग इस समारोह की मेजबानी की। ट्रंप ने अनावरण समारोह को संबोधित करते हुए इस बोर्ड को दुनिया के लिए एक बेहद अनोखी पहल बताया। उन्होंने बोर्ड के घोषणापत्र पर हस्ताक्षर के लिए आयोजित समारोह में कहा, यह बोर्ड संयुक्त राष्ट्र के साथ मिलकर न सिर्फ पश्चिम एशिया बल्कि अन्य जगहों पर भी युद्धों को सुलझाने में मदद कर सकता है।' हालांकि उन्होंने यह स्पष्ट नहीं किया



दावोस में डोनाल्ड ट्रंप ने बोर्ड ऑफ पीस का अनावरण किया।

बोर्ड में शामिल होने पर अभी कोई फैसला भी नहीं

घटनाक्रम की जानकारी रखने वाले लोगों का प्रधानमंत्री मोदी को ट्रंप के निमंत्रण के बारे में कहना है कि भारत ने अब तक इस पर कोई फैसला नहीं लिया है। उन्होंने बताया कि भारत इसके विभिन्न पहलुओं पर विचार कर रहा है क्योंकि इसमें कई संवेदनशील मुद्दे शामिल हैं। भारत फिलिस्तीन मुद्दे के लिए ‘दोराष्ट्र समाधान’ पर जोर दे रहा है, जिसमें इजराइल और फिलिस्तीन मान्यता प्राप्त सीमाओं की भीतर शांति के साथ रहे।

- ये देश शामिल** : बोर्ड ऑफ पीस में शामिल होने वाले देशों में अर्जेंटीना, अर्मेनिया, अजरबैजान, बहरीन, बेलारूस, मिस्र, हंगरी, कजाकिस्तान, मोरक्को, पाकिस्तान, संयुक्त अरब अमीरात, यूएई), सऊदी अरब और वियतनाम शामिल हैं।
- नहीं दिया जवाब** : जर्मनी, इटली, पैराग्वे, रूस, स्लोवेनिया, तुर्किये और यूक्रेन सहित कई देशों ने निमंत्रण के बावजूद अब तक कोई स्पष्ट जवाब नहीं दिया है।

कि बोर्ड संयुक्त राष्ट्र के साथ किस प्रकार सहयोग करेगा।

अमेरिका पहले ही घोषणा कर चुका है कि शांति बोर्ड गाजा के संघर्ष से शांति और विकास की ओर संक्रमण के दौरान रणनीतिक निगरानी प्रदान करने, अंतरराष्ट्रीय संसाधनों को जुटाने और जवाबदेही सुनिश्चित करने की ट्रंप की 20 सूत्री योजना को

पूरा करने में एक आवश्यक भूमिका निभाएगा। ट्रंप की योजना में गाजा को एक आतंकवादमुक्त क्षेत्र बनाना शामिल है जो पड़ोसियों के लिए एक खतरा पैदा न करे और इसे गाजा पट्टी के लोगों के लिए पुनर्वसित किया जाए। व्हाइट हाउस ने पिछले सप्ताह शांति बोर्ड को साकार करने के लिए संस्थापक कार्यकारी बोर्ड



● पर्याप्त प्रतिनिधित्व के लिए सुरक्षा परिषद में 15 से बढ़ाकर 25 सदस्य करने की मांग

हरीश ने कहा कि सुरक्षा परिषद में छह नए स्थाई सदस्य होने चाहिए, दो अफ्रीकी क्षेत्र, दो एशिया प्रशांत, एक लैटिन अमेरिकी और कैरेबियाई देशों के समूह (गुलैक) और एक पश्चिमी यूरोपीय और अन्य देशों के समूह (विओग) से। साथ ही चार या पांच अतिरिक्त अस्थायी सदस्य होने चाहिए,

के गठन की घोषणा की। कार्यकारी समिति में अमेरिकी विदेश मंत्री मार्को रुबियो, पूर्व ब्रिटिश प्रधानमंत्री टोनी ब्लेयर, पश्चिम एशिया मामलों के लिए अमेरिका के विशेष दूत स्टीव विटकोंफ, व्यवसायी और ट्रंप के दामाद जरेड कुशनर और विश्व बैंक के अध्यक्ष अजय बंगा को शामिल किया गया है।

के गठन की घोषणा की। कार्यकारी समिति में अमेरिकी विदेश मंत्री मार्को रुबियो, पूर्व ब्रिटिश प्रधानमंत्री टोनी ब्लेयर, पश्चिम एशिया मामलों के लिए अमेरिका के विशेष दूत स्टीव विटकोंफ, व्यवसायी और ट्रंप के दामाद जरेड कुशनर और विश्व बैंक के अध्यक्ष अजय बंगा को शामिल किया गया है।

अभूतपूर्व दौर से गुजर रही है पूरी दुनिया

भारतीय राजदूत कहा कि दुनिया अभूतपूर्व दौर से गुजर रही है। लगभग हर दिन अलग-अलग तरह की चुनौतियां उभर रही हैं। संयुक्त राष्ट्र जैसी सार्वभौमिक बहुपक्षीय संगठन भी इसका अपवाद नहीं है। उन्होंने नेतावनी दी कि संगठन की विश्वसनीयता और प्रभावशीलता पर सवाल उठाए जा रहे हैं। दुनिया भर में भीषण संघर्षों को सार्थक रूप से संबोधित करने में संयुक्त राष्ट्र की सीमाएं इस स्थिति का एक प्रमुख कारण हैं, हालांकि यह बहुत व्यापक शक्ति समीकरणों का हिस्सा है। हरीश ने कहा कि अंतरराष्ट्रीय शांति और सुरक्षा बनाए रखने के अपने महत्वपूर्ण कार्य को पूरा करने के मामले में संयुक्त राष्ट्र की कमियां स्वाभाविक रूप से संयुक्त राष्ट्र सुरक्षा परिषद की प्रभावशीलता की कमी से जुड़ी हैं।

एक या दो अफ्रीका, एक एशिया प्रशांत, और एक-एक गुलैक और पूर्वी यूरोपीय समूह (ईईजी) से। गौरलब है कि गुलैक 33 मध्य अमेरिकी और कैरिबियाई देशों का एक क्षेत्रीय समूह है, जो मुख्य रूप से संयुक्त राष्ट्र प्रणाली और अन्य अंतरराष्ट्रीय मंचों के भीतर मान्य-वाधिकाए, पर्यावरण

बीजा-आव्रजन नीतियों के नतीजे

- एच – 1 बी बीजा के लिए 100,000 डॉलर यानी करीब 84 लाख रुपये का एकमुश्त शुल्क प्रस्तावित, अमेरिकी कंपनियों भारतीयों को नौकरी मिलना मुश्किल।
- सितंबर 2025 में ट्रंप प्रशासन के एक आदेश के तहत 100,000 डॉलर का अतिरिक्त भुगतान न करने वाले नए एच – 1 बी आवेदकों के प्रवेश पर कड़े प्रतिबंध लागू।
- बीजा सख्ती और भविष्य में नौकरी की अनिश्चितता के कारण अमेरिकी विश्वविद्यालयों में भारतीय छात्रों के दाखिले में लगभग 75 प्रतिशत की गिरावट आई है।
- वर्ष 2025 में अमेरिका में अवैध रूप से रह रहे भारतीयों के निर्वासन में रिकॉर्ड वृद्धि हुई, जिसमें नवंबर तक लगभग 3,250 भारतीयों को वापस भेजा गया।

● ट्रंप ने डेड इकोनॉमी व टफ नेगोशिएटर कहकर भारत के खिलाफ अपमानजनक टिप्पणी की हैं

पाकिस्तान से नजदीकियां

- ट्रंप प्रशासन ने पाकिस्तान को 686 मिलियन डॉलर की एफ – 16 डील दी है जिससे दक्षिण एशिया में सैन्य संतुलन प्रभावित होने की आशंका है।
- ट्रंप ने कड़ा रुख अपनाकर भारतीय वस्तुओं पर 50% टैरिफ लागू कर दिया, लेकिन पाकिस्तानी सामान पर टैरिफ घटाकर 19% कर दिया गया।
- पाकिस्तान को ऑपरेशनल पार्टनर बनाने और गाजा शांति योजना में शामिल करने से अमेरिका–भारत रणनीतिक साझेदारी में दरार आई है।

भारत के उपाय

- बाजार विविधीकरण की नीति के तहत भारतीय निर्यातकों ने अन्य वैश्विक बाजारों की ओर रुख करना शुरू कर दिया है।
- अमेरिका के बदले रुख के जवाब में भारत ने चीन और रूस के साथ अपने संबंधों को मजबूत करने की पहल।
- जीएसटी को सरल बनाकर और बुनियादी ढांचे पर खर्च बढ़ाकर उद्योगों को टैरिफ के झटकों से बचाने का प्रयास।



● प्रधानमंत्री मेटा फ्रेडरिकशन ने ट्रंप को फिर दिया दो दृढ़ जवाब

● ट्रंप ने किया था नाटो प्रमुख के साथ समझौते का दावा

फॉक्स बिजनेस को दिए साक्षात्कार में कहा कि हमें ग्रीनलैंड तक वह सारी सैन्य पहुंच मिलेगी जो हम चाहते हैं। ट्रंप ने कहा कि यदि समझौता पूरा हो जाता है, तो अमेरिका को ग्रीनलैंड में अपनी मिसाइल रक्षा प्रणाली गोल्डन डोम को स्थापित करने की अनुमति मिल जाएगी।

डेनमार्क की प्रधानमंत्री ने कहा कि आर्कटिक में सुरक्षा नाटो के सभी सदस्यों का मामला है और अमेरिकी राष्ट्रपति और रुट के बीच इस पर चर्चा होना स्वाभाविक और उचित है। फ्रेडरिकसन ने एक बयान में कहा कि उन्होंने रुट से लगातार बातचीत की है, जिसमें दावोस में ट्रंप से मुलाकात

सिर्फ डेनमार्क और ग्रीनलैंड लेंगे फैसला

नाटो प्रमुख मार्क रूट के साथ ट्रंप की वार्ता पर टिप्पणी करते हुए डेनमार्क की प्रधानमंत्री ने कहा कि डेनमार्क और ग्रीनलैंड से संबंधित मुद्दों पर निर्णय केवल डेनमार्क और ग्रीनलैंड ही ले सकते हैं। फ्रेडरिकसन ने कहा कि डेनमार्क आर्कटिक में सुरक्षा को मजबूत करने के तरीकों पर सहयोगियों के साथ रचनात्मक संवाद जारी रखना चाहता है, जिसमें अमेरिकी गोल्डन डोम कार्यक्रम भी शामिल है, बशर्ते कि यह हमारी क्षेत्रीय अखंडता का सम्मान करते हुए किया जाए। डेनमार्क ने कहा है कि अमेरिका की पहले ही ग्रीनलैंड में सैन्य उपस्थिति है और वह अपने सैन्य अड्डों का विस्तार कर सकता है।

से पहले और बाद की बातचीत भी शामिल है। उन्होंने लिखा कि नाटो डेनमार्क साम्राज्य की इस स्थिति से पूरी तरह अवगत है कि सुरक्षा, निवेश और आर्थिक मुद्दों सहित किसी भी राजनीतिक मुद्दे पर बातचीत की जा सकती है लेकिन हम अपनी संप्रभुता पर बातचीत नहीं कर सकते।

ऑस्ट्रेलिया में फिर अंधाधुंध गोलीबारी, तीन की मौत के बाद पूरे शहर में लॉकडाउन

सिडनी, एजेंसी

- हमलावर फरार, पुलिस ने लोगों को दी घरों में रहने की हिदायत**

अल्बनीज ने बोंडी बीच हमले पर माफी मांगी

सिडनी। ऑस्ट्रेलिया के प्रधानमंत्री एंथनी अल्बनीज ने बोंडी बीच पर दिसंबर में हुए आतंकी हमले के पीड़ितों की सुरक्षा नहीं कर पाने के लिए माफी मांगी है। अल्बनीज ने हमले के 15 पीड़ितों के लिए सिडनी ओपेरा हाउस में एक स्मारक सेवा को संबोधित करते हुए 14 दिसंबर को प्रतिष्ठित बीच पर हनुवका कार्यक्रम को निशाना बनाकर की गई सामूहिक गोलीबारी के जवाब में यहूदी ऑस्ट्रेलियाई समुदाय की प्रशंसा की। उन्होंने कहा, मुझे दुःख है कि हम आपके प्रियजनों की नहीं बचा सके।

ले जाया गया, जहां उसकी हालत चिंताजनक बनी हुई है। पुलिस ने हमलावर की पहचान कर ली है और उसे पकड़ने के लिए सिडनी से विशेष ‘टैक्टिकल ऑपरेशंस यूनिट’ के कमांडो विमान से मौके पर भेजे गए

सुडोकू -40

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

					सुडोकू - 39 का हल				
4	3	6	1	2	5	3	2	4	8
पर 5	7	8	2	8	7	8	9	1	2
	9		5	1	6	1	4	9	3
5	3	8	7	7	8	9	3	6	4
8	4		5	2	1	2	7	3	5
6	7	3	4	8	9	5	8	2	6
3					3	4	6	8	7





विस्मैटक सलामी बल्लेबाज अभिषेक शर्मा अगले महीने होने वाले टी20 विश्व कप में अच्छा प्रदर्शन करते हैं तो भारत भी कमाल करेगा। वह दुनिया के नंबर एक टी20 बल्लेबाज हैं और शानदार फॉर्म में हैं। उनका आत्मविश्वास का स्तर शिखर पर है।

–रवि शारत्री

हार्डलाइट



स्थिति सामान्य होने पर सच्चाई सामने आ जाएगी: गंभीर

नई दिल्ली। भारतीय कोच गौतम गंभीर ने इस प्रचलित धारणा को खारिज कर दिया है कि टीम चयन में उनके पास असीमित अधिकार हैं और कांग्रेस सांसद शशि थरुर द्वारा उनकी भूमिका को प्रधानमंत्री के बाद सबसे मुश्किल काम बताने के बाद खुद को अपने ही लोगों के खिलाफ खड़ा किए जाने पर उन्होंने हैरानी जताई है। क्रिकेट के शौकीन थरुर ने नागपुर में न्यूजीलैंड के खिलाफ पहले टी20 अंतर्राष्ट्रीय मैच से पहले गंभीर के साथ एक सेल्फी साझा की और पूर्व भारतीय सलामी बल्लेबाज की लगातार आलोचनाओं के बावजूद अपने काम पर ध्यान केंद्रित करने के लिए उनकी प्रशंसा व्यक्त की। गंभीर ने कहा जब मामला शांत हो जाएगा तब कोच के कथित ‘‘असीमित अधिकार’’ को लेकर सच्चाई और तर्क स्पष्ट हो जाएंगे।

डी गुकेश ने वान गुयेन को हराया

विक आन जी (नीदरलैंड्स)।विश्व चैंपियन डी गुकेश ने लगातार चार ड्रॉ मुकाबलों के बाद टाटा स्टील मार्सेर्स शतरंज टूर्नामेंट के पांचवें दौर में चेक गणराज्य के थाई दाई वान गुयेन को हराकर पहली जीत दर्ज की जबकि अर्जुन एरिगेसी को स्लोवेनिया के व्लादिमीर फेडोसीव के हाथों चौकाने वाली हार झेलनी पड़ी। एरिगेसी ने इस हार के कारण अपनी संयुक्त बढ़त गंवा दी। बृहस्पतिवार को शुरुआती विश्राम दिवस से ठीक पहले मिली इस जीत के साथ गुकेश ने पांच में से तीन अंक हासिल कर लिए और तीन खिलाड़ियों से पीछे संयुक्त चौथे स्थान पर पहुंच गए। अमेरिका के हांस नीमन और उज्बेकिस्तान के नोदिरखेक अब्दुसतोरोव के बीच मुकाबला ड्रॉ रहा जबकि अब्दुसतोरोव के हमवतन और विश्व कप विजेता जावोखिर सिंदारोव ने कड़ी टक्कर के बाद युवा यागिज काआन एरदोगमुस को हराया। तीन खिलाड़ी 3.5 अंक के साथ संयुक्त बढ़त पर हैं जबकि गुकेश फेडोसीव और नीदरलैंड के खिलाड़ी जॉर्डन वान फोरेस्ट के साथ संयुक्त रूप से चौथे स्थान पर हैं।

फिनिशर की भूमिका में खरे उतरे टीम से अंदर-बाहर होने वाले रिकू

रायपुर, एजेंसी

रिकू सिंह को भले ही भारतीय टीम की तरफ से खेलने के बहुत कम मौके मिल रहे हों लेकिन जब भी उन्हें अवसर मिलता है तब उन्होंने डेथ ओवरों में अपना खास प्रभाव छोड़ा जिसकी एक बानगी नागपुर में न्यूजीलैंड के खिलाफ पहले टी20 अंतरराष्ट्रीय क्रिकेट मैच के दौरान देखने को मिली। सितंबर में एशिया कप में एकमात्र गेंद पर चौका लगाकर जीत दिलाने के बाद रिकू ऑस्ट्रेलिया में टी20 श्रृंखला के अधिकतर मैचों में बेंच पर ही बैठे रहे। जिस एकमात्र मैच में उन्हें अंतिम एकादश में जगह मिली उसमें उन्हें बल्लेबाजी करने का मौका नहीं मिला।

न्यूजीलैंड के खिलाफ मैच से पहले रिकू ने अपना आखिरी अंतरराष्ट्रीय मैच आठ

नवंबर को ब्रिस्बेन में खेला था। नागपुर में उन्होंने हालांकि केवल 20 गेंदों पर 44 रन बनाकर मैच का रुख बदलने वाली पारी खेली। कामचलाऊ गेंदबाज डैरिल मिचेल के पारी 20वें ओवर में उन्होंने दो छक्के और एक चौका लगाया जिससे भारत सात विकेट पर 238 रन बनाने में सफल रहा। इससे पहले शुभमन गिल के शीर्ष क्रम में होने से रिकू के लिए अंतिम एकादश में जगह बनाना मुश्किल हो गया था। अब गिल के टीम से बाहर होने के बाद रिकू को अंतिम एकादश में जगह मिली।

इससे टीम प्रबंधन विकेटकीपर संजू सैमसन को सलामी बल्लेबाज के रूप में अधिक समय दे सकता है, क्योंकि निचले क्रम में रिकू और हार्दिक पंड्या जैसे अच्छे फिनिशर मौजूद हैं। रिकू की ने

चौकाने वाले हैं आंकड़े

रिकू के 19वें और 20वें ओवर में आंकड़े चौका देने वाले हैं। रिकू ने 36 टी20 अंतर्राष्ट्रीय मैचों में 19वें और 20वें ओवर में 74 गेंदों पर 213 रन बनाए हैं, जिसमें उनका स्ट्राइक रेट 287.83 रहा है। उन्होंने मैच के इरास निर्णायक मोड़ पर 22 छक्के जड़े हैं। एक फिनिशर के रूप में उनकी दक्षता को देखते हुए यह आश्चर्य की बात नहीं है कि उनके करियर के 35 प्रतिशत से अधिक रन पारी के अंतिम दो ओवरों में आए हैं।

खासकर तेज गेंदबाजों के खिलाफ पहली ही गेंद से लय हासिल कर लेते हैं। पूर्व ऑफ स्पिनर रविचंद्रन अश्विन ने रिकू को विश्व कप की टीम में शामिल करने के बारे में अपने यूट्यूब चैनल पर कहा, हम सभी हार्दिक की फिनिशर के रूप में

विजय अभियान जारी रखने उतरेगी भारतीय टी-20 टीम

सैमसन और किशन पर रहेगी नजर , मुकाबला शाम 7 बजे से

रायपुर, एजेंसी


पहले मैच में बड़ी जीत से उत्साह से भरी भारतीय टीम न्यूजीलैंड के खिलाफ शुक्रवार को यहां होने वाले दूसरे टी20 अंतर्राष्ट्रीय क्रिकेट मैच में अपनी जीत की लय बरकरार रखने के लिए मैदान पर उतरेगी, जिसमें शीर्ष क्रम में संजू सैमसन और ईशान किशन की भूमिका पर निगाह टिकी रहेगी।

वनडे श्रृंखला में हारने के बाद भारत ने नागपुर में खेले गए पहले टी20 अंतर्राष्ट्रीय मैच में 48 रनों से शानदार जीत हासिल की थी, लेकिन उस मैच में सैमसन और किशन बल्ले से कोई कमाल नहीं दिखा पाए थे। सैमसन हाल में अंतिम एकादश से अंदर बाहर होते रहे हैं लेकिन अब अगले महीने होने वाले टी20 विश्व कप से पहले उन्हें निश्चित रूप से लंबा मौका मिलेगा। श्रृंखला के पहले मैच में आसानी से अपना विकेट गंवाने वाले सैमसन अपने विभिन्न तरह के शांत का शानदार नमूना पेश करने के लिए प्रतिबद्ध होंगे जिनके दम पर उन्होंने सबसे छोटे प्रारूप में तीन शतक बनाए हैं।



एक और बल्लेबाज जिसे टीम प्रबंधन के भरोसे को सही साबित करने की जरूरत है, वह है किशन, जिन्हें विश्व कप के लिए टीम में शामिल किया गया है और नागपुर में पहले मैच में श्रेयस अय्यर पर उन्हें प्राथमिकता दी गई थी। कवर पर नमूना पेश करने के लिए प्रतिबद्ध होंगे जिनके दम पर उन्होंने सबसे छोटे प्रारूप में तीन शतक बनाए हैं।

के अधिकतर खिलाड़ी शुरू में ही हर गेंद को बाउंड्री के पार पहुंचाने की कोशिश में पूरी ताकत से बल्लेबाजी करते हैं। किशन भी इसी निडर रवैये को जारी रखेंगे और उम्मीद कर सकते हैं कि इसका उन्हें फायदा मिले। आईसीसी टूर्नामेंट से पहले कप्तान सूर्यकुमार यादव के फॉर्म पर सबकी नजरें टिकी हुई थीं और भले ही वह कोई बड़ा योगदान नहीं



दे सके, लेकिन 22 गेंदों में बनाए गए 32 रन ने उनके आत्मविश्वास को कुछ हद तक जरूर बढ़ाया होगा। पहले टी20 में मिली जीत से व्यक्तिगत तौर पर सुधार के कई क्षेत्र सामने आए, इसके बावजूद टीम के प्रदर्शन ने विश्व कप से पहले अपने प्रतिद्वंद्वियों को खतरनाक संकेत दिए हैं, जहां भारत मौजूदा चैंपियन के रूप में उतर रहा है।

गौतम गंभीर के मुख्य कोच बनने के बाद से भारतीय टीम में लगातार अंदर-बाहर होते रहे इस बाएं हाथ के तेज गेंदबाज से पूछा गया कि क्या टीम में लगातार होने वाले बदलावों ने उन्हें प्रभावित किया है। अर्शदीप ने मुस्कुराते हुए कहा, जैसे मैं टीम से अंदर-बाहर होता हूँ, उसका अपना फायदा भी है। मेरी गेंद भी अंदर-बाहर जाती है। इसलिए मैं इसका आनंद ले रहा हूँ। अर्शदीप ने इस तरह से सबको याद दिलाया कि चयन न होने से गेंद को दोनों तरफ स्विंग कराने की उनकी क्षमता पर जरा भी असर नहीं पड़ा है। अर्शदीप ने 73 टी20 अंतरराष्ट्रीय मैचों में 111 विकेट लिए हैं और वह अभी भी सबसे छोटे प्रारूप में भारत के सबसे अधिक विकेट लेने वाले गेंदबाज हैं। उन्हें हाल के महीनों में टीम संयोजन के लिए अक्सर नजरअंदाज किया गया है। भारत ने 2025 में 21 टी20 मैच खेले जिनमें से अर्शदीप केवल 13 मैच में ही खेल पाए। इस प्रारूप में प्रभावशाली रिकॉर्ड होने के बावजूद एशिया कप के अधिकतर मैचों में जगह नहीं दी गई।

मैं अनावश्यक परेशान नहीं होना चाहता : अर्शदीप

नागपुर। भारतीय तेज गेंदबाज अर्शदीप सिंह ऐसी किसी परिस्थिति में भी सकारात्मक पक्ष ढूँढ लेते हैं जो उनके अनुकूल नहीं हो और यही वजह है कि वह हर तरह की परिस्थितियों में खेल का पूरा आनंद लेते हैं।

गौतम गंभीर के मुख्य कोच बनने के बाद से भारतीय टीम में लगातार अंदर-बाहर होते रहे इस बाएं हाथ के तेज गेंदबाज से पूछा गया कि क्या टीम में लगातार होने वाले बदलावों ने उन्हें प्रभावित किया है। अर्शदीप ने मुस्कुराते हुए कहा, जैसे मैं टीम से अंदर-बाहर होता हूँ, उसका अपना फायदा भी है। मेरी गेंद भी अंदर-बाहर जाती है। इसलिए मैं इसका आनंद ले रहा हूँ। अर्शदीप ने इस तरह से सबको याद दिलाया कि चयन न होने से गेंद को दोनों तरफ स्विंग कराने की उनकी क्षमता पर जरा भी असर नहीं पड़ा है। अर्शदीप ने 73 टी20 अंतरराष्ट्रीय मैचों में 111 विकेट लिए हैं और वह अभी भी सबसे छोटे प्रारूप में भारत के सबसे अधिक विकेट लेने वाले गेंदबाज हैं। उन्हें हाल के महीनों में टीम संयोजन के लिए अक्सर नजरअंदाज किया गया है। भारत ने 2025 में 21 टी20 मैच खेले जिनमें से अर्शदीप केवल 13 मैच में ही खेल पाए। इस प्रारूप में प्रभावशाली रिकॉर्ड होने के बावजूद एशिया कप के अधिकतर मैचों में जगह नहीं दी गई।

आईसीसी से अब भी न्याय की उम्मीद : बांग्लादेश

बांग्लादेश के खेल सलाहकार आसिफ नजरूल ने राष्ट्रीय टीम के खिलाड़ियों के साथ बैठक के बाद घोषणा की कि आईसीसी का रुख उन्हें स्वीकार्य नहीं है। आईसीसी ने इस मामले में क्रिकेट स्कॉटलैंड को कोई सूचना दी है या नहीं, यह अब तक स्पष्ट नहीं है क्योंकि उसकी सीईओ टूडी लिंडब्लैंड ने इस पर कोई टिप्पणी नहीं की। क्रिकेट स्कॉटलैंड के संचार प्रमुख चार्ल्स पैटरसन ने पीटीआई के सवाल के जवाब में कहा हम इस स्थिति पर कोई टिप्पणी नहीं कर सकते। यदि परिस्थितियों में कोई बदलाव होता है तो हम अपनी वेबसाइट पर एक आधिकारिक मोडिया विज्ञप्ति जारी करेंगे। नजरूल ने प्रेस कॉन्फ्रेंस में कहा और स्पष्ट किया कि देश भारत में मैच नहीं खेलेगा। उन्होंने कहा हालांकि हमारे क्रिकेटरों ने विश्व कप के लिए क्वालिफाई करने के लिए कड़ी मेहनत की है लेकिन भारत में खेलने को लेकर सुरक्षा का खतरा अब भी बना हुआ है। यह चिंता किसी काल्पनिक विश्लेषण पर आधारित नहीं है। उन्होंने कहा हम इस बात से आश्वस्त नहीं हैं कि वे हमारी पूरी टीम, पत्रकारों और दर्शकों की सुरक्षा सुनिश्चित कर सकते हैं। उन्होंने कहा हमने अभी उम्मीद



जीत का जश्न मनाती गुजरात जाएंट्स की खिलाड़ी।

एजेंसी

गुजरात जाएंट्स ने यूपी वॉरियर्स को 45 रनों से हराया

वडोदरा, एजेंसी

सोफी डिवाइन (नाबाद 50) और बेथ मूनी (38) की पारियों के बाद गेंदबाजों के बेहतरीन प्रदर्शन की बदौलत गुजरात जाएंट्स महिला ने विमेंस प्रीमियर लीग के 14वें मुकाबले में यूपी वॉरियर्स को 45 रनों से शिकस्त दी। इस जीत के साथ छह अंकों के साथ गुजरात दूसरे स्थान पर आ गई है।

यूपी चार अंकों के साथ अंक तालिका के आखिरी स्थान पर है।

154 रनों के लक्ष्य का पीछा करने उतरी यूपी वॉरियर्स की शुरूआत बेहद खराब रही और उसने पहले ही ओवर में किरण नवगिरे (शून्य) का विकेट गंवा दिया। इसके बाद कप्तान मेग लानिंग और फीबी लिचफील्ड ने पारी को संभालने का प्रयास किया। दोनों बल्लेबाजों के बीच दूसरे विकेट के लिए 37 रनों की साझेदारी हुई। इसी दौरान पांचवें ओवर में काश्वी गौतम ने मेग लानिंग (14) को आउट कर पवेलियन भेज दिया। आठवें ओवर

में एश्ले गार्डनर ने फीबी लिचफील्ड (32) को अपना शिकार बना लिया। इसके बाद गुजरात जायंट्स के गेंदबाजी आक्रमण के आगे क्लोई ट्राइऑन नाबाद 30 को छोड़कर यूपी का कोई भी बल्लेबाज दहाई आंकड़े तक नहीं पहुंच सका और उनकी पूरी टीम 17.3 ओवर में 108 के स्कोर पर सिमट गई। गुजरात जायंट्स के लिए राजेश्वरी गायकवाड़ ने तीन विकेट लिये।

महिला प्रीमियर लीग

रेणुका सिंह और सोफी डिवाइन को दो-दो विकेट मिले। काश्वी गौतम और एश्ले गार्डनर ने एक-एक बल्लेबाज को आउट किया। इससे पहले आज यहां यूपी वॉरियर्स महिला टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी गुजरात जायंट्स के बल्लेबाज यूपी वॉरियर्स के गेंदबाजी आक्रमण के आगे अधिक देर तक नहीं टिक सके और नियमित अंतराल पर विकेट गंवाते रहे। डेनियल वॉयट (14) और

अनुष्का शर्मा (14) को क्रांति गौड़ ने आउट किया। 65 के स्कोर पर दीप्ति शर्मा ने एश्ले गार्डनर (पांच) को बोल्ड आउट किया। इसके बाद सोफी डिवाइन ने बेथ मूनी के साथ पारी को संभालने का प्रयास किया। 13वें ओवर में सोफी एकलस्टन ने बेथ मूनी को आउटकर इस 28 रनों की साझेदारी को तोड़ा। इसके बाद भारती फूलमाली (पांच) रनआउट हुई। कनिष्का अहुजा (छह) और काश्वी गौतम (11) और रेणुका सिंह (एक) रन बनाकर आउट हुईं।



इगा स्वियातेक।

रिकॉर्ड 10 बार के विजेता नोवाक जोकोविच ने अपना शानदार प्रदर्शन जारी रखते हुए बुधवार को यहां सीधे सेटों में जीत दर्ज करके ऑस्ट्रेलियाई ओपन टेनिस टूर्नामेंट के पुरुष एकल के तीसरे दौर में जगह बनाई जबकि महिला वर्ग में मौजूदा चैंपियन मैडिसन कीजी भी आगे बढ़ने में सफल रही।

जोकोविच ने वर्तमान टूर्नामेंट में पहली बार अपनी सर्विस गंवाई लेकिन इसके बाद उन्होंने कोई चूक नहीं दिखाई और दूसरे दौर के मैच में फ्रांसेस्को पैट्रेल्ली की सर्विस को 6-3, 6-2, 6-2 से पराजित किया। यह ग्रैंड स्लैम एकल मैच में जोकोविच की 399वीं जीत है। इस तरह से रिकॉर्ड 24 बार के ग्रैंड स्लैम खिताब विजेता को 400 जीत तक पहुंचाने वाला पहला खिलाड़ी बनने के लिए अब केवल एक और जीत की जरूरत



है। जोकोविच ने तीसरे सेट के छठे गेम में सर्विस गंवाई लेकिन अगले गेम में उन्होंने मैट्रेल्ली की सर्विस तोड़कर 5-2 की बढ़त बना ली। बाद में जोकोविच ने लगातार आठ अंक जीतकर मैच अपने नाम किया। वह मेलबर्न पार्क में अपना 11वां और कुल मिलाकर 25वां ग्रैंड स्लैम खिताब जीतने की कवायद में हैं। तीसरे दौर में जोकोविच का

सामना बोटिक वैन डे जैंड्सचल्प से होगा, जिन्होंने शांग जुनचेंग को 7-6 (6), 6-2, 6-3 से हराया। यानिक सिनर ने जेम्स डकवर्थ को रोड लेवर एरीना में 6-1, 6-4, 6-2 से हराकर ऑस्ट्रेलियाई ओपन में तीन बार लगातार जीत का अभियान जारी रखा।

इगा स्वियातेक ने बोजकोवा को आसानी से हराया

महिला वर्ग में शुरुआती दो दौर में अपनी फैशन से सुर्खियां बटोरने वाली नाओमी ओसाका को सोराना सिस्टेआ से कड़ी टक्कर मिली। उन्होंने हालांकि दूसरा सेट गंवाने के बाद अच्छी वापसी करते हुए 6-3, 4-6, 6-2 से जीत दर्ज की। इगा स्वियातेक ने मैरी बोजकोवा को 6-2, 6-3 से हराया। मौजूदा चैंपियन मैडिसन कीज को दूसरे सेट में कड़ी चुनौती का सामना करना पड़ा लेकिन आखिर में उन्होंने अमेरिकी खिलाड़ी एशलीन कूगर को 6-1, 7-5 से हराकर तीसरे दौर में जगह बनाई। पहले सेट में शानदार प्रदर्शन करने के बाद नौवीं वरीयात प्राप्त कीज दूसरे सेट में 5-2 से पिछड़ गई, लेकिन जॉन केन एरिना में उन्होंने जोरदार वापसी करने का शानदार नमूना पेश किया और लगातार पांच अंक हासिल करके जीत दर्ज की। कीज ने कहा मुझे लगता है कि मैंने बहुत अच्छी शुरुआत की और एशलीन ने थोड़ी धीमी शुरुआत की। मुझे पूरी उम्मीद थी कि वह अपने खेल का स्तर बढ़ाएगी और उसने ऐसा किया भी लेकिन मैंने वापसी के लिए अपनी तरफ से पुरजोर कोशिश जारी रखी और आखिर में उसमें सफल रही। कीज का अगला मुकाबला कैरोलिना प्लिस्कोवा से होगा, जिन्होंने इंडोनेशिया की जेनिस टर्जेन को 6-4, 6-4 से हराया। रैंकिंग में चौथे स्थान पर काबिज आंझा अनिसिमोवा ने युगल चैंपियन कैटरिना सिनियकोवा को 6-1, 6-4 से हराया और छठी वरीयात प्राप्त जेसिका पेगुला ने अपनी युगल साथी मैकडॉनल्ड केसलर को 6-0, 6-2 से मात दी। पिछले दो प्रमुख टूर्नामेंटों में उपविजेता रही अनिसिमोवा का अगला मुकाबला साथी अमेरिकी खिलाड़ी पेटन स्टर्न्स से होगा। पेगुला के सामने ओक्साना सेलेखनेतेवा की चुनौती होगी। ओक्साना ने 2025 की सेमीफाइनलिस्ट पाउला बडोसा को 6-4, 6-4 से हराकर उलटफेर किया।